
संसदियं कृतज्ञतामर्पयति 


गहनार्था श्रीवायुस्तुतिं प्राचीनटीकयोपवंहितां साधु संरोध्य, 
स्वकृतया नवीनटीकया च संयोज्य ग्रन्थमिमं सम्पादितवते 
श्रीमते पद्मश्रीप्रशास्तिभाजनाय डा. बन्नञ्जेपदोपाह्वाय 
आचार्यगोविन्दाय । 


गणकयन्त्रद्ारा छिपिमुद्राङ्कनेन निर्व्याजमुपकृतवते विपश्चिते 
श्रीमते कड्ीपदोपाह्वाय बदरीनारायणाचार्याय । 


अक्षरदोधनकर्मणि सहकृतवते श्रीमते विजयसिंहाय कृष्ण- 
राजाय च | 


पुस्तकस्यास्य मुखपत्रविन्यासकर्मणि दर्ितकौशलाय 
चित्रकठापरिणताय श्रीमते के. एम्‌. रोषगिरिरर्मणे । 


मनोज्ञमुद्रणकर्मणि कृतसहकाराय राजुप्रकाश्‌ प्रिण्ट्स्‌! 
मुद्रणालयाधिकृताय श्रीमते श्रीप्रकाशाय । 


गरन्थमेतं क्रीत्वा पिपटिषुभ्यः सर्वेभ्यश्च सहदयेभ्यः । 





रजतपीटपुरम्‌ (उडुपि) तत्वसंशोधनसंसत्‌ 
शा.श. १९३३, खरसंबत्‌, वै.शु.्योदशी श्रीहषीकेशतीरत्थसंस्थानम्‌ 
15.4.2011| श्रीपलिमारुमटः 


कृष्णं बन्दे जगद्ररुम्‌ 


प्रास्ताविकम्‌ 
(प्रथममुद्रणपीठिका) 


्रीत्रिविक्रमपण्डिताचार्यकृता वायुस्तुतिः काव्येषु रमणीयकाव्यम्‌, मन्त्रेषु 
महान्‌ मन्त्र इति सर्वैः समादृता । भगवत्पादैः नखस्तुतिसंयोजनेन समनुगृहीतेयं 
स्तुतिः मन्त्रतुल्यतया प्रत्यहं पूजाकाले पठ्यते, पठनावृत््या च 
बहुभिरभीष्टसिद्धिरनुभूतेति च नापूर्वम्‌ । सेयं भगवत्पादपरमप्रेमभाजनेन 
श्रीमता त्रिविक्रमपण्डिताचार्यण ग्रथिता हरे्वायुदेवस्य च कृतावतारत्रयस्य 
स्तुतिरपूर्वव्याख्यानेन समृपवंहिता वेदमुपज्ञं श्रीमध्वनवमीमहोत्सवावसरे 
प्रकारयत इति महानामोदः । 


व्याख्यानं चेदं कविकर्णामूृतं नाम श्रीवेदात्मयतिभी रचितं श्रीवायुस्तुति- 
व्याख्यानेपुपटब्धेष्वखिलेष्वपि प्राचीनतममपि नैतावत्पर्यन्तं प्रकाहितम्‌ । 
तदिदमिदानीं बुभृत्सूनां पुरः प्रथममुपस्थाप्यते । 


एते व्याख्यातारश् श्रीविष्णुतीर्थीयपरम्पराप्रवर्तकाः श्रीसोदामटठीयगुरुपरम्परायां 
दशमाः मध्वविजयमहाभारततात्पर्यनिर्णयादिव्याख्यानेन प्रथितयडसां 
श्रीवेदाङ्गतीर्थानां परमगुरवः श्रीवेदात्मतीर्थाः । त्रिस्ताब्दीये चतुर्दराातके 
पीठमधिष्टिता इमे तपस्विनः व्याकरणकोडादिषु नितरां परिनिष्ठिता 
वेदवेदाङ्गविदुषः स्वयं सारस्वतसारप्राहिणोऽप्यासनिति स्फुटमेतद्धयाख्यान- 
टराम्‌ । उपठब्धेषु वायुस्तुतिव्याख्यानेषु इदं प्रतनतममितीयदेव चास्य 
वैरिष्टयम्‌ । व्याख्यानकौरालं रामणीयकं चात्र सर्वातिशायि दृयते । मन्ये 
यत्‌ स्तुतिकतुंहंदयं व्याख्यानेऽमुम्मिन्‌ यथाऽऽविष्कृतं न तथा 
नूनमन्यव्याख्यानेष्विति । 


६ 


यत्र च मूलभावो न स्फुटः, व्याख्याने च ग्रन्थकारहृदयं नातीव प्रकटम्‌, 
व्याकरणकोडादिकं न विस्तारेण व्युत्पादितं तत्र जिज्ञासूनां सौकर्याय 
मूठबिबरणैन, व्याकरणविडोषव्युत्पादनेन, कोशोद्धाटनेन च 
मूलव्याख्यानयोरर्थस्पाष्टयाय तत्रतत्र यथानुकूलं समुचितां टिप्पणीं च 
समयोजयम्‌ । अर्थविङोषवुभृत्सूनामिदमपि सन्दर्भोपयोगि भवेदित्यारासे । 
व्याख्यानस्यास्य संदोधने मूकोदादिदानेन बहूपकृतवतां सोदामटाधीङवराणां 
श्रीविरवोत्तमतीर्थश्रीपादानां सहदयतागर्भमनुग्रहं कथं नाम विस्मरामः? यद्ते 
तेषां सहकारादिदं शोधितं प्रकाडानमेवासम्भावितकल्पमभविष्यत्‌ । 

अन्ते च छ्रप्तसमये सुन्दरं च ग्रन्थस्यास्य मुद्रणाय दिवानिरां कृतश्रमाः 
धर्मबोधविद्युन्मुद्रणालयाधिकृता अप्यवङ्यममिनन्दनीयाः । 


शा.श.१८९४ (उड्पि) -बनस्रे गोविन्दाचार्यः 
माघशुद्धनवमी अम्बलपाडि 
[24.1.1972] उडुपि-३ 


स्तुतिभूमिका,... 


श्रीमध्वच्छात्रवारमणिहारे तरकदहीरकायते कविराजराजः श्रीत्रिविक्रमपण्डिता- 
चार्यः । तस्य कश्िदन्तःस्फुरणरणितः प्रतिभाविस्फुटिङ्गोऽयं वायुस्तुति- 
रिति । या गीर्वाणस्तोत्रवाङ्खये काचिदनुपमा निर्मितिः । काविदपूर्वा दी 
दौटूषीव चित्तरञ्जनी । काचिदन्या रचना मान्या सन्यासिनामपि । 
महद्धिरपि मन्त्रतुल्येति सगौरवं समादृता ॥ 


रचयिता चास्याः स्तुतेः श्रीत्रिविक्रपण्डितस्तौकवमण्डठमण्डनोऽभिजातः 
कविरास । अनेन चोन्मीलद्वय्रने सद्यःसमुदयद्यौवने पुनरुपषोडा एव 
वयसि प्रबद्ध “उषाहरणं' नाम प्रबुद्धं महाकाव्यं तौकवमण्डलस्य प्रथमः 
काव्याछिरिति प्रथामर्हति । प्रथममुपायनं कान्यप्रपञ्चस्य । वस्तुत इद - 
मुषाहरणं नाम षष्ठं महाकानव्यानां महाकान्यम्‌ ॥ 


पण्डिततह्टुजोऽयं शालिवाहनङकस्य द्ाद्दो ्योददो च इतके भूवल्यम- 
लञ्चकार्‌ । अस्य जन्मभूमिः “कबेनाड्‌' (९५२) इति तदात्वे प्रथितः, 
सम्प्रति “कासरगोडु' (च्ञं.९८) इति नाम्रा परिचितस्तौकवभूमि- 
भागः । यः पूर्वं तौकवराज्यस्य राजधानी बभूव । यत्र द्वितीयो जयसिंहाख्यो 
वीरराजस्तौकवराज्यं परिरक्षन्‌ विरराज । सम्प्रति पुना राजकीयकातन्त्रवडात्‌ 
केरकराज्यभागतां गतः । अस्य स्तुतिप्रबन्धुः श्रीत्रिविक्रमपण्डितस्य भव्य- 
मुदवसितं “कावुमठ' (च्०्ढ) इति प्रथितं सम्प्रत्यपि "कासरगोड' नगरे 
दरीदरयते । अद्यापि तद्ध्ीया एव तत्र निवसन्ति ॥ 


८ स्तुतिभू. 
कवेरस्य भगवानाचार्यमध्वः श्रीवत्सनारायणप्रतिमां प्रीत्या प्रददौ । सम्प्रत्यपि 
सा प्रतिमा तत्र सभक्तिश्रदधं पूज्यमाना विलसति । नारायणस्याप्रतिमा 
प्रतिमा । तस्य च वक्षसि लक्षणभूता लक्ष्मीः । अपूर्वमिदं रिल्पकौशल - 
स्याद्धुतमुदाहरणम्‌ ॥ 

तौकबोऽयं लिकुचकुलदीपकः कविकुलतिलकः । लिकुचस्तरुविदोषः, यं 
तौकवाः पेज' (ॐ) इति व्याहरन्ति । यस्य वाल्यां लिकुचविटपी बभूव 
तं लिकुचवानिति भपेजत्ताय' (४७७५) इति प्रणिजगदुः । एतद्वशीयाः 
पेजत्ताय' (ॐ) पदोपाह्वा बहवः सम्प्रत्यपि सन्ति तौकवमण्डले ॥ 


तौकवमण्डटस्य स्वर्णयुगं तत्‌ सामाजिकतया चाऽध्यात्मिकतया च, यदा 
पण्डिताचार्य जिजीव ॥ 


तदा (कवेनाड' (च्छर्ण्वः) इति ख्यातोऽयं देरास्तौकवमण्डलस्य केन्द्र - 
स्थानमासीत्‌ । या पूर्वं तौकवमण्डलराजधानी बभूव सा सम्प्रति केरकक्रोडे 
निपपातेति महानयं राजकीयदुरन्तः ॥ 


तदात्वे इम्मदि' (>) जयसिंहस्तौव्छवानां भूपतिर्वभूव । निरातङ्क 
समृद्धं च जीवनम्‌ । समकाटीनो महाराजोऽयमाचार्यमध्वस्य, यो जगद्‌- 
दीपकमध्यात्मदीपं तौकवमण्डले प्रज्वल्यामास । तेन तदा तौक्वमण्डलं 
तौक्वकुटपुत्ररत्रेन श्रीमदानन्दतीर्थभगवताऽध्यात्मप्रपश्चस्य गौरीराद्रमा- 
रुरोह ॥ 

त्रिविक्रमपण्डितस्तर्हिं महाराजस्य जयसिंहस्याऽस्थानकविरास । उद्वैत- 
कृतान्ते पुनरयमद्वितीयः पण्डित इति विद्रन्मण्डलीषु प्रथितोऽमान्यत । समग्रा 
विद्न्मण्डली स्वामिमतमायावादरक्षर्थं त्रिविक्रमपण्डितमुखप्रेक्षमास ॥ 
एकदा त्रिविक्रमपण्डितस्य श्रीमध्वेन समागमः समजनि । दरशन्दर्शं तमा- 
चार्यम्‌, श्रावंश्रावं तद्भवोविकासं च विषयमण्डनचातुरीं च, अनुपमामनु- 


स्तुतिभू ९ 


भावभरितां वादवैखरीं च विस्मयजछधाववजगाहे । अन्तर्विजितोऽपि बहिः 
सप्ताष्टानि दिनानि तेन सह विवदमान इव वादकथां चकार । अभिद्यत 
अविद्यामयो हृदयग्रन्थिः । निःदोषमच्छिदयन्त सर्वाः संदीतयः । गकितः 
पण्डितगर्वः । रिरो भगवत्पादपादसरोरुदे चुचुम्ब । एवं त्रिविक्रपण्डितः 
पूर्वाचार्यपरम्परयाऽनुसृतं मायावादं विधूयाऽचार्यमध्वस्यान्तेवासितामङ्गी - 
चकार । सानन्दं तत्ववादे दिदीक्षे ॥ 

सन्तुष्टो मध्वस्तस्याऽचार्यपदं ददौ । ततसिविक्रपण्डितः पण्डिताचार्यो 
बभूवेति वदन्ति । तस्यास्य तनयः श्रीनारायणपण्डिताचार्यः स्वरचिते 
श्रीमध्वविजये स्वतातमन्तरेण कानिचनपूर्वाणि प्रमेयाण्याविश्वकार । तस्यायं 
सङ्गह 

सत्रह्मण्याख्यः कश्चिद्‌ विपश्चिद्‌ आशङ्गिरसगोत्रः पेजत्ताय' (ॐ ०२०५२) - 
वंदाभूषणो बभूव । स्वयं तपस्वी, चतुरः कविः, वादेन विनिर्जिंतनिखिल- 
विद्वनिकुरम्बः सम्भावितः समाजप्रमुखैरास ॥ 

तस्य महान्तमनेहसं नाऽस तनयमुखलालनयोगः । जातानिजातान्यपत्यान्य- 
प्रियन्त । तदा साध्वी पण्डितदयिता चिररात्राय कुठदेवते हरिहरौ परि- 
सिषेवे । फलिता तस्याः सेवा । बहोः काठात्‌ तनयो जज्ञे । प्रेमपाकस्य 
पोतस्य पिता नाम चकार त्रिविक्रम इति ॥ 

दौराव एव प्रदर्दितिप्रतिभातिङायोऽयं बरवृद्धानां जनितविस्मयः प्रवर्धमानो वेदे 
वेदान्ते काव्ये च प्रकटितविक्रमोऽन्वर्थं चकार पितुदत्तं नामधेयम्‌ ॥ 
(अनयोर्दम्पत्योरथान्योऽपि कुमारो जज्ञे, यः शङ्कराह्लो बभूव । एेतिद्यविदो 
वदन्ति- अन्या कन्याऽप्यजायत, यां कल्याणीदेवीमाहुः । नेयं सत्रह्मण्य- 
सूरिकुमारी, किन्तु त्रिविक्रमपण्डितात्मजेत्यन्ये ।) 

कौमार एव त्रिविक्रमश्चतुरः कविरास । विपश्चितामपि विस्मयजननी बभूव 
चास्यादृष्टाश्रुतपूर्वा प्रतिभा । तरुणः सनेव “उषाहरणं' नाम महाकाव्यं 


१० स्तुतिभू. 
विरचयामास । येन निखिला पण्डितमण्डटी मूकविस्मिता नासायामङ्गुलिं 
विन्यास ॥ 


तदा जनास्तं साभिमानं त्रिविक्रमपण्डित इत्याजुहुवुः, कविकुठतिलक इति 
प्ररारंसुः ॥ 


दाङ्करं मायावादमालम्न्य प्रवृत्तोऽयं वंराः । त्रिविक्रमपण्डितोऽपि मायिनां 
सपादलक्षमिते ग्रन्थजातेऽप्यधीती स्वसमयजलधिपारं जगाम ॥ 


यद्यपि स्वसमयः । अथाप्यध्ययनकाल एव मायावादस्तस्य स्वभावतोऽसङ्गत 
इव, व्याकीर्णतया मनोविभ्रमहेतुरिव बभासे । मनसि समुद्धवतां शङ्काराङ्कनां 
निरासे न गुरवोऽपि प्रबभूवुः । सर्वेऽपि भणन्ति- प्रतनैरुक्तं न प्रष्टव्यम्‌, 
केवलं श्रद्धातव्यमिति । श्रद्धाजडानामयं वाद इति त्रिविक्रमस्य मनः प्रत्य- 
वर्तत । अथाप्यात्मानमन्तर्निगृह्य सहमान एव समग्रं मायावादमध्यगीष्ट ॥ 


सुत्रह्मण्यपण्डितस्य परम्परागते मायावादे निर्मायं निहितश्रद्धस्यापि स्वान्त- 
मन्तःशङ्खाकलिलमेवाऽस । स कदाचित्‌ तनयमाहूय स्वान्तर्वेदनामवेदया- 
मास ^तात त्रिविक्रम, असकृच्चिन्तितं मया । कः पुरुषार्थोऽनया निर्गुणो - 
पासनया । पिपासितस्य मरौ मरीचिकाधावनमिदम्‌ । न वयमिह्‌ निर्गुणां 
मुक्तिं समीहामहे । सुखमयी गौणी मुक्तिरेवेष्टा नः । तेन पूर्णगुणस्य 
नारायणस्योपासनमेव भवतरणोपाय इति मे मनीषा" इति ॥ 

विचचाठ पण्डितः पुनरपि जनकवचसा । विमां पुनरपि गादं मायावा- 
दग्रन्थान्‌ । विचच्चं साधकैः सार्धं वृद्धैः ॥ 


एकत्र परम्परागतायाः श्रद्धायाः कर्षणम्‌ । अपरत्र तां विरुन्धाना मानसी 
तर्कतुमुकता । श्रद्धा परम्परामनुसरेति निरभान्त्सीत्‌ । प्रज्ञा च तां व्यरुणत्‌ 
तर्कजालं सृजन्ती ॥ 


स्तुतिभू. ११ 
स कदाचिदुपहरे स्थित एवं चिन्तयाश्कार- “भगवान्‌ किल बादरायणो 
वेदानामर्थनिर्णयाय ब्रह्मसूत्राणि व्यरीरचत्‌ । तानि श्ुदरबोधानां जनानां 
दुरधिगमान्येवाऽसन्‌ । पाश्चात्याश्च विपश्चितस्तेषां भाष्याणि यथामनीष- 
मभाषिषत । एकैकस्यापि विभिन्नः पन्थाः । परस्परमितरान्‌ खण्डयन्तः 
स्वपरज्ञावादं मण्डयामासुः । सर्वोऽपि स्वोक्त एव सूत्रार्थं इत्युवाद । 
सर्वोऽपि स्वंस्वमेव पन्थानमनुपपात । न कोऽपि प्रायो बादरायणाभिमतं 
पन्थानम्‌ । कथद्कारमेतेषु कोऽपि विदवस्यात्‌, विद्वस्य वा श्रद्धधीत! 
कथन्तरामेते प्रज्ञावादमात्रबला आध्यात्मिके पथि मार्गनिदर्शाका इत्यङ्गी - 
करवाम! 


अहं तु साम्प्रतं शाङ्करं सम्प्रदायमनुसरन्‌ वर्ते । मदीयोऽयं मायावाद्‌ इत्येतं 
विधूय पूग्रहं मुक्तहदयं सर्वमेचिक्षिषे । तदा मदनुसृतमेव मतं स्वव्याहतं 
कोठाहलकलटुषितं भासते । अथापि न सहसा परम्परां विचिच्छित्सामि । 
पुनरपि गाढमन्तः प्रविङय शाङ्करं हदयमन्वेषणीयम्‌, अन्विष्य चावगन्त- 
व्यमिति निरन्तरं प्रयते ॥ 


“उपनिषदः किमुपदिरान्ति? भेदम्‌, आदहोस्विदभेदम्‌? अल्पधिषणानामग- 
म्योऽयमुदन्तः । गाढं विमरञोेऽपि निकामं निगूढमेव तिष्ठत्यौपनिषदं 
तत्वम्‌ । न जातु स्वहदयं विवृत्य ताः प्रकटयन्ति । सकृदित्थमिति, 
सकृनेत्थमिति विभ्रमजाले निपातयन्ति ॥ 


“अथापि भगवदुपासनयैव बन्धमुक्तिरिति सर्वडास्राणामैककण्ल्यम्‌ । का 
नामोपासना? कीटरी चेयमुपासना? किं निराकारो निर्गुणो भगवानिति? 
उत साकारः सगुण इति! किमहं ब्रह्मेति? उत मम स्वामी परं ब्रह्म नारायण 
इति! 

“विदन्तो बदन्ति-सचिदानन्दात्मा भगवानद्वितीय इति । सत्यं ज्ञानमनन्तं 
ब्रहेति । एकमेवाद्वितीयं ब्रह्मेति । स कथं निराकारः स्यात्‌? चिदानन्दमयं 


१२ स्तुतिभू. 
कल्याणतमं हि रूपमामनन्ति तस्य । अथच ज्योतिर्मयः पुरुष इति परमात्मानं 
गिरन्ति । प्रकादात्मा भगवानिति च । आकारविदोष एव हि प्रकाशो 
नाम । यदि स निराकारः, तर्हिं न स्यात्‌ प्रकारारूपोऽपि ॥ 


“किं तर्हिं भगवानिति पुञ्जीभूतं तमः१ तमस उपासनया प्रायस्तम एव 
दारणम्‌ । नूनं वयमपि मायावादे विङवस्य तमसि निपतेम । नदिनहि, 
नेयमुपासना मनसि ठगति । नायं मायावादश्चित्तमावर्जयति ॥ 


“इतिहासपुराणाभ्यां वेदं समुपवंहयेदिति निगदन्ति । भारतपुराणादिमिः 
समुपवद्य, सर्वमविरोधेन समन्वित्य वेदवचसामर्थानुसन्धाने कृते भगवतो 
गुणानुध्यानमेव शास्रानुमतमिति प्रतीयते । अयमिह प्रायः शास्रपरमार्थः- 
आचारवता भाव्यम्‌ । निरन्तरं भगवद्रुणपारम्यचिन्तानिरतेन भाव्यम्‌ । तथा 
च भगवदाराधनमेव श्रेयःसाधनमिति भाति । तेनायमेव मया चरितव्य 
साधीयानध्वा" ॥ 


एवं विचिन्तयति त्रिविक्रमपण्डिते भगवत्पादेन श्रीमध्वेनानावृतस्य तत्व- 
वादस्य विसृता प्रथा तस्य कर्णपथं पपात । तचिन्तनसरणेः पुष्टिकराणि 
समग्रसंरायहराणि तत्ववादे वचांसि बभूवुः । लिकुचपण्डितस्यान्तरङ्गं तदेव 
श्रीमध्वस्य तत्ववादमालिलिङ्ग ॥ 


तस्मिनेवानेहसि श्रीमध्वभगवान्‌ समग्रे भारते विदितसश्चारः प्रतनस्य 
अथापि स्वोपज्ञमाविष्कृतस्य तत्ववादस्य जययोषमुल्तुघोष । मायावादे 
बद्धादराः पण्डितास्तेनाऽतङ्किता बभूवुः । तेषामिदं गल्दाहि खण्ड- 
खाद्यं समपद्यत । ते त्रिविक्रमपण्डितं शरणमीयुः । एत्य च तं विज्ञाप- 
याञक्रिरे- 


“एकः प्रचण्डतमो वाग्ग्मी किलाऽजग्मिवान्‌, मध्वोमध्व॒ इति, पूर्णप्ज्ञ 
इति, आनन्दतीर्थ इति । स परम्परागतां दृटनिवद्धां श्रद्धामेवाद्धा विध्वंस- 
यति । रठथयति सनातनं सम्प्रदायम्‌ । रिथिल्यति विश्रम्भसौधम्‌ । स 


स्तुतिभ. १३ 
तत्रभवता वादे विजित्य शिक्षणीयः । तं पराभाव्य मायावादो रक्षणीयः । 
भवन्तमृते हन्त न कोऽपि तस्य सम्प्रति प्रतिवादी हृदयते । अप्रत्यनीकं तस्य 
वाद्पाटवम्‌ । अप्रतिहता सर्वङ्कषा शोमुषी । न कोऽपि तस्य प्रत्यवस्थातु- 
मीष्टे | कष्टे पतिता वयम्‌ । कते भवन्तं न कोऽपि रक्षिताऽस्मत्पक्षस्य । 
गलितमाना वयं भवन्तं शरणमागताः । अहो, विषण्णा वयमिदं वदामः- 
अस्मन्मतस्यास्तिता भवद्धस्ते निषण्णा । तत्रभवतः प्रतिमटः कोऽपि 
नैतावन्तं दिष्टमजनिष्ट । भवतैव पण्डितपश्चास्येन स॒ दमनीयस्तत्ववाद्‌- 
मत्तमातङ्गः । तं परिपन्थिनं पराभाव्य भवतैव वितानयितव्यो मायावाद्‌- 
यदाःपटहः । निवारयितव्यो नः सर्व॑पामन्तराविष्टः पराभूतिभीतिग्रः । 
तदर्थमियमिह समग्रा पण्डितमण्डछी भवन्तमनन्य त्रातारमुपागता" ॥ 
त्रिविक्रमपण्डितस्तान्‌ कथञ्चित्‌ सान्त्वयामास । किन्तु स्वयमन्तःस्वान्ते 
चिन्ताक्रान्तो बभूव-“किमहमाचार्यमध्वं विजेतुं प्रभवेयम्‌?' इति ॥ 
अथापि न तृष्णीमास्त । स्वीकृततत्ववादानाचार्यमध्वस्यान्तेवासिनो बहून्‌ 
पण्डितान्‌ खण्डयामास वादे । व्याकुल्यामास तेषां चित्तम्‌ । रठथयामा- 
सान्तःसत्वम्‌ । गलयामास गर्वम्‌ । 

(अथापि स्वस्यानुजः शङ्करपण्डितः श्रीमध्वरिष्यो बभूव । स्वगृह एव 
तत्ववादश्चशचुं निचिक्षेप । तन्निवारणाय स्वयमप्रभवन्‌ पण्डितः प्रकटं 
सङ्कटमनुबभूव । साकमेव कल्याणी च तत्ववादे निष्ठां परिजग्राह । 
स्वनिान्तान्तर्व्यापिनीं तत्ववादवात्यां प्रतिरोद्धूमडक्तः, कथमथ दिगन्त- 
व्यापिनीं तत्परसुतिं स्वयमहं निरुणधानीति मुधानीतिमाकलयन्‌ ध्यानमग्रो 
बभूव लिुचपण्डितः ।) 

पण्डितानुजः राङ्करपण्डितो मध्वरिष्यो न केवलम्‌ । तदीयग्रन्थपालोऽपि 
किठाऽस । स च माध्वो ग्रन्थनिचयस्निविक्रमपण्डितनिलय एवाऽस ॥ 
नक्तमेकान्ते, यदा सर्वेऽपि निद्रावराः, त्रिविक्रमपण्डितः श्रीमध्वस्य 
ग्रन्थान्‌ कुतूहुलाकुलिति आलोकयामास । पाठम्पाठमनवधौ विस्मयजलधौ 


१४ स्तुतिभू. 


निममल्न । तन्मनसि निरूढानां सर्वेषां विङदायानां तत्र स्फुटमुत्तरमासीत्‌ । 
लिकुचपण्डितो गछितविङायो मिलिताायो बभूव ॥ 


अथापि नैतावन्तं काटं तस्य साक्षाद्‌ भगवत्पाददरनमासीत्‌ । बहिर्मायावादं 
समर्थयमान्वेवावर्तत । आचार्यमध्वं दृष्ट्रा तेन सह सर्वं विमृर्य तथ्यं 
विजिज्ञासितव्यमित्यन्ते निर्दधार ॥ 


आचार्यमध्वोऽपि दिष्टया तं देदामाजगाम । स्वयं राजा जयसिंहस्तमाहूय 
स्वराज्यं कवेनाइ' (च्छरण्वछ)देरामानाययामास । आचार्यमध्वस्तत्र विष्णु - 
मङ्गलायतने न्यवात्सीत्‌ ॥ 


राजगुरुस्िविक्रमपण्डितो भगवत्पाददर्खनाय विष्णुमङ्गलमाजगाम । दृष्ट्रा 
भगवत्पादं भक्तिविवङाः पपात पादयोः । 


पण्डितमण्डलीनिबिडं महापुरुषदिदक्षासमागतजनसन्दोहसन्टव्धं नुपसभम- 
ठकार भगवत्पादः । निकट एव विनीतवेषो मूर्तिमानिव विनयः स्वयं 
महाराजः । दृषदरेदमपूर्वं हृरयमानन्दतुन्दिलखिविक्रमपण्डितः कविसहजया 
वाण्या समभिननन्द महाराजं जयसिंहम्‌- 

स्वःसुन्दरीभुजलतापरिरम्भणी धूः पौरन्दरी भवति यं भजतां भुजिष्या । 

आनन्दतीर्थभगवत्पदपद्मपरेणुः स्वानन्ददो भवतु ते जयसिंहभूप ॥ 
एवमद्धुतोऽयं समजनि राजगुरोर्जगद्ररुणा प्रथमः समागमः । अथ चातीतानि 
कतिचन दिनानि । श्रीमध्ववचनानि प्रतिक्षणं परीक्षमाण एवाऽस त्रिवि- 
क्रमपण्डितः । श्रीमध्व एनमयस्कान्त इवाऽचकर्षं ॥ 


आचार्यमध्वो यत्रोवास तस्य ग्रामस्य तदानीन्तनं नाम (कूटेल्‌' (६,०८३९८१) 
इति । सम्प्रति "कूटुलु' (२.०्द) इति व्यपदिङान्ति । भगवानाचार्यस्तत्र 
देवमन्द्रि प्रत्यहं ब्रह्मसूत्रभाष्यं प्रवाचया्कार । त्रिविक्रमपण्डितः प्रतिपदं 
सम्रद्धमाकर्णयामास । एकदा प्रवचनमारभमाणो भगवत्पाद्‌ः पुरःस्थितं 
लिकुचपण्डितं साकूतमालोकयामास समन्दहासम्‌ ॥ 


स्तुतिभू. १५ 
फलितस्िविक्रमपण्डितस्य चिरमाचीर्णः पुण्यनिचयः । तस्य मनसि चिर- 
रात्राय निरूढं संशीतिजातं भगवत्पाद स्वयं पदयनिव क्रमङा एकैक 
उद्धावयामास । उद्धाव्य चैकैकं सयुक्तिकं निरास । निरस्य च तत्ववादं 
स्थापयामास ॥ 


अथायमिदानीं त्रिविक्रमपण्डितस्य पर्यायः । सर्वथा प्रयतितव्यं यथाकथाच 
मायावादस्य रक्षार्थम्‌ । न युक्तं तृष्णीकामवस्थातुम्‌ । आत्मानमेवावलम्ब्य 
विश्रन्धमासीनायाः पण्डितपटल्याः कृतेऽपि स्वेन भणितव्यम्‌ । एवं कृत- 
निश्चयो राजगुरुः स्वयं राजसभायां वादायोत्तस्थौ ॥ 


लोकेकजयिना भगवत्पादेन सह वादकथा । त्रिविक्रमपण्डितोऽपि न सर्व- 
साधारणः । स्वयं विपश्ितामपश्चिमः । यस्याग्रतः पण्डितसभा वदनं 
व्यादातुमपि बिभाय तेनाऽचार्यण सह्‌ पण्डितः प्रचण्डं वादं वितेने ॥ 


पण्डिमण्डली निरुद्धवासा विस्मृतनिमेषा तस्थौ मुरमरोपरिगतेव तहतहा- 
यमाना । दिनान्यतिगतानि । न विरराम लिकुचपण्डितः । न विषसाद्‌ । 
नापि निवृत्तवादकथो निषसाद । निरन्तरं तर्कजाठं वितानयामास । भग- 
वानाचार्योऽपि मनाक्‌ स्मितेनैव तस्य मनस्कारं शिथिलयन्‌ तत्प्युक्तानां 
तर्काणां मूलमेवोत्कुत्य सलीलमुत्तरं ददौ । ततः प्रववृते वेदार्थपरिचर्या, 
अदहम्ब्रह्मास्मिना च तत्वमसिना च निरितेनेव कृपाणेन । भगवत आचा- 
्यस्यापूर् मन्त्रवर्णनिरवर्णनं मेधाविनां मनोहरणमास ॥ 


एवं सप्ताष्टान्‌ दिवसान्‌ प्रचचाल कथा । अन्ते त्रिविक्रमपण्डितो बभूव 
निरुत्तरः । छिनसर्वसंरायश्च । आनन्दावहोऽयमदहो पराभवोऽपि । ईददां 
ठोकोत्तरमाचार्यं ठब्ध्वा जितोऽहमिति सम्मुमुदे । पपात च भुवनगुरोः 
पादयोः । व्यजिज्ञपच्च सविनयम्‌ “भगवन्‌ गुरुतम, भगवतो विनेयकोरिषु 
परिगणय्यानुग्रहीतव्योऽयमपि जनः । दातव्यं च भगवत्पाद्रजःसेवाभाग्यम्‌'! 
इति ॥ 


१६ सतुतिभू 
इममेव स्वपुराणरिष्यस्य परिवर्तनक्षणं निरीक्षमाणो बभूव भगवत्पाद; । 
ततःप्रभृति लिकुचपण्डितौ भगवत्पादस्य प्रीतिपात्रमन्तरङ्गदिष्यो बभूव । 
श्रीमध्वगुरुमुखेनैव तदीयभाष्यसुषमामासस्वदे । सर्वाणि च तत्ववादरहस्या- 
न्यधिजगे ॥ 


महानतुलोऽनुग्रहो मध्वगुरोस्तस्मिन्‌ । स तच्छिष्येषु निकटतम आस । 
तत्फलमिदम्‌- यदन्यान्‌ सर्वानपि स्वदिष्यान्‌ विहाय स्वभाष्यटीकारचने 
भगवत्पादस्निविक्रमपण्डितमेव न्ययुङ्क ॥ 


पण्डितोऽपि गुरोराज्ञां िरसि निधाय तत्वप्रदीपाख्यमप्रख्यं व्याख्यानं 
विरचय्य गुरुूचरणयोः समार्पिपत्‌ । रम्याद्धुतमिदं शाखकाव्यम्‌ ॥ 


एवं भगवानाचार्यः पण्डितेनैकं ग्रन्थरत्वराजं निरमापयत । पण्डितोऽप्या- 
चार्येण । तदभ्यर्थनयैव भगवत्पादो ब्रह्मसूत्रस्य पद्यात्मकमनुभाष्यम्‌, अनु - 
व्याख्यानमिति वेदिकामिधानभूषितम्‌, किमप्यनुपमं प्रबन्धर्ं प्रबबन्ध । तत्र 
सूचितानामधिकरणयुक्तीनां विवरणार्थ पुनर्यायविवरणं नामापरं च ग्रन्थ - 
रत्नम्‌ । एवमहो महागुरुरिष्ययोरन्योन्यमयमनन्यः सम्बन्धः ॥ 


एवमेतावान्‌ नारायणपण्डितेन स्वकृते श्रीमध्वविजये सद्गुद्य निरूपितः 
स्वतातस्य परिचयः ॥ 

टिकुचपण्डितान्ववाय एव पण्डितमयः । त्रिविक्रमपण्डितस्य जनकः सुत्र- 
ह्यण्याख्यः सूरिरपि विद्वनमूर्धन्य आस, स्वयं कविरासेति श्रूयते । तत्कृतयस्तु 
का अपि नोपलभ्यन्ते ॥ 

त्रिविक्रमपण्डितस्यानुजन्मा राङ्करपण्डितोऽपि महान्‌ विपश्चिदेव । अग्रज 
इवायमनुजोऽपि विरिष्य भगवत्पादानुग्रहभाजनं बभूव । आचार्यस्य ग्रन्थ - 
पालोऽप्ययमास । वस्तुतस्त्वयमेवाग्रजस्य मनःपरिवर्तनबीजम्‌ ॥ 


स्तुतिभू. १७ 


अस्य द्वे कृती सम्प्रत्युपलभ्येते । एका त्वनुव्याख्यानस्य व्याख्या-अनु- 
व्याख्यानसम्बन्धदीपिका' । नातिवितता, अथापि विरदार्था । अपराऽनु- 
व्याख्यानन्यायमालां न्यायविवरणेन संयोजयन्ती तनुतरा कृतिः- (अनु- 
व्याख्यानन्यायविवरणसम्बन्धदीपिका' । अतीवोपयुक्ता सूत्राधिकरणयुक्ति- 
मालामनुसन्दधताम्‌ । तदिह विस्मयावहमेतत्‌, यनारायणपण्डितः स्वक्ष्- 
तातस्य कृती इमे नोष्छिलेखव श्रीमध्वविजये, स्वकृतायामनुव्याख्यानटीकायां 
नयचन्द्रिकायां वा ॥ 


एतेन राद्केयमुद्धवति- द्वौ रङ्करार्यौ लिकुचकुलदोखरौ मध्वरिष्यावुद- 
िख्येतां श्रीमध्वविजये । एकस्तत्र नारायणपण्डितस्य पितृव्यः । अन्यो दूरतः 
सम्बन्धी । ततश्चायं सम्बन्धदीपिकायाः प्रबन्धा कश्चिदन्य एव दूरतः सम्बन्धी 
इङ्करार्यः स्याद्वेति । भगवाननिश्चय एव रारणम्‌ ॥ 


(कल्याणी देवीति काचिदनुजा, केषाश्चिन्मते तनुजा, त्रिविक्रमपण्डितस्य 
वभूवेत्येतिह्यविदो वदन्ति । एषाऽपि विदुषी, श्रीमदाचार्यसिद्धान्ते बद्धदीक्षा 
निवृत्तिमार्गनिरताऽनृढेव जिजीवेति चाऽभाणकम्‌ । नारायणपण्डितस्त्वस्या 
विषयेऽपि दिव्यं मौनमुवाह । तत्कृतय इति द्वित्राः स्तुतयोऽपि पठ्यन्ते । 
इयमाचार्यमध्वस्याग्रजेत्यन्ये । निधितप्रमाणानुपलम्भात्‌ इदमित्थमिति तथ्य- 
निर्णयः सम्प्रति दुःशक एव ।) 


त्रिविक्रमपण्डितस्य त्रयस्तनयाः । नारायणपण्डितस्य स्वसरयोराद्ययोरद्रयो- 
नाम न कापि निरदिक्यत । तृतीय एव नारायणपण्डितः । अयमेव 
लिकुचान्ववाये महान्‌ ग्रन्थकारः । महाकाव्यखण्डकान्यस्तोत्रयमककाव्या- 
दिमिरयं भूयिष्ठं गीर्वाणसाहित्यसरस्वतीमलन्कार ॥ 


गीर्वाणवाङ्खये जीवनचरितं नाम काव्यप्रकारं प्रायोऽयमेव स्वोपक्रममाविश्च- 
कार । तस्येयमपूर्वा कृतिरितिहासकाव्यं श्रीमध्वविजय इति । साक्षादाचार्य 
दृष्टवतः कृतिरिति विजयकाव्यमिदमैतिहासिकतायां महत्त्वमाधत्ते ॥ 


१८ स्तुतिभू. 
एवं महतां चरितमनुवर्णयन्ती विजयकाव्यपरम्परा पुनरेतदुपक्रममेव प्रास्तू- 
यतेति ज्ञायते । मध्वविजयेन प्रभाविताः पश्चादनेके रङ्करविजया अहमपूर्विकया 
निरमीयन्त । तेषु नैकोऽपि तथ्यवर्णने दत्तभरः । एकत्रैका कथा । अपरत्रापरा 
तद्विपरीता । तदेवं शङ्करविजयैरेव राङ्करजीवनकथा परस्परमतथ्यखचिता 
दुःडकनिर्धारा चाविदवसनीया च संवृत्ता । सर्वं व्याकुलं किंवदन्तीसङ्कुलं 
बभूव ॥ 

नारायणपण्डितः स्वयमेवास्य मध्वविजयस्य भावप्रकारिकामत्युपयुक्तां लघु- 
टीकामप्यटीकत । मध्वचरितमेव च पुनर्नित्यपारायणोपयोगितया सग्राह 
प्रमेयनवमालिकेति । यमणुमध्वविजय इति च व्यपदिशन्ति ॥ 


अपरा च तस्योद्धकृतिः सङ्हरामायणम्‌ । यत्रायं पण्डितसूनुः श्रीवाल्मीकि- 
रामायणं च श्रीमध्वरामायणं च चतुरतरं समन्वियाय ॥ 


मणिमञ्जरी, शुभोदयः, यमकबद्धं पारिजातदह्रणं च तद्विरचितानि खण्ड- 
काव्यानि । रिवस्तुतिः, नरसिंहस्तुतिरिति ढे छन्दोलयभव्ये स्तोत्रकाव्ये । 
(केचिदिमां नुसिंहस्तुतिं त्रिविक्रमपण्डिताचार्यकृतिं मन्यन्ते । प्राचीनहस्त- 
रिखतकोडानुगुणं नारायणपण्डितकृतिरित्येव सूक्तम्‌ । तौर्वदेदो सम्प्रदा- 
यज्ञास्तथेव मन्यन्ते ।) उपासनामार्गदर्शन्यौ दवे कृती योगदीपिका च ध्यान- 
माला च । कृष्णमाला चान्या कृतिः कृष्णकथायाः काटानुक्रमणिका ॥ 


द्रे च वेदान्तकृती, एका तत्वमञ्जरी तत्वनिर्णयटीका, अपरा नयचन्द्रिका 
चानुव्याख्यानटीका | 

अथापरः प्रबन्धा वामनपण्डितः । नारायणपण्डिततनूजोऽयमिति प्रायः सर्वषां 
विदुषां मतम्‌ । स त्वात्मानं त्रविक्रमार्यदास इत्येव केवलं स्वग्रन्ेष्वाख्या- 
पयामास । अथापि तदीया भाषौटी वंडागुणवाहिनी तथ्यं टौकयति । रुचिरं 
च नामधेयम्‌-त्रिविक्रमपण्डितः पितामहः, वामनपण्डितः पौत्र इति ॥ 


स्तुतिभू. १९ 
अनेन रचिता सर्वशासखार्थसङ्गहामिधस्य सङ्गहभाष्यस्य टीका "आनन्दमाटा' 
नाम नूनमानन्दमाछैव श्रवसोश्च मनसश्च । षण्णामणूपिनषदां च सभाष्याणां 
तेत्तिरीयवर्ज तत्कृता टीका मध्वाभिमतानपूर्वतमानर्थविोषानाविष्ुर्बन्ती विदुषां 
चित्तरसायनम्‌ । स यदि न टीकां प्राणेष्यत न व्यज्ञास्यतैव मन्त्रेषु पिहितं 
मध्वाभिमतमौपनिषदं रहस्यम्‌ ॥ 


पण्डितः संसारः । कृतार्थः सूरिजनसार्थः । मण्डितस्तौकवभूमिभागः । 
एमिर्धिंकुचान्वयसुपत्रस्तौकवमही नूनममहीयत ॥ 


सर्वेषामेषां मूलस्पूर्तिखिविक्रमपण्डितः । सर्वमूलं तौकवमण्डलपण्डितपर - 
म्परायाः। सर्वषां माध्वपण्डितानामयमाचार्यं इति तमेतं पण्डिताचार्यमाचक्षत 
ङास्रविचक्षणाः ॥ 


अस्य पण्डिताचार्यस्य प्रथमा कृतिः “उषाहरणं' नाम महाकाव्यम्‌ । कौमार 
एव प्रबद्धा रचना ज्ञानवृद्धानामपि विस्मयजननी । चेतश्चमत्कारिणी काव्य- 
चातुरी ॥ 


तस्मिनेव तरुणे वयसि, “अस्मिन्‌ काव्योदयोगे पूर्णसुखस्य विष्णोः पापापहे 
पदारविन्दे सङ्गन्तुकामस्य भक्तिरसः सखा मे" इति घोषयन्यं तदानीम- 
परिचितमध्वोऽपि स्वयमादिठष्टशाङद्करसमयोऽपि स्वान्तरङ्गे माध्वमेवाध्वा- 
नमनुपपातेव ॥ 


सम्परत्युपलन्धासु पण्डिताचार्यस्य द्वितीया कृतिर्विष्णुस्तुतिः । प्रतिक्रियेयं 
दाङ्क्यां विष्णुस्तुतेः । प्रत्यादेः पूर्वाचार्यस्य पूर्वाचारस्य च । अत- 
स्तेनैव च्छन्दसा तयैव दौल्या तत्स्पर्धिनीमिव स्तुतिमन्यां स्वयं रचयामासेति 
प्रतिभाति ॥ 


तस्य तृतीया कृतिवायुस्तुतिः । तामन्तरेणोपरिष्टाद्‌ विवेचयामः ॥ 


२० सतुतिभू. 
अपरमणुस्तोत्रं मध्वाष्टकं नाम पण्डिताचार्यकृतमिति प्रथितमस्ति । तदीया 
भाषारीतिरछन्दसो गतिश्च तस्य पण्डिताचार्यकृतितां न समर्थयेते ॥ 


पूर्णबोधाष्टकमित्यपरं रम्यं स्तोत्रं प्यते । तत्‌ कल्याणीदेवीरचितमिति च 
जनश्रुतिः । अयुक्तेयं किंवदन्ती । यतस्तस्य धरुवपदम्‌- प्रणतवान्‌ प्राणिनां 
प्राणभूतम्‌" इति तत्प्रणेतुः पुंस्त्वं द्रढयति । स्यादियं पण्डिताचार्यकृतिः ॥ 


अथ ब्रह्मसूत्रभाष्यटीका तत्वदीपिका पण्डिताचार्यस्य मेरुकृतिः । आचार्य 
मध्वस्याऽज्ञयैव रचिताऽनुपमा टीका । अङुष्कतर्कखचिता श्रुतिसमुचिता च 
वादवैखरी, भाष्ये प्रतिपदं नवनवार्थगवेषणचतुरा मधुरा निर्वहणधुरा, 
ललितगम्भीरा पिहितार्थभारा प्रौटतरपदविन्यासा भाषागतिः, रीलूषीव भावा- 
मिव्यञ्जनलोला चित्तहरणङीला दौली । एताद्ो रसमयः स्वसमयवद्धदीक्षः 
प्रबन्धोऽपरः प्रायस्तत्वदाखपरम्परायामेव दुर्लभदर्ानः । द्वित्रा एव यदि 
स्युरेतत्समानकक्ष्यायां निक्षपार्हाः-- श्रीजयतीर्थमुनेन्यायसुधा, उदयनस्य न्याय- 
कुसुमाञ्जलिः, पार्थसारथिमिश्रस्य शासरदीपिकेति । काव्यानां काव्यमिदम्‌ । 
दास्राणां शाखम्‌ । मित्रधेयं विद्रज्नस्य । भागधेयं भुवनस्य ॥ 


सद्यःकवितारचनचतुरोऽयं वाचोयुक्तिपटुः पण्चिताचार्यः । प्रतिभातवागयं 
प्रतिवादिभयङ्करः । स्मरामो भवभूतर्वचनस्य-“दाब्द्रह्मविदः कवेः परिणत- 
प्रज्ञस्य वाणीमिमाम्‌" इति ॥ 


तिथिनिर्णयो नाम कश्चन प्रबन्धः पण्डिताचार्यकृतिरिति श्रूयते । श्रूयते 
केवलम्‌, न दृरयते । भगवत्पादकृतस्य तिधिनिर्णयस्य व्याख्यानरूपोऽयं 
स्यादपि । कृष्णाचार्यकृतायां स्मृतिमुक्तावल््यां श्रीवादिराजयतिकृते 
एकादङीनिरणये चास्यो्लोखादते नान्यत्‌ किमप्येतत्सम्बद्ध वत्तमुपलभ्यते ॥ 


५१ 

स्तुतिभू. २१ 
वायुस्तुतिः - काऽपि किंवदन्ती 


पण्डिताचार्यकृतां वायुस्तुतिमन्तरेण काऽपि किंवदन्ती प्रचलिता वर्तते । 
केचिदित्थमाभणन्ति- 


भगवत्पाद रजतपीठे पूजानिरत आसीत्‌ । नैवेद्यसमर्पणं प्रावर्तत । देवा- 
गारस्य द्वारं पिहितारमासीत्‌ । चन्द्ररालायां निषण्णाः सर्वं समर्पणसमा- 
पिसूचकं घण्टानादं निरीक्षमाणा बभूवुः । पण्डिताचार्योऽपि ॥ 


अतीयाय महाननेहा । नाश्रूयत घण्टानादः । कुतोऽयमद्य विलम्ब इति सर्वेऽपि 
व्यस्मयन्त । पण्डताचार्योऽप्यन्तःकुतूलहं निग्रदीतुमप्रभवन्‌ कपाटकुहरेणा- 
न्त्निरैक्षत । अहो रक्षत च विस्मयावहं टरयम्‌ । भगवत्पादसिभी 
रूपैर्भगवन्तमर्चति स्म । अहो इदहाऽ्ननेयः, तत्पुरतो रामभद्रः । अयमिह्‌ 
भीमसेनः, तत्युरतो वासुदेवः, पनरिह पूर्णप्रज्ञः, पुरतो वेदव्यासः । 
सपद्याङुपद्यस्य कवेराननादनवद्या स्तुतिरियं निरर्गकमुदगच्छत्‌-श्रीमद्‌- 
विष्ण्वद्धिनिष्ठातिगुणगुरुतमश्रीमदानन्दतीर्थत्रेटोक्याचार्यपादोज्वलजठज- 
ठसत्पांसवोऽस्मान्‌ पुनन्तु. ..."॥ 


अन्यादृशी किंवदन्तीमन्ये पठन्ति । उक्ताया एव कथायाः किञ्चिदिव 
रूपान्तरम्‌। पूर्वा विदवपतितीर्थीया । इयं छलारीयटीकायामुदाहता, रायपाव्वयं 
राघवेन्द्राचार्यविरचितायां कर्णाटकभाषादीकायां च- 


बदर्यां भगवत्पाद्‌ः पिहितकवाटे देवागारे पूजानिरत आस । अलीकिकीमा- 
चार्यपूजासरणिं दिदृक्षमाणः पण्डिताचार्य कुतृहुटबलात्‌ खटक्षिकायाः कवा- 
टस्यान्तरे च्ुर्निचिक्षेप । तदा स भगवत्पादपूजापीठे स्थापितायां कृष्णार्चायां 
रामरूपं ददर । स्वयमाचार्यश्च हनूमानिव दद्रो । तेनापूरवदनिन विस्म- 
यप्रोद्रलितः परमानन्दतुन्दिलः कविराजः स्तुतिमेतां सद्यो विरचय्य स्वगुरुं 
तुष्टावेति ॥ 


२२ स्तुतिभू. 
अनयोरदैरूप्यमेव याथार्थ्यं सन्देहं जनयति । येनयेन यथायथा श्रुतं तथाविधं 
कथ्यते । इयं राङ्करविजयकथेवाऽसीत्‌ । द्रयमप्यश्रदधेयं स्यादाहोस्विदेकतरं 
प्रमाणम्‌ । तत्रापि कतरत्‌ प्रमाणमित्यनिश्चय एव । बहव एतादृशाः श्रद्धामूलाः 
्रज्ञावादा भवन्ति । न वयं कथायां कृतभराः । किन्तु वास्तवे धृतधुराः ॥ 
एतावदिह शक्यं वक्तुम्‌- पण्डिताचार्य प्रथमं किठ विष्णुस्तुतिं प्रणि- 
नाय । प्रायस्तदेवं मनसि चिन्तयामास-भगवतः स्तुतिरिव गुरोरपि स्तुतिः 
साधकानामवङ्यमपेक्ष्यते निरन्तरं निरन्तरायं च साधनपथे पुरः पतितुम्‌ । 
"यथा देवे तथा गुरौ" इति हि बदति श्रुतिः । ततः, येन भुवनगुरुणा वयं 
भगवत्तत्वमज्ञा अपि व्यज्ञासिष्मतराम्‌, युतमां सज्ञाः, तस्य भगवत्पाद 
स्यापि स्तुतिः काचन प्रस्तोतव्येति ॥ 
तादृरास्य चिन्तनस्य फलमियं वायुस्तुतिः । सम्प्रति द्वयमपि सम्पन्नम्‌ 
हरिस्तुतिश्च गुरुस्तुतिश्च । तदनेन परितुष्टमनाः समु्ुघोष स्तोत्रावसाने- 
-स्तुतिमकृत हरेवायुदेवस्य चास्य' इति । 

नखस्तुतिः - अत्रापि किवदन्ती 
वायुस्तुतेरायन्तयोः सम्पुटीकरणेन परल्यमानं नखस्तुतिरिति प्रख्यायमानं 
पद्यद्रयमन्तरेणापि काचन जनश्रुतिः सर्वतः प्रसृता श्रूयते । तदेवमाभाणकज्ञा 
भणन्ति- 
पण्डिताचार्य स्वरचितां वायुस्तुतिं गुरुचरणयोः समार्पयत्‌ । तदा भगवत्पाद 
उवाद- केवलमिह गुरं तुष्टोथ । आदौ भगवत्स्तुतिः, ततः किठ गुरस्तुतिः 
करणीया" इति ॥ 
तस्य परिहारसरणिं च भगवत्पाद एव दर्शयामास । स्वयं श्रीनरसिंहस्य 
्रार्थनारूपं नखस्तुतिं व्यररचत । विरचय्य चोवाच भवतो गुरुस्तुतेरियं 
नखस्तुतिः सम्पुटायताम्‌ । एवमाद्यन्तयोरिमां स्तुतिं पठित्वा मध्ये वायुस्तुतिं 
पठन्तोऽस्मदनुग्रहभाजनं भूयासुरिति । ततः परं वायुस्तुतेः नखस्तुत्या 
सम्पुटीकरणं नियतं प्रचलितमासीदिति ॥ 


स्तुतिभू. २३ 
अत्रेदं वास्तवम्‌- पण्डिताचार्य प्रथमं विष्णुस्तुतिं विधाय पश्चादेव वायुस्तुतिं 
विरचयाम्बभूव । अस्यामेव स्तुतौ प्रथमं पृथग्‌ विष्णुस्तुतिर्नस्तीत्येता- 
वदेव । पश्चात्तना अपि विपश्चितो वायुस्तुतीः प्रणिन्युः । तत्र न काप्यादौ 
विष्णुस्तुतिः श्रूयते । पण्डिताचार्यकृतिरिति प्रथितायामपरस्यामपि मध्वस्तुतौ 
नास्त्यादौ विष्णुस्तुतिः । नारायणपण्डितरचितायां शिवस्तुतावपि रिव 
एवाऽदितः प्रस्तूयते-स्फुटं स्फटिकसप्रभमिति, ऋते विष्णुस्तुतेः । तस्मा- 
दसम्प्रदायिकोऽयं वाद इति निश्चीयेत । अथ नातिश्रद्धेयेयं कथा कथङ्कारं 
केन कदा वा जनिमठभतेति न ज्ञायते ॥ 
अत्रान्यदपि वेयाकुल्यमस्ति- सम्प्रति सम्प्रदायिकम्मन्या अभिदधति- 
प्यद्वयात्मिका नखस्तुतिरिति । किन्तु श्रीह षीकेदातीर्थन साक्षाच्छीमध्वमुखत 
एव श्रुतसर्वमूलगरन्थेन भगवत्पादरिष्यप्रवरेण छिखिते मूलपाठे पुनरेकमेव 
पद्यमुपलभ्यते- पान्त्वस्मानिति । न द्वितीयम्‌ । तस्य नखस्तुतिरिति नामापि 
न तत्र निरदिङ्यत । भगवत्पाद्रचितानां स्तोत्राणां मध्ये तावदिदमपि 
लिखितम्‌ । न पृथक्‌ किमप्युपसंहारवाक्यम्‌ । अथ श्रीहषीकेरतीर्थलिखित- 
मूरपाठानुसारिणि श्रीहषीकेरातीर्थसंस्थानमधिरूढन विद्रत्तछछुजेन श्रीरघुव- 
्यतीर्थयतिना छिखितेऽपि ता्छपत्रमये कोरे पान्त्वस्मानित्येकमेव प्र्य- 
मुदलेखि । न द्वितीयं लक्ष्मीकान्तेत्यादिकम्‌ ॥ 
अथच द्वितीये पद्ये नरसिंहनखानामुङ्केखवार्ताऽपि नास्ति । तेन स्फुटमव- 
गम्यते नानयोः पद्ययोरिकग्रन्थ्यमिति । श्रीवादिराजयतिविरविते "एकादङ्गी - 
निर्णये" चेत्थं पठ्यते 

“पान्त्वस्मानिति पयस्य बन्दे बन्यमिति स्तुतेः। 

“अन्यथा मध्वकृतितानिर्णयः किङ्कूतस्तव' ॥ 
अत्रापि पद्यस्येत्येकव्चनं नखस्तुतैरेकपद्यं कटाक्षयतीव । स्यादिदमपि 
सम्भावकं प्रमाणम्‌ ॥ 


(4 
(11 


२४ स्तुतिभू. 
इदं चावधानीयम्‌- सम्परत्युपठन्धासु वायुस्तुतिटीकासु प्रतनतमा श्रीवेदात्म- 
तीर्थविरचिता यः श्रीविष्णुतीर्थसंस्थानमधिरुद्य वेदान्तसाम्राज्यधुरामुवाह । 
वेदात्मतीर्थश्च नखस्तुतिं न व्याचख्यौ । तत्कृता वायुस्तुतिटीकैव केवल- 
मुपलभ्यते । न तत्र नखस्तुतिसम्पुटीकरणवार्ताऽपि । तेन तदानीं नायं 
सम्पुटीकरणसम्प्रदायः प्रचलित आसीदिति ज्ञायते ॥ 


आस्तां तावदियं कथा । अथ केन रचितं नखस्तुत्या सह्‌ पण्यमानं द्वितीयं 
पद्यम्‌? कदा वा नखस्तुत्या सह समगम्यत? ऋतेऽधिकृतस्य प्रमाणस्या- 
धिगमान किमपि शक्यं निश्चेतुम्‌ ॥ 


इदमिह सम्भावितम्‌ । द्वितीयमपि पद्यं प्रसङ्गान्तरे भगवत्पादेनैव रचि- 
तम्‌ । तेन न नखस्तुतिभागः । किन्तु स्वतन्त्रं स्तुत्यन्तरम्‌ । इटोकद्वयमपि 
हरिस्तुतिपरमिति, तत्रापि द्वितीयं पद्यं वायुस्तुतिच्छन्दयैव ग्रथितमिति पश्चात्‌ 
साम्प्रदायिकैः द्वयोरपि वायुस्तुतेः सम्पुटीकरणेन पठनसम्प्रदायः समारव्य 
इति । ततः परमपि गतः कतिपयः काठः । अथापि नूनं नातिप्राचीनोऽयं 
सम्प्रदायः ॥ 


अयमिह मधितार्थः- पान्त्वस्मानित्यादि मिलितं पद्यद्वयं नैको ग्रन्थः । किन्तु 
स्तुतिद्धयम्‌ । प्रथमा नखस्तुतिः । द्वितीया लक्ष्मीकान्तस्तुतिः । वायुस्तुतेः 
पूर्वं सहपाठनैयत्येन चैकग्रन्थ्यप्रथा । छत्रिन्यायेन च नखस्तुतिरित्याख्या । 
वस्तुतस्तु उभयोरपि संहत्य नरहरिस्तुतिरिति नाम युक्तं स्यादिति ग्रन्थेऽ- 
स्मिन्‌ तथेवोष्िखितम्‌ । कचित्‌ “हरिवायुस्तुतिः' इति व्यवहारोऽप्येतमेवार्थं 
समर्थयते ॥ 

अत्र स्मराम्येकस्य प्रसङ्गस्य । तदात्वे श्रीरामतीर्थसंस्थाने श्रीकाणियुरूमठे 
श्रीविद्यासमुद्रतीर्था यतिराड्‌ वेदान्तसिंहासनमारूढ आसीत्‌ । अन्वर्थनामा 
स कर्मन्दिपु्गवो विद्यासमुद्र एवाऽस । यस्याऽस्यरङ्गे सकलमपि शास्रजातं 


स्तुतिभू. २५ 
समुद्छलास, यस्य च वाचमर्थोऽनुदधाव । अथाप्यन्त्मुखो मुग्ध इवावधूत 
इवाप्रकटितात्मसाधनो ज्ञानधनो जिजीव । तदा चाहमुपरविंडाः किथचिदङ्करि - 
तदमश्ररकिणस्कन्धो गछिरिवाऽसम्‌ । मम प्रथमा कृतिः श्रीकृष्णामृत- 
महार्णवस्य कर्णाटभाषानुवादो नखस्तुत्या सह ॒तर््यव॒मुद्रणायमुखं 
दद ॥ 

तत्रेदमुपज्ञं मया प्रास्तूयत-नखस्तुतिरित्येकमेव पद्यमिति । रूप्यपीठे पण्डित- 
समवाये समजनि महान्‌ कोलाहलः । केचिद्‌ विस्मिता अप्यसहमानाः 
ससम्भ्रममुचक्रु्युः । केचित्‌ क्रुद्धाः साटोपमनठविस्फुलिन्गानेवोदवमन्‌ । ते 
जूटं बद्ध्वा जजल्पुः-“एतावन्तमनेहसं नखस्तुतिरिति पठन्ति स्म सर्वेऽपि 
विपश्चितः । किं ते सर्वेऽनधिगततथ्या मिथ्याचारा अनभिज्ञाः पामराः! 
किमयमेकस्तथ्यदर्शी पण्डितवर इदमुपक्रममवतीर्णः१ नोपेक्षणीयमिदं क्षं 
वालिङ्यम्‌ । न क्षन्तव्योऽयमपराधः । किमिदमेवंविधानां महदुपक्रमाणां 
समुदाचाराणां प्रत्याख्यानं नाम' इति ॥ 

केचिदेतच्ुत्वा दर्षोत्फृष्ठाः शूनगष्ठा जीर्णमह्वा इवान्तःदमश्रु जहसुः । 
“अन्धेनैव नीयमाना यथाऽन्धाः' ॥ 

सम्प्रदायान्धानामनेनाऽक्रोङावेदोन नाहमीषदपि विचचाल । मम वादसौधस्य 
सुदटटाऽस्ति मूरिलान्यासरचना । अस्ति संरोधनबलम्‌ । अस्ति केवलं 
सत्यान्वेषभरः । नाऽस दुराग्रहलेदोऽपि; न सम्प्रदायदरेषोऽपि । किमित्यं 
भीयासम्‌? 

यन्मया संरोधनेनावगतं तद्विमडार्थं महाजनानां पुर उपस्थापनीयमित्यारा- 
मात्रं मम प्वृत्तिमूलम्‌ । चर्व्यतां पण्डितैः, चर्चया च कश्चन निश्चयः, 
नवनीतमिव मथनेन, समुद्धवेदित्यदेरामात्रं तत्राऽसीत्‌ । तेन किमित्यहं 
सङ्कवानि! 

महदिदं दौरभाग्यम्‌- यत्‌ सर्वेऽपि स्वाभिमतमेव तथ्यमिति कत्थन्ते विना- 
विमर्ञं छलाक्रान्तस्वान्ताः । किमप्यपूर्वं प्रमेयं नूतनमपि मुक्तं स्वीकृत्य 


२६ स्तुतिभू. 
विग्रष्ुमपेक्षिता हदयाटुता दयालुता च प्रायो टुतप्रायेव । यथा तदानीं 
तथेदानीमपि । मुक्तचिन्तनमेव हन्त॒ नष्टप्रायम्‌ । सत्यस्य शिरसि परि- 
नरीनुत्यदसत्यं विजयमानं विजुम्भते ॥ 

एवङ्गते छोकवृत्ते श्रीविद्यासमृद्रतीर्थयतिः कञ्चन पुरुषं प्रेषयामास । स 
मामेत्याट्‌- "गुरवस्त्वां दिदृक्षन्ते" इति ॥ 


श्रीपादोऽयं तपसा जीर्णः । ज्ञानेन पूर्णः । निरन्तरस्वाध्यायेन सर्वं वयो 
यापयामास । प्रायोऽयमपि वृद्धो यतिः, “किमिदमसङ्गतं भणित्वा इलथयसि 
जनानां श्रद्धाम्‌", इति मत्सयितुमेव मामाह्ापयामासेति शङ्कमान एवाहं 
सातङ्कं तत्समीपमुपागमम्‌ । आगत्य च तत्पादयोः प्राणमम्‌ ॥ 


स तु प्रीतिनिर्भरया सनारायणस्मरणं वाचा सान्त्वयनिवोवाच-“एटि, 
उपविङा' । तेन सञ्जातधैरयस्तत्सविधे विनीत उपाविङाम्‌ । 


स पुनः साकूतं जगाद-“अपदयं नखस्तुतिमन्तरेण त्वयोदितम्‌" । 


नूनं तत्कृते भत्सना कुत्सना वा श्रोतव्येति मन्वान उत्तानकर्णं आकर्णने 
स्नोऽभवम्‌ । स निरैक्षत मां पिबन्निव विकसिताभ्यां नयनाभ्याम्‌ । तया 
चक्षुप्रभया खात इव पूतः पुटकितोऽभवम्‌ । अथापि किमिदानीं विवक्षतीति 
स्वान्तमन्तरबिभेदिव ॥ 


स ममाऽन्तरं वेयाकुल्यं पदयनिव जगाद-'समतुष्यं दृष्ट्रा त्वदुदितम्‌' । 


मम हर्षो न पारं ददर्शं । मम प्रथमकृतेः प्रथमं श्रवणपरथमागता प्रहंसा । 
तदपि न यस्यकस्यचन । एकस्य विपश्चितामपश्चिमस्य, तपस्विनामग्रण्यः, 
यतिकुलरिरःरोखरस्य ॥ 


अङ्वयमहमानन्देन । इतः परं यःकोऽपि कामं भत्सयतु नाम । न मे काचन 
भीः । नहि श्षुद्रपण्डितानामप्रबुदधमसूयागर्भं॑वचोऽदं लक्षयेयम्‌, मानयेयं 
वा । नहि कुक्कुरो बुकतीति नाकोऽश्रु विमुञ्चति ॥ 


स्तुतिभू. २७ 
अथापि सातद्कमिवाधीरं मनः नखस्तुतिमन्तरेण कस्तस्याऽङय इति । मम 
मनोगतं पठनिव स यतिराड्‌ जगाद- 'नखस्तुतिविषये सूक्तमुक्तं त्वया । 
नितरां ललाग मे चित्ते" ॥ 

सवङग चक्षरभूत्वा तक्ष । सवग श्रवणीकृत्य तद्वचनं निक्षे । स पृनराह- 
श्रीहषीकेदातीर्थलिखिते मूलपाठे त्वेकमेव पद्यमुपलभ्यते । बहुधा किला- 
हमभ्यधां विबुधानां सविधे हषीकेडतीर्थीयो मूलपाठः समाद्वियताम्‌, सर्वत्र 
प्रचुरः क्रियतामिति । स किट भगवत्पादकृतीनामधिकृतः परिजुद्धश्च पाठ 
इति । न कोऽपि तत्‌ परिजग्राह । सर्वेऽपि प्रचकितपाठपरित्यागे 
बिभ्यति । अहो सत्यं वक्तुं कियद्‌ भयमसत्ये मग्रानाम्‌ । न कोऽपि तथ्यं 
पथ्यं मन्यते । अतथ्यमेवानुवर्तयति सम्प्रदायमिषेण । सोऽयमहो सम्प्रदाय- 
वादिनां मूलसम्प्रदायभङ्गः । तदियमन्धनेतृकाऽन्धपरम्परा' ॥ 
विस्मितोऽहमभवम्‌ । किमिदं तथ्यमाहो स्वप्रदर्शनम्‌? 

स पुनराह “महान्‌ सन्तोषः समजनि । धीरोऽसि । अस्ति ते धृतिस्तथ्य- 
माख्यातुम्‌ । अभीः प्रतिरुध्यस्व सम्प्रदायच्छद्मना प्रसुतामसत्यपरम्पराम्‌ । 
एवमेव भव बद्धदीक्षः श्रीहषीकेङातीर्थन विलिख्य रक्षितस्य मूलपाटस्य 
प्रसारणे । सदा त्वय्यस्ति ममाऽरीःपरम्परा' ॥ 


अविद्यायामन्तरे वेष्टयमानानां पण्डितम्मन्यानां मध्ये कश्चनाद्धुतोऽयं विद्या- 
समुद्रः । अपूर्वोऽयमनुभवः । न पारयामि राब्दैस्तं विवरीतुम्‌ । इदं तु पुनः 
सत्यम्‌ । ततः परमीषादन्तः सनाह्यो गज इव सर्वमूपाठरक्षायां समर- 
सज्नोऽभवम्‌ ॥ 


(4 
(11 


तथाच नखस्तुतिरित्येकमेव पद्यमिति स्थितम्‌ । अत्र पद्यत किञ्चिचित्रम्‌, 
अन्यत्र कापि काव्येष्वदृषटपूरवं वेदिष्टयम्‌ । समग्रमिदं पद्यं नैकेन च्छन्दसा 
बद्धम्‌ । पूर्वार्धं शार्दूठविक्रीडितमृत्तरा्धं सगधरा ॥ 


२८ सतुतिभू 
दर्दूखविक्रीडितेन स्तुतिं प्रस्तुत्य सखग्धस्या पद्यमवसाययति भगवत्पाद । 
अपूर्वोऽयं छन्दसोः समागमः ॥ 


इनद्रवब्रोपेन्द्रवज्राभ्यां च वंशस्थन्दरवंदाभ्यां च संसृष्ट्या काचिदुपजातिर्नाम 
च्छन्दोभेदः काव्येषु प्रचुरः । रार्दूलविक्रीडितस्रग्धरयोसरपूर्वेयमुपजातिः । 
स्यादियं विक्रीडितस्रग्धरा नाम । भगवत्पादोपन्ञमिदमाविष्करणम्‌ । उद्धि- 
ठेख चेदमपूर्वमृदाहरणमिति मन्दारमरन्दचम्प्वां कृष्णावधूतपण्डितः ॥ 
अत्र काचन चमत्कृतिरन्तग॑ता चकास्ति । तदिदमुपसर्जनमेव च्छन्दसोः स्फुटं 
कथयतीव नरसिंहनखरटीलाम्‌ ॥ 

आदौ नृहर्यक्षस्य नखरर्दिरण्यकरिपोर्वक्षोविपाटनं नाम ार्दूलविक्रीडितम्‌ । 
(सिंहमपि रार्दूमाह यादवप्रकाशः-- व्यादी्णास्यो महानादः शर्दूटस्तुल्य- 
विक्रमः" इति ।) ततश्चरेरान्त्रस्रगधरा छीला भगवतः । एवं श्रीनृसिंहावतारस्य 
विचित्रामहो मृगराजखेलां छन्दसोः संसर्जनेनैवाऽविष्कुर्वन्ती चमत्कृतिरिय- 
मदृषटूर्वा समग्रे संस्कृतवाद्भये । भगवत्पादेनास्मिन्‌ पद्ये ग्रथ्यमाने मन्ये 
छन्दोमानिन्यो देवता ननूतुरानन्दतुन्दिलाः ॥ 

सेयं शार्दूखविक्रीडितस्य चैकानरविंडात्यर्णस्य गणसश्चारः- 


“शार्दूविक्रीडितं तु यत्र मः सजसाः पुनः। 
ततगाः सूर्य्रषिभिविरतिः-' इति। 


मगणः । सगणः । जगणः । सगणः । तगणः । तगणः । गुरुः 
पान्त्वस्मान्‌ । पुरुह । तवैरि । बलवन्‌ । मातङ्ग । मायद्ध । टा । 


कुम्भोचा । द्िविपा । टनाधि । कपटु- । प्रत्येक । बन्नायि । ताः । 


स्तुतिभू. २९ 
सूर्य(१२)करषि(७)मिर्विरतिः- 
पान्त्वस्मान्‌ पुरुहूतवैरिबलवन्‌ । मातङ्गमायद्धटा । 
कुम्भोचचाद्रिविपाटनाधिकपटु । प्रत्येकवन्रायिताः । 
स्रगधराया एकविंदात्यक्षराया लक्षणं च- 
“मरभनया यौ मुनिमुनिमुनिभिः स्यात्‌ स्रग्धरा बिभिननाङ्गी' इति । 
मगणः । रगणः । भगणः । नगणः । यगणः । यगणः । यगणः । 
श्रीमत्कं । टीरवा । स्यप्रत । तसुन । खरादा । रितारा । तिद्र- । 
परथ्वस्त- । ध्वान्तां । तप्रवि । ततम । नसाभा । विताभू । रिभागैः । 
मुनि(७)मुनि(७)मुनि(७) मिर्यतिः- 
श्रीमत्कण्दीरवास्य । प्रततसुनखरा । दारितारातिदूर- । 
प्रध्वस्तध्वान्तरान्त । प्रविततमनसा । भाविताभूरिभागैः । 
नखस्तुतेरनन्तरं पठ्यमानं द्वितीयमपि पद्यं सरग्धराबद्धम्‌ । अथ समग्रा च 
वायुस्तुतिः ॥ 
पण्डिताचार्यण पूर्वं रचिता विष्णुस्तुतिरपि सखरग्धराबद्धैव । विस्तरेण वर्णं - 
नानुगुणं छन्दः । भगवतो गुरोश्च गुणस्रगधरा नृत्यन्तीव नटी । प्रतिपाद 
मुच्छरस्य, आ पादान्तं प्राणानायम्य, पठितुमनुकूलम्‌ । अत एव प्राणतत्वस्य 
प्रियं छन्दः । अत एव विष्णोरपि प्रियम्‌ ॥ 
मन्त्रकाव्यम्‌ 
नेदं केवलं स्तोत्रकाव्यम्‌ । मन्त्रकाव्यमपि । पठन्ति च मन्त्रतुल्यतयैव । 
एकैकमपि पद्यमेकैकाभीष्टलाभाय पठित्वा पुनश्चरणरूपः सम्प्रदायोऽपि 
प्रचलितोऽस्ति । छलारीरोषाचारयस्तु स्वटीकायामयं पुनश्चरणसम्प्रदायो भग- 
वत्पादमूल एवेत्याह- 
त्रिविक्रमपण्डितचार्यवर्यः... . .वायुस्तुतिपुनश्चरणकारिणां तत्तत्काम्य- 
फलप्रदत्वरूपं वरं प्रार्थयामास । ततः श्रीमध्वाचार्यः... -ग्रन्थं दृष्ट्रा 


३० स्तुतिभू. 
प्रसन्नाः सन्त एकैकर्लोकस्यैकैकाभीष्टप्दत्वरूपं वरं दत्वा ..श्रीनर- 
सिंहनखस्तुतिप्रतिपादकं.---श्लोकद्धयं ददुरिति । 

मृगयमस्याः प्रथाया मूलम्‌ । रोकट्वयं न नुसिंहस्तुतिप्रतिपादकमिति 

स्फुटम्‌ । नापि इलोकद्भयस्यैकग्रन््यमिति च सप्रमाणमुपपादितम्‌ ॥ 


फलठपिक्षामृते केवलं गुरुदेवतयोः प्रीत्यै पठनमेव युक्तः पन्थाः ॥ 


अयं चास्याः स्तुतेर्महिमातिदायः- यद्‌ गृहस्थेन रचितेयं सन्यासिभिरपि 
मन्त्रतुल्यतयाऽमान्यत, नित्यमपग्यत । नदि येकेऽपि सन्यासिनः । स्वयं 
श्रीवादिराजयतिराजः स्तवस्यास्य नित्यपारायणनिरत इति महताऽऽद्रेण 
प्ररारांस-“वायुस्तुतिरतिर्नित्यम्‌' इति ॥ 


टीका अनुवादाश्च 
स्तुतेरस्याः चतुष्पश्चाष्टीकाः प्रचलिता दृदयन्ते ॥ 


तत्र सरवप्रथमा सर्वोत्कृष्ट च श्रीवेदात्मतीरत्थयतिना रचिता टीका कवि- 
कर्णामृतं नाम । विद्रदग्रणीः पदवाक्यप्रमाणज्ञोऽयं यतिदोखरः पूर्वं कुम्भा- 
सिमठ इति, सम्प्रति सोदामठ इति प्रथितं श्रीविष्णुतीर्थसंस्थानमधिरूढः 
परम्परायां दामः । यत्र श्रीवादिराजयतिर्विंशः । स च वादिराजयतिः 
रालिवाहनदाकस्य १४०२तमे वर्षं (^.7.1480) जनिमाप | प्रायः १४१२तमे 
राकवर्षे (^.7.1490) तस्य तुरीयाश्रमस्वीकारः । १२३९तमे हि शकवर्षं 
(^.7.1317) श्रीमध्वो बदरीं ययौ । तेन श्रीमध्वस्य तस्य चान्तरा व्यवधानं 
१७३वर्षाणि । तस्मिनन्तराके विरातिर्यतयः संस्थानमद्गिषन्‌ । तेनैकेकस्य 
पीटाधिपत्यकाटः प्रायोऽष्टनवाः केवलमन्दाः । तथाच दमस्य वेदात्मती- 
्थयतेः पीटाधिपत्यकालः स्थूलतया शकाब्दाः १३२०-९. पर्यन्ताः । (4.7.198. 
1407) । अङ्ीतिवत्सरास्तस्याऽयुःकालः स्युरिति ग्रहणे, यस्मिन्‌ हायन 
श्रीमध्वो बदरीं ययौ तस्मिन्‌ तत्परारि वा हायनेऽयमजायतेति सम्भाव्येत । 


स्तुतिभू. ३१ 
तेनेदं ज्ञायते- यद्‌ वायुस्तुतिकर्तुः पण्डिताचार्यस्य तनयो नारायणपण्डितश्चायं 
च स्तुतिव्याख्याता मस्करी समकाठीनौ, यदा युवाऽयं प्रवयास्तदा स 
इति ॥ 


तस्मादस्याष्टीकायाः मूलकृता ददातौ न केवलम्‌, कालतश्च सनिकर्षांदतीव 
महत्त्वम्‌ । नैकट्य ह्यधिकृततामादधाति । प्रौढा चेयं टीका विबुधप्रिय । 
व्याकरणमलङ्कारान्‌ कोदां चोष्टिखन्ती कविभावं विदयन्ती यतेरस्य बहु- 
श्रुतां स्फुटयति । रमणीया पाठतोऽर्थतश्च प्रामाणिकी टीका । मुद्रिता चेयं 
सकृत्‌, मयैव संरोध्य सम्पादिता १८९४मिते राकाब्दे (^.2.1972) । नात्र 
नखस्तुतिटीका दृयते ॥ 

द्वितीया कूर्मनुसिंहाचार्यकृताऽतितरां विस्तृता टीका भावप्रदीपिका नाम । 
स्तुतिगतानां पदानां निर्वचनम्‌, धातुपाठस्य विविधकोानां चोद्धरणम्‌, 
व्याकरणविरोषविमर्शाश्च व्याख्यायाः प्रौटतामादधाति । अथापि विस्तरस्य 
बाहुल्यमेवास्या न्यूनता । अहो ग्रन्थगौरवमपि ग्रन्थस्य लाघवमादधाति । 
एतस्य जीवितकालादिकमन्तरेण न किमपि ज्ञायते । अन्ते च व्याख्याता 
स्वनाम ख्यापयामास 


कूर्मपूरवपदाख्येन विदुषा मारुतस्तुतेः। 
नृसिंहेन कृता व्याख्या तया प्रीणातु माधवः॥ 


उपसंहारवाक्ये च स्तुतिकततंखिविक्रमपण्डितस्य विषये किमप्यपूर्वं प्रमेय - 
माविश्चकार- 


श्रीमत्कविकुलचूडामणि-सरवविद्यापारावारपारीणस्बदु्बादिमत्त-मातङ्ग- 
सिंहायमान-अध्यात्मविदयाप्रवर्तकसाक्षाच्छीभगवत्पादाचार्यलन्धाचार्य- 
पदत्रिविक्रमपण्डिताचार्यकृतवायुस्तुतिटीका भावप्रदीपिका कूर्मनृसिंहेन 
विरचिता समाप्तिमिता ॥ 


३२ स्तुतिभू. 
अपूर्वमिदं कूर्मनुसिंहोपनज्ञमाविष्कृतं प्रमेयम्‌- यदाचार्यपदगौरवं भगवत्पाद 
एव त्रिविक्रमपण्डितस्य प्रीतिपूर्वं प्रददाविति । अनेनापि नखस्तुतिरन 
व्याख्याता । तेन तर्व्येत-बेदात्मयतिरिवायं च पण्डितो वायुस्तुतेरा्यन्तयो- 
नखस्तुतिपटनसम्प्रदायस्य प्रारम्भात्‌ पूर्वतन इति ॥ 

प्रकटिता चेयं टीका ेदराबाद्‌'नगरे “उस्मानिया"विङवविद्यानिठयस्य 
संस्कृतपरिषदा ॥ 

तृतीया टीका, सम्प्रति श्रीपेजावरमटठ इति प्रथितं श्रीमदधोक्षजतीर्थसंस्थान- 
मधिरूढेन श्रीविङवपतितीर्थाख्ययतिना विरचिता । यतिरयं श्रीपेजावरमदीय- 
गुरुपरम्परायां विडः पीटाधिपतिः, श.श. षोडो शतके बभूव (स्थूलतया 
१५२०) । अयं तावत्‌ प्रथमं नखस्तुतिरिति पद्यद्वयमपि व्याचख्यौ । नात्र 
किञ्चिदप्यपूरवं वेरिष्टयम्‌ । बालानामपि सुखबोधाय श्रीवेदात्मतीर्थीयस्यैव 
सरक्विवरणमिव । इयमपि पूर्व प्रकटिता श्रीपेजावरमठेनैव ॥ 

तुरीया छलारिदेषाचार्यकृता टीका । कचित्कचिद्‌ रुचिरं पदकृत्यनिरूपणं 
भवति । कचित्कचिद्‌ भाषादोषोऽपि । स यथा- प्रदर्शयित्वा । लिपिका- 
रदोषोऽपि स्यात्‌ । अनेनापि पदयद्वयी नखस्तुतिरिति व्याख्यातेत्युक्तम्‌ ॥ 
अनेनाऽदतः पाठोऽपि नातिङुद्धः। नखस्तुतेरन्ते, “भाविता भूरिभागैः" इत्या 
हषीकेरातीर्थात्‌ सर्वः प्रतनैरुद्धुतः पाठः । एवं स्थितेऽयं रोषाचार्यः, “भाविता 
नाकिवृन्देः' इति पाठं पठति । प्रमादजनितोऽयं पाठः । अदृष्टमूरपाठास्तमेव 
पाठमनुससुः । सैवैका परम्परा बभूव । परम्पराप्राप्त इति परे च तमेव 
पाठमवलम्ब्य व्याचक्षते चानुवदन्ति च । एवं कचिदपपाठ एव मूलपाठस्य 
रिर आरुद्य नृत्यन्‌ शुद्धपाठमपहसन्‌ विजृम्भते । "ग्रन्थोऽप्येवं बिलुकितः 
किम्बर्थो देवदुर्गमः१! 

स्तुतिभ. ३३ 
पञ्चमी व्यारजासमद्रोपाध्यायकृता टीका पदार्थचन्द्रिका नाम । अनेनापि 
नखस्तुतिर्न व्याख्याता । वायुस्तुतेरपि विष्णुपरतयाऽर्थं विववार । न 
वायुपरतया ॥ 


तदिदं तस्य मङ्गलपद्यम्‌- 
श्रीनृसिंहं प्रणम्याथ पूर्णबोधादिकान्‌ गुरून्‌। 
विष्णोः परतया वायुस्तुतिर्व्याख्यायते मया ॥ 


प्रायो वायुस्तुतेर्विष्णुपरतया व्याख्यानव्यसनचापलमेतदुपज्ञमेव प्क्रान्तमिति 
प्रतीयते ॥ 


अयं स्वटीकायां वेदात्मतीर्थीयं व्याख्यानमुद्छिखति- 


वेदात्मयतीइवरप्रभृतिभिर्वायुपरतया व्याख्याता । मया तु प्रायेण 
हरिपरतया.. -यथामति व्याख्यायते" ॥ 


अस्यामपि व्याख्यायां बहवः प्रयोगदोषा दरयन्ते । स्यादपि लिपिकाराणां 
प्रमादः । स्वात्मानमन्तरेण स एवोपसंहारवाक्य एवमाह्‌- 


इति श्रीमदानन्दती्थभगवत्पादाचार्यविरवितश्रीमद्धागवततात्पर्यनिर्णय- 
प्रकारिकाकर्तुः श्रीनिवासभट्रोपाध्यायप्रपौत्रस्य आनन्दभदरोपाध्यायस्य 
पत्रेण व्यासराजेन विरचिता कविकुलतिलकभ्रीमतत्रिषिक्रमपण्डिता- 
चार्यविरपितवायुस्तुतिव्याख्या पदार्थचन्द्रिका समाप्ता ॥ 


किञ्चिदिवास्फुटमिदं वाक्यम्‌ । एतदनुसारेण भागवततात्पर्यनिर्णयप्रकारि- 
काकर्तां आनन्दभद्रोपाध्यायः । श्रीनिवासभ्रोपाध्यायस्य प्रपौत्रोऽयं स्तुति- 
व्याख्यातुर्व्यासराजस्य जनकः ॥ 


प्राय एवं वक्तव्यमासीदिति भाति-“भागवततात्पर्यनिर्णयप्रकारिकाकर्तः श्रीनि- 
वासभद्रोपाध्यायस्य प्रपौत्रेण, आनन्दभद्रोपाध्यायस्य पुत्रेण व्यासराजेन' 

३४ स्तुतिभू. 
इति । अथवा “भागवततात्पर्यनिर्णयप्रकारिकाकर्त श्रीनिवासमट्रोपाध्यायस्य 
प्रपौत्रस्य आनन्दभट्रोपाध्यायस्य पुत्रेण" इति ॥ 


प्रथमपक्षे व्यासराजो भागवतात्र्यनिर्णयव्याख्यातुः प्रपौत्रः । द्वितीयपक्षे 
तत्पिता पौत्रः । भगवान्‌ सन्देह एव हरणम्‌ ॥ 

अन्या च लि्गेरीव्यासाचार्यकृता टीका कुम्भकोणस्थपुस्तकाल्ये विद्यत इति 
श्रुतम्‌ । ता इमाः प्रश्चषाः संस्कृतटीकाः । 


अथच त्रिचतुराः कर्णाटकभाषानुवादा अपि वर्तन्ते । प्रायोऽ्वाचीनाः । मुख्यत 
उद्ेखनीयं तु भाषाव्याख्यानं महीडूरराजगृहधर्माधिकारिणा रायपाव््यं 
राघवेन्द्राचार्य॑ण विरचितम्‌ । तत्र तेनैवेदमुदलेखि- 


7 2 
प्रायः कर्णाटभाषायां वायुस्तुतेर्विष्णुपरतयाऽप्य्थवर्णनमेतदुपक्रमम्‌ ॥ 


केनचिद्धरिदासेन कर्णाटभाषायां पद्यात्मना वायुस्तुतेरनुवादः कृतः पुरा मया 
दृष्टः । सङ्गहानुवादः । न किञ्चिद्‌ वैरिष्टयम्‌ ॥ 


डा. जि, वि, कुलकर्णिमहोदयः कर्णाटभाषायामाङ्ग्लभाषायां च पद्य- 
रूपेणानूवाद । ठ्यवद्धः सरसुन्दरोऽनुवादः । सोऽप्यानन्दतीर्थप्रतिष्ठानेन 
प्रकटितः । इदप्प्रथमश्चायमाङ्गलानुवादः ॥ 


हरिवायुस्तुतिः 


एवमस्याः स्तुतेरर्थद्रयपरतानिरूपणचापटेन स्तुतिरियं हरिवायुस्तुतिरिति 
नूतनं नामधेयं लेभे । ्तुतिमकृत हरेरवायुदेवस्य चास्य" इति कवेरुद्रार 
एवेतचापलमूटं बभूव ॥ 


स्तुतिभू. ३५ 
एतेन वचसा जातस्पूर्तयः केचिदर्वाचीनाः पण्डिताः वायुस्तुतेश्वत्वारिरातोऽपि 
पद्यानां विष्णुपरतया व्याख्यानाय प्रायतन्त । व्यासराजमद्रोपाध्यायस्तु 
मुखत एतदाह- 


“नन्वेवमपि ग्रन्थकर्तूभिविष्णुपरतया स्तुतिनं कृतेति विष्णुपरतया 
व्याख्यानं तेषामनभिमतमिति चेत्‌, न । तैरेव “सुत्रह्मण्ये" ति चरम- 
इलोके “हरेर्वायुदेवस्य च स्तुतिमकृत' इति विरिष्योक्तेः' इति ॥ 


इदमित्थं स्यात्‌- हरिपरमादौ पठ्यमानं पदद्वयम्‌, तत इमां वायुस्तुतिं च 
समाहत्य "हरिवायुस्तुतिः' इति व्यवहारः प्रारब्धः स्यात्‌ । एवमेतद्वयवहार - 
मूढमजानतां केषामपि पण्डितानां वायुस्तुतिरेव हरिपरतया प्रत्यभात्‌ । 
सर्वेऽपि दुराग्रहमूला अपलापा एवमेवोत्पत्तिं लभन्ते ॥ 


इदमिह कुतूहुलावहम्‌ । यच्छलारीङेषाचार्यस्य नायं कल्पनागन्धोऽप्यास । 
तदाशयानुसारेण-इयं केवला वायुस्तुतिः, न हरिस्तुतिरित्यसन्तुष्यता, एत- 
च्यूनतापरिहाराय भगवत्पादेन हि नखस्तुतिर्व्यरच्यत । तथाहि तद्भचनम्‌- 


“विष्णुस्तुतिं विना केवलमात्मस्तुतिमसहमानाः सर्वारिष्टनिवर्तक- 
श्रीनरसिंहनखस्तुतिप्रतिपादकं इोकद्वयं विरचय्य मङ्गलाचरण- 
रूपत्वेन तदादौ निबन्धनं कुरु, सम्पुटाकारेणाऽदावन्ते च पठतां फलं 
भविष्यतीत्युक्त्वा रलोकद्यं ददुः" इति ॥ 


एतेन विज्ञायते यच्छलारीदोषाचार्यात्‌ पाश्चात्योऽयं कल्पनाविछासः हरि- 
वायुस्तुतिरियमिति ॥ 


एवमन्यान्यस्थटेषु श्रवणाच्छूवणमाक्रमन्ती किंवदन्तीरैटृषी काले व्यतियति 
विविधरूपतां धत्ते । तत्तत्कालभवाष्टीकाकारास्तान्तां श्रवणपथमागतां कथां 
स्वग्रन्थेषु यथायथं जग्रन्धुः । संदोधकानां तथ्यमन्वष्टुकामानामिमाः सर्वाः 
सोपानानि भवन्ति ॥ 


३६ सतुतिभू 
केचित्पुनरधिरोहणीमेवाद्रालिकां मन्यमानाः सोपानेष्वेव दृदमुपविडन्ति 
स्म । गोचनीयास्ते । अनुकम्पनीयास्ते । तत्पुच्छावलम्बिनां तु का कथा 
दोचनीयतमानां परप्रत्ययनेयनिर्णयानाम्‌ ॥ 


दिष्टया वूर्मनरसिंहाचार्यः प्रथमपद्यव्याख्यानान्ते पुनरेतामेव इङ्कामुद्धाव्यान्यथेव 

समाधत्त । तथाहि तद्वचनम्‌- 
“नन्वस्मन्मते स्वातन्त्रयेण भगवदितरदेबतोपासनस्यानङ्गीकारादस्य 
ग्रन्थस्य वायुदेवताकत्वेऽपसिद्धान्तः । विष्णुदेवताकत्वे तु वायुस्तुतित्व- 
प्रसिद्धिव्याघातः । अतः किन्देवताकोऽयं ग्रन्थ इति? उच्यते । 
अन्तर्यामितया विष्णुः, तत्प्रतिमात्वेन तु वायुः प्रतिपायत इति परम- 
मुख्यदेवता विष्णुः, वायुश्च मुख्यदेवता प्राणसंवादादिप्रतिपादक- 
वाक्यवदित्युभयदेवताकोऽयं ग्रन्थः । कुतः? श्रीम द्रिष्ण्वद्रिनिष्ठा-' 
इत्युपक्रमात्‌ “स्तुतिमकृत हरर्वायुदेवस्य चास्य इत्युपसंहारात्‌। मध्येऽपि 
तत्रतत्र भगवद्ुणनिरूपणाच' इत्यादि ॥ 

वायुस्तुतेरर्थद्वयपरतावादिनां विङवासमूटं किञचिद्धिचिन्तयामः । समस्तमपि 
वाङ्धयमन्ततो भगवत्परमिति भगवत्पादसिद्धान्तः । तदनुगुणं वायुस्तुतेरपि 
हरिपरताचिन्तनं युक्तं च शास्रानुमतं च | सामान्यवचनमेतत्‌। अनया दिशा 
सर्वा अपि स्तुतयो विष्णुस्तुतयोऽपि भवन्ति । न केवलमियं विरिष्य 
वायुस्तुतिरेव ॥ 


मम तु संशीतिरन्यैव । प्रतना विपश्चितो व्याख्यातारः किमिति नैतां 
वाचमुष्टिलिखुः१ मूकः कालतो नेदीयान्‌ वेदात्मतीर्थोऽपि किमिति 
नास्यार्थस्य सम्भावनामपि सूचयामास! 

आस्तां प्राचामाचार्याणां चर्याचिन्ता । ततोऽ्वाचीनरछकारिरोषाचार्योऽपि 
“विष्णुस्तुतिं विना केवलमात्मस्तुतिमसहमानाः' इत्येव बभाण । एतेनैतावत्‌ 


स्तुतिभू. ३७ 
तावनिर्विवादम्‌- यदियं केवला वायुस्तुतिरित्येव देषाचार्यपर्यन्तः सम्प्रदाय 
इति ॥ 


केचिदन्यथा वर्णयन्ति छलारिवचनमपि- केवठं विष्णुस्तुतिं बिना आत्म- 
स्तुतिमसहमानाः' इति । तदिदं व्याख्यानकौरटं नाम । त एवमपि 
व्याख्येयासुः-"पार्वतीपश्च रमेदवरश्च पार्बतीपरमेरवरावित्येव काक्िदासामि- 
मतोऽर्थः' इति । तदिदं मूरवाक्यस्य स्वामिमतार्थपरताबलात्करणमेव । 
गीर्वाणवाणीवधूटी नूनं बिभेत्येतेभ्यो दुःशासनेभ्यः । तस्मादतिवादोऽयमु- 
पेक्षणीयः । प्रायः सर्वत्रापि राक्यमेवं यस्यकस्यापि वाक्यस्य स्वपिक्षिता- 
थपरतया व्याकरणम्‌ ॥ 


सर्वाण्यपि पदानि, सर्वाण्यपि गुञ्जनानि, कूजनानि च हरिगुणगानानीति 
साधारणं वचः । न केवलं स्तुतिक्चनानाम्‌, नापि संस्कृतभाषायाः, 
प्राकृतभाषाणामपि समानमेतत्‌ । तथाऽपि न तत्र हरिपरतामनुसन्दधते । 
वक्तुर्विवक्षा हि वाक्यार्थं निधरियति । न व्याख्यातुर्विवक्षा ॥ 


ये मूटं स्वानुकूठमन्यथयन्ति गन्धाखवन्ति ते शालिङाण्याम्‌, मत्कुणन्ति 
ते हंसतूछिकातल्पे ॥ 


सत्यमेतदेवम्‌ । अथापि वायुपराणि वचनान्यपोद्यन्ते । वेदगतानामिव 
सूक्तानामस्या अपि स्तुतेरवद्यमभ्युपेया विष्णुपरतेति केचित्‌ । नायमपि 
वादश्चित्ते लगति । यतः सर्वत्रापि वक्तुविवक्षेव तात्पर्यनिर्णयनी भवति । 
यदाहोदयनः-^तात्पर्यगर्भ एब श्रुतिकुमार्याः पुंयोगे मानम्‌” इति । नहि 
वायुपराणीति सूक्तेषु स्तोत्रेषु वा कोऽपि विदोषः । नात्र ग्रन्थकतुंस्तादसी 
विवक्षाऽस्तीत्यत्र किमपि निरवकारां मानं पदर्यामः ॥ 

अपरथा महदिदमापद्येत वेयाकुल्यम्‌- वायुस्तुतेरिव श्रीमध्वविजयस्यापि 


हरिपरतया व्याख्यानान्तरं करणीयमापतितम्‌ । भवतु तदपि प्रयत्यताम्‌ । 
सुवर्णावकारोऽयं बलादर्थान्तरकरणचपलानां शब्दव्यायामो नाम ॥ 


३८ स्तुतिभू. 
सन्ति लिकुचवंङीयै रचिता बहो वायुस्तुतयः । पाश्चात्या बहवो गृहस्थाश्च 
यतयश्च कृतिनो वायुस्तुतिमरचयन्‌ | न केऽपि द्वयर्थतामनुसन्दधुः । न कोऽपि 
व्याकर्तां तथा व्याख्यातुं प्रायतत । तेन विज्ञायते वक्तुविवक्षाभावे न 
वायुस्तुतेरपि हरिपरतावर्णनं सम्प्रदायामिमतमिति । यत्र वायुः स्तूयते तत्र 
तदन्तर्यामितया हरिश्च स्तूयत इति पर्याप्तमेतावता ॥ 

अतो नायमस्याः स्तुतेरपि हरिपरतावादः प्राचीनः । प्रायो व्यासराजमट्रा- 
दनन्तरमेवायं द्यर्थताचापलारम्भः । ततः प्राक्तनाः केऽपि व्याख्यातारो न 
चक्रुर्य्थतासम्भावनामपि । ततो निश्चयप्रचमेतत्‌, यदिदमर्वाचां चपठवाचां 
पण्डितानां कौराटप्रदर्शनरूपात्‌ कपिचापलादते नान्यत्‌ किमपीति ॥ 
अथ- कथं तर्हीदमुपपद्येत, सस्तुतिमकृत हरर्वायुदेबस्य च" इति ग्रन्थ- 
कृद्धचनमिति । अयि, सावका वचःकाङमालम्ब्य कूपादुत्पिपतिषति तत्र- 
भवान्‌ । नहि केऽपि प्रतनाष्टीकाकारा अस्य वाक्यखण्डस्यैतमर्थमाचक्षत । 
अयमिह ग्रन्थकृतो भावः- वायोरवतारत्रयस्य स्तुतिर्भगवत्स्तुतिगर्भिणी च 
भवतीति । आञजनेयस्तुत्या राममहिमा हि महीयते । भीमस्तवनेन कृष्ण- 
महिमा । श्रीमध्वस्तवनेन च व्यासमहिमा । एवमन्तत इयं त्रेधाऽवतीर्णस्य 
हरेरपि स्तुतिर्भवेदेव ॥ 

युवयोः पादपद्मं प्रपये" (२४), "तुभ्यं च क्षेमदेभ्यः सरसिजविलसह्टोचनेभ्यो 
नमोऽस्तु" (२६) इत्यादिषु साक्षाद्‌ भगवत्स्तुतिरपि प्रास्तूयत । सानु- 
क्रोदोः-' (३६), “अस्तव्यस्तम्‌-' (३७) इति च पद्ये समग्रं बेदव्यास- 
स्तुतिरेव । अत आह हि पण्डिताचार्य, "ह्रे स्तुतिमकृत' इति । तेन 
तद्भचनस्योपपनताये समग्राणां चत्वारिदातः रछोकानां द्वयर्थतावर्णनचापटं 
व्यर्थमेव साहसम्‌ ॥ 

राक्यमन्यथाऽपि स वाक्यखण्डो विवरीतुम्‌- पण्डिताचार्य प्रथमं विष्णुस्तुतिं 
प्रणिनाय । अथ वायुस्तुतिम्‌ । आदौ विष्णुस्तुतिः पठनीया । पश्चाद्‌ 
वायुस्तुतिः । तेनोभावपि प्रीणाते । तमेतमर्थ ग्राहयन्‌ पण्डिताचार्य उभय- 


स्तुतिभू. ३९ 
स्तोत्रान्त एतदुवाच- प्रथमं विष्णुस्तुत्या स्तुतिमकृत हरेः , अथचानया 
स्तुत्या 'स्तुतिमकुत वायुदेवस्य च" इति ॥ 

मम तु प्रतिभाति- अयमेव पण्डिताचार्याभिमतो मुख्योऽर्थं इति । तदेभि- 
बहुभिः कारणैद्धचर्थतया व्याख्यानाय प्रयतनं व्यर्थः श्रम एव हि केवल- 
मिति । शुद्ध्ज्ञा जानीयुरेव- नेदं दवैय्थ्यम्‌, किन्तु वैयर्थ्य दोमुषीप्रस- 
रस्येति ॥ 

अथ केचिदर्वाचीना आदृतचीना आराङ्कन्ते । स्तोत्रेऽस्मिन्‌ पण्डिताचार्य 
मायावादं च मायावादिनश्च तेषामाचा्यं च सटद्ररं विकटकटुवचनैः प्रकटं 
न्यकरोति । सात्विक, तत्रापि मन्त्रतुल्यतया पठ्यमाने स्तोत्रे कथमियं परुषा 
रुदाती वाणी? कथमिदं विभाषणं स्यात्‌ सतां विभूषणम्‌? कथमियं 
कर्णपाटना पोटना९ सात्विके पथि पततां कथमुपपन्नमिदं परेषां परि- 
हासचापलमिति ॥ 

उपपन्ना शङ्का । उपपना पृच्छा । बहवः पन्थानः । येनकेनापि पथा यथामति 
गम्यताम्‌ । प्राप्ुवन्ति गम्यम्‌ । यतः सर्वेऽपि पन्थान एकमेव गम्यं गमयन्तीति 
वदतां नेदं वचो जीर्येदिति च सत्यम्‌ ॥ 

ते गदन्ति- हरिर्वा स्यात्‌, हरो वा स्यात्‌ । अन्ततः सर्वमेकम्‌ । द्वितं वा 
स्यात्‌, अद्वैतं वा स्यात्‌ । अन्ततः सर्वमेकम्‌ । एकं वा स्यात्‌, अनेकं वा 
स्यात्‌ । अन्ततः सर्वमेकम्‌ ॥ 

तदिदं सर्वमद्ैतावरणस्यान्तरपिधाय श्रोतन्‌ विस्मापयद्‌ वश्चनजाटमुते नान्यत्‌ 
किमपि ॥ 

अन्यादृशी बभूव प्रतनानां श्रद्धा । अन्यादृरो विवासः ॥ 

तेषां मते पुनरन्यः सत्यस्य पन्थाः । अन्य एवासत्यस्य ॥ 

ते सदापथमुद्धूतबाहूयुगमेरयन्त- “सत्यमेव जयति नानृतं सत्येन पन्था विततो 
देवयानः" इति ॥ 

४० सतुतिभू. 
सत्यं चेद्‌ गम्यं सत्येनैव पथा गन्तव्यम्‌ । असत्येन पथा चिरं पतनपि न 
सत्यमाप्ुयात्‌ ॥ 

येनकेनापि पथा गच्छेत्‌, गम्यं त्वेकमेवेति तु वञ्चनार्थोऽयमुपन्यासः । 
गम्यमिव पन्था अपि निश्चित एव ॥ 


साधनमिति न वृत्तभ्रमणम्‌ । येन यथाकथाच पतनपि गम्यमेवानुपतेत्‌ । 
साधनं नाम संसारचक्रभ्रमणमतिहाय सरकरेखायां निरन्तरमूध्वगमनम्‌, 
यावता गम्यलाभः । परस्परं विरुद्धायां दिशि पततोर्न कदाऽपि समागमः 
स्यात्‌ । ततो दूराद्‌ दूरतरं यातः । दूरत एव सर्वदा भवतः । यदाह भगवान्‌ 
वासुदेवः- 

रौ भूतसर्गौ लोकेऽस्मिन्‌ देव आसुर एवच इति । 

एको दैवः पन्थाः । अपर आसुरः । 

एको विद्यायाः । अपरश्चाविद्यायाः । 

एकः सत्यस्य । अपरोऽसत्यस्य । 

एकः प्रकाङस्य । अपरस्तमसः । 

विभिनः पन्थाः । विभिन्नं च गम्यम्‌ । 

पण्डिताचार्य; पूर्वं मायावादिकुले जातः । प्रथमं मायावाद एव सत्यस्य पन्था 


इति श्रदधान एव जीवनं यापयामास न केवलम्‌ । स्वयं मायावादस्य प्रवक्ता 
मायावादिनामग्रणीर्नायक्श्चाऽस ॥ 


ततः कदाचिदस्य तत्ववाद्‌ः पर्यचीयत । पण्डिताचार्यस्तेन गाढमाकुष्ट- 
चेताः श्रीमध्वस्यान्तरङ्गरिष्यो बभूव । अनुबभूव च तत्ववादसुषमाम्‌ । तत 
एवं निर्दथार- तत्ववाद एव सत्यस्य पन्थाः । सात्विकः पन्थाः । विद्यायाः 
पन्थाः । प्रकारस्य पन्थाः । उन्नयनस्य दिव्यः पन्था इति ॥ 


स्तुतिभू. ४१ 
पूर्वमेव तस्यान्ततो मायावादे जिहासा जाता । सम्प्रति सा टटा बभूव । 
अत एवं विचिन्तयामास- 

विरुद्धं द्वयमपि तथ्यमित्यसम्भवं वचः । 

यदि मायावादः सत्यः, असत्यस्तर्िं तत्ववादः । 

यदि तत्ववादस्तथ्यः, अतथ्यस्तर्हिं मायावादः । 

इदं चेद्‌ दैवमद आसुरम्‌ । अदशद्‌ देवमिदमासुरम्‌ । 

त्रिविक्रमपण्डितः शासखरसारं माथम्माथमन्ते कृतनिश्चयो बभूव- तत्ववाद एव 
सत्यस्य पन्थाः । सात्विको देवः पन्थाः । अतः स निष्ठुरमाद्‌- मायावाद 
इति मिथ्यावादोऽयम्‌ । तामसानामासुरः पन्थाः । एष पाषण्डवाद्‌ः । 
तमनुसृत्य मा मुधा पाषण्डिनो भूतेति । लोककारूण्यमिदम्‌ । नायं परमत- 
देषः । अविद्यानिरासोऽपि दि साधनमार्गः । “अविद्यया मृत्युं तीर्त्वा 
विययाऽमृतमदनुते" ॥ 


अतो जागरयति पण्डिताचार्यः- आचार्यमध्वस्य तत्ववादसिंहनादं श्रुत्वाऽपि 
मायिगोमायूनामद्िवे रुते मा रुचिं कर्ति ॥ 


सोऽयं तस्य हदयान्तराकादागतोऽदम्यः सन्देदाः । तं निरोद्धुमप्रभवन्‌ 
साधुटोकमुदिधीर्षूरेवमुजगार । अत एव सात्विके स्तोत्रे निबबन्ध ॥ 


अथापि मायावादिनामिदं स्तोत्रं तोत्रमिव वेदनां जनयामासेति तु वास्त- 
वम्‌ । तस्यायं परिणामः- वायुस्तुतिखण्डनपरायाः श्रीमध्वनिन्दामात्रपर- 
मार्थाया ईशानस्तुतेरुवः । सत्यस्य सौधमारोदुं परस्परनिन्दानिःश्रेणिका । 
ईटरामसूयाकाव्यानामुपेक्षेव भेषजम्‌ । पण्डिताचार्यस्य निष्ठुरा सत्यनिष्टा 
नूनमभिनन्दनीया । किं करणीयम्‌१ बुक्षन्ति गोष्रवाः ॥ 


वेदान्ते दाक्षिण्यपरता नाम स्वपरवश्वनैव किट । धर्मराजस्येव धर्म दाक्षिण्यं 
न पण्डिताचार्यस्य पन्थाः । किन्तु भीमसेनस्येव नैष्ठुर्यम्‌ ॥ 

४२ स्तुतिभू. 
तेन दुर्योधनसमकक्षयस्य व्यथा जायते । जायताम्‌, नन्विषटं तत्‌ । तेन 
रात्रुजनस्तं द्विषीत । द्विष्टाम्‌, इष्टापत्तिरियम्‌ । फलितं तर्द नैष्ठुर्यम्‌ ॥ 


प्राचीनेषु सरवत्रेमां तत्वनिष्टुरतां पडयामः । अवक्तिनोऽयं दुर्बलानामकृतदा- 
खव्यवसायानां स्वयमनिश्चिततत्वपथानां लोकायतकथानां वेदान्तेषु वृथा 
समन्वयाध्वा ॥ 


(4 
(11 


ग्रन्थेऽस्मिन्‌ आदौ नखस्तुतितया प्रथिते “पान्त्वस्मान्‌-" इत्यादिनी द्वे पर्ये 
भवतः । ततः पण्डिताचार्यकृता वायुस्तुतिः । संहैव च प्रतनतरा टीका 
कविकर्णामूतं' नाम श्रीवेदात्मतीर्थकृता । तेन पान्त्वस्मानित्याद्या्यपद्य- 
द्रयटीका न कृतेति मदीया टीका तत्र समयोजि । तथेव वायुस्तुतेः 
प्राचीनटीकायामस्पुटानामर्थानां प्रकाडनाय लघ्वी वायुस्तुतिटीका स्तुति- 
चन्द्रिका नाम । तदियं निर्मत्सराणां सतामुपदा ॥ 


इमामाचार्यगोविन्दः श्रीवायुस्तुतिभूमिकाम्‌। 
मृषटां वितेने विमलां बिनेयजनवाज्छया ॥ 


क ©) 


"त 


१ 
॥| | 


ऋ क 


4 ष्व 19) 





श्रीमदानन्दतीरत्थभगवत्पादैः स्वप्रियशिष्याय श्रीत्रिविक्रमपण्डिताचार्याय 
दत्तेति प्रथिता, तद्वशीयैरधुनाऽपि पूज्यमाना श्रीवत्सनारायणप्रतिमा 

प्रणतवान्‌ प्राणिनां प्राणभूतं 
प्रणतिभिः प्रीणये पूर्णबोधम्‌ ॥ 





श्रीनरहरिस्तुतिः 
सतुतिचन्द्रिका च 


= 


पान्त्वस्मान्‌ पुरुहूत -बैरि-बलबन्मातङ्ग-मायद्‌-घटा- 
कुम्भोचाद्रि-विपाटनाधिक-पट्‌ -प्रत्येक-वज्रायिताः । 
श्रीमत्‌-कण्टीरवास्य-प्रतत-सु-नखरा दारिताराति-दूर- 
प्रध्वस्त-ध्वान्त-रान्त-प्रवितत-मनसा भाविता भूरि-भागैः ॥ 
॥ १ ॥ 


ॐ । हरिचरणं गुरुचरणं परिचरणेन प्रसाय भवतरणम्‌ । 
कृतमुखहदयाभरणं वितन्यते नरहरिस्तवनम्‌ ॥ # ॥ 


भगवत्पादकृता नरहरिनखस्तुतिराद्यं पद्यम्‌ । अपूर्वां चेयं छन्दोविचितिः । 
दार्दूठविक्रीडितेन पूर्वाह्धं निवबन्ध । स्रगधरया चोत्तराम्‌ । मसजसततगाः 
दादूटविक्रीडितम्‌ । मरभना यत्रय च खग्धरा । अपूरव॑ण चानेन च्छन्दोविलासेन 
रक्षोवक्षोविपाटने विचक्षणं नृहर्यक्षस्य शार्दूलविक्रीडितं कटाक्षयति । अथ 
पुनरन्तरसरग्धरां नरहरिमूर्तिं च । 


पुरन्दसवैरिणोऽसुरा एव॒ बठवन्मातङ्गाः । मातङ्गद्विरदद्विपाः' इत्यभि- 
धानम्‌ । तेषां मायन्ती घटा । वहूनां घटना घटा” इति च । तस्याः करोटि- 
कल्पाः कुम्भा एव उच्वाद्रयः । ममूर्भ पिण्डौ स्मृतौ कुम्भौ" इति च । तेषां 
विपाटने वज्रवत्‌ पटवः । तदपि न समष्टितः । प्रत्येकं वज्रायिताः । तादा 
श्रीमतः कण्ठादुपरिकण्ठीरवस्य प्रतताः सुनखरा अस्मान्‌ पान्तु । “हर्यक्षो 
नखरायुधो मृगरिपुः सिंहश्च कण्ठीरवः" इति च । श्रीमन्तो वा नखराः । 


नरहरिस्तुतिः ३ 


स्विति नखरा अपि चिदानन्दमया इत्याह । दारितवदिरन्तररातितया निरातद्केन 
दूरविद्राविताविदयाध्वान्तेन, तत एव शान्तेन भगवदेकान्तेन बहुगुणग्राहितया 
परविततेन च मनसा भूरिभागधेय््रह्यादिमिरभाविताः ध्याताः । (अभियाति- 
ररातिरमित्ररिपु' इति च । 


अथ च हे श्रीमत्कण्ठीरवास्य, प्रतत सर्वगत, दारितारातितया दूरनिरस्त- 
सजनहदयान्धकार, शान्त भक्तानामभयप्रद, सर्वग्राहितया प्रविततेन, प्रकृष्ट 
विष्णौ त्वयि ततेन वा मनसा, भूरिभागैर््यातास्ते सुनखराः पान्त्वस्मान्‌ । 
अथच प्रविततमनसा प्रवितततमया नासया उपलक्षित । उदचितक्षतजगन्धेन 
विकचघोण । श्रह्म ततमम्‌” इतिवदेकतकारलोपः । “लोपः समाने" इति 
च सूत्रम्‌ । तदेतदचाऽभ्युक्तम्‌- “सिंहं नसन्त मध्वो अयासं हरिमरुषं दिवो 
अस्य पतिम्‌" (ऋ.९.८९.२) इति । सिंहं नसन्त मध्व इति । नुसिंहं नसते 
मध्व इत्युक्तं भवति । नस गतौ । स्तोतुं मनसा जगाम । विन्दुरवधारणे । 
भीमत्वेऽपि नृसिंहं मनसा नसमानो मन्युसूक्त ददर्श । रूपत्रयसमाहाराय 
च नसन्तेति बहुवचनम्‌ । अयासमिति । अनायासं पुरुहूतंवैरिविपाटन- 
क्रियायाम्‌ । हरिमिति । अरातीन्‌ ध्वान्तं च हरति नृहरिः । अरूषमिति । 
दान्तमित्युक्तं भवति । दिवो अस्य परतिमिति । देवगणस्य पातारमित्युक्तं 
भवति । अत एव देवगणैर्भावितम्‌ । 'विस्तृतनसोऽन्तः यस्य तं नसन्तम्‌ । 
सुपो लोपः" इति तु युक्तिमष्छिकायाम्‌ ॥ > ॥ 
लक्ष्मी -कान्त समन्ततोऽपि कलयन्‌ नैवेशितुस्ते समं 
पर्याम्युत्तम-वस्तु दूर-तरतोऽपास्तं रसो योऽष्टमः । 
यद्रोषोत्कर-दक्ष-नेत्र-कुरिल-प्रान्तोत्थिताग्नि-स्फुरत्‌- 
खद्योतोपम-विस्फुलिङ्ग-भसिता ब्रह्मेशा-शक्रोत्कराः ॥ २ ॥ 


द्वितीयं प्रसङ्गान्तरे भगवत्पादप्रबद्धं पुथक्‌ स्तोत्रमिति भाति । कलयन्‌ 
अन्वेषयन्‌ । उत्तमं वस्तु दूरापास्तं यथा रसो योऽष्टमः । सममेव नोपलभामहे 


४ नरहरिस्तुतिः 


सप्तमरसोपमम्‌ । का कथाऽषटमरसोपमस्योत्तमस्य । यस्य॒ तव रोषस्य 
उत्करेण सञ्येन शत्रक्षपणदक्षयोः नेत्रयोः कुटिलौ कुितौ प्रान्तावपाङ्गौ । 
तत॒ उत्थितस्यग्नेः स्फुरदधिः खद्योतकीटोपर्विस्फुटिक्गैः कणैर्भस्मीकृता 
्रह्येराराक्रादीनामुत्कराः सङ्घाताः । प्रकरगणौघसन्गसक्गातत्रातकुलोत्कराः' 
इति च ॥ ॐ ॥ 

इमामाचार्यगोविन्दः श्रीमननरहरिस्तुतेः । 

बितेने बिमलां व्याख्यां विनेयजनवाज्छया ॥ # ॥ 


इत्याचार्यगोविन्दस्य कृतिषु नरहरिस्तुतिचन्द्रिका समाप्ता 


क 


ॐ 











श्रीमद्‌ -विष्ण्व्गि-निष्टातिगुण-गुरुतम श्रीमदानन्दतीर्थ 
त्रैरोक्याचार्य-पादोज्वल-जलज -लसत्‌-पांसवोऽस्मान्‌ पुनन्तु । 
वाचां यत्र प्रणेत्री त्रिभुवन-महिता शारदा शारदन्दु- 
ज्योत्स्रा-भद्र-स्मित-श्री-धवबकिति-ककुभा प्रेम-भारं बभार ॥ १॥ 


~ ¢ 


( || कविकण्णामूतम्‌, स्तुतिचन्द्रिका च 


(कविकण्णामृतम्‌) 


ॐ ॥ बिदानन्दतनुं बन्दे सदा पद्माटयान्वितम्‌। 
बदाबदं* च सूत्राणां पदा मितजगत््रयम्‌ः ॥ ॐ ॥ 


त्यागी चारोषदोषाणां भोगी बहुगुणोचतेः। 


रागी: बिर्वस्य भासाऽयं शाङ्गी कुर्यात्‌ सुखोदयम्‌" ॥ ॐ ॥ 
+ १. वदावदमिति वक्तारम्‌ । प्रणेतारम्‌ । “चरिचकिपतिवदीनां वा द्वित्वम्‌" (वा.६.१.१२)। 
> २. पादत्रयस्याप्यैकात्म्यात्‌ पदेत्येकवचनम्‌ । यद्वा सकलमपि विङवमस्य पदिकपरिमितमित्याह- पदा 


मितजगत््रयमिति। "पादोऽस्य विवा भूतानि इति दि श्रुतिः। 


३. तृतीयचरणोऽयमप्रकटार्थः। लिपिकृत्प्रयुक्तः पाठव्यत्ययोऽपि सम्भाव्यते । सवितरि सन्निधाय स्वभासा 
रागी रञ्जनी इति तु भवेत्‌ । “तस्य भासा सर्वमिदं विभाति" इति श्रूयते दि । रागो रञ्जनम्‌ । 
“सम्पृच-' (अ. सू. ३.२.१४२) इत्यादिना शीठा्थं षिनुण्‌। 





४. “सुखोचतिम्‌' इति पा. 


निघ्रानो" नोऽस्तु विघ्रौघं भग्रभक्ताघको हरिः। 
निध्रो निरस्तदोषाणां भग्रभूतेशकार्मुकः" ॥ > ॥ 


यो वै वेकुण्ठभर्तुः सकलसुरशिरःश्रेणिसह्लाकितिाज्ञां 

धृत्वा भूमिं च गत्वा श्ुतिनिकरपुराणादिभिर्वादिवृन्दम्‌। 

जित्वा भाष्यं च कृत्वा प्रकरणनिकरंः स्थापयामास तत्वं 
मध्वाचार्याय तस्मै नतरिरसि भवत्वेष बद्धोऽञ्जलिर्म “ ॥ ‡ ॥ 


व्याख्यानच्छदमना मुख्यप्राणसद्रूणचिन्तानाम्‌ः । 
करोम्यालोक्य पूर्वेषां व्याख्यानं ुद्धिशुद्धये ॥ > ॥ 


अस्या“ वायुस्तुतेगूढभावार्थाय यथामति। 
वेदात्मयतिना व्याख्या क्रियतेऽन्वयवर्त्मनाः ॥ > ॥ 


इह हि पूर्वापरदक्षिणोत्तराशराध्वनि निरर्गककीर्तिस्तत्वप्रदीपिकाकर्ता सकल- 


१. निपूर्वो हन्तिरात्मनेऽपिभाषः। प्रयोगात्‌। तथादि राजराजेङवस्यतिः- "गत्वाऽरण्यं मुनिवरयुतस्ता- 
टकां यो निजघ्रे' इति । अथवा परस्मैभाषादेव हन्तेरयं चान्‌ । ताच्छील्यबयोवचनशक्तिषु 
चानश्‌" (अ.सू. ३.२.१२९) । तेन भागवतो भक्तविघ्ननिरसनताच्छील्यं तत्सामर्थ्यं च द्योतितम्‌ । 
“विघ्रानः' इति पा. । इदमाद्यपद्यतया च कचित्‌ पठ्यते । 


२. भूग्रभूतेराकार्मुकः' इति तु ह्म्‌ । द्वितीयचरणे सकृद्धग्रपदप्रयोगात्‌। 
३. प्रकरणनिकरं च कृत्वा | ४. ख्यापयामास! इति पा.| 


५. इतः परं “व्याख्यानच्छद्मना” इत्यतः पूर्वं कचिदनुषटुवेकाऽधिका पठ्यते । आनुपूर्वी तु गछितत्वान 
स्फुटमवगम्यते । ^... .वृन्देरहं मन्दः सन्दोह स्तावयामहे(१) । प्राचां विपधिताम्‌....' इतीयत्‌ 
परतीयते। 


६. “मुख्यप्राणस्य गुणचिन्तनाम्‌' इति पा. । ७. "करोम्यालोच्य' इति पा. । 


८. लिखितकोरो अस्य वायुस्तुतेः" इत्यस्ति न किल न लिपिकाराः प्रमाद्यन्ति । वायोर्यत्र स्तुतिः कृता 
तस्यास्य ग्रन्थस्येति वा। 


९. (अन्ययवतिना" इति पा. । 


८ वायुस्तुतिः 


कविकुलरिरोमणिः सकटाचार्यवर्यो भगवांस्िविक्रमाचार्यः प्रधानवायोरवता- 
रत्रयतत्प्रयोजनज्ञानदानेन सल्नीवानुजखीवयितुं वायुस्तुतिं चिकीर्षुश्चिकीर्षि- 
ता्थाविप्नपरिसमाघ्यादि प्रयोजनसाधकम्‌, *आश्ीर्नमस्करिया वरतुनिर्देरो 
वाऽपि तन्मुखम्‌" इत्यारीरा्यन्यतमस्य प्रबन्धमुखलक्षणत्वात्‌ प्रबन्धमुखे 
रिष्यरिक्षणार्थमारीर्वादरूपं मङ्गरमादावङ्गीकरोति- श्रीमद्विष्ण्वितिः ॥ 
श्रीरस्यास्तीति श्रीमान्‌ । (तदस्यास्त्यस्मिनिति मतुप्‌" (अ.सू.५.२. 
९.४) । लष्ष्मीसमेतः। स चासौ विष्णुश्च । तस्य अद्भी । तयोर्निष्ठा नितरामव- 
स्थितिः । रैवातिगुणः । तेन गुरुतमाः। ते च ते श्रीमदानन्दतीर्थाश्च । त्रयो 
लोकाः त्रैलोक्यम्‌ । चातुर्व्यादित्वात्‌ स्वार्थं ष्यञ्‌“ । तस्याऽचार्याः । 
श्रीमदानन्दतीर्थ एव त्रैटोक्याचार्याः । तेषां पादौ । तावेवोल्वलजलजे । 
तत्र लसन्तः भासमानाः । ते च ते पांसवश्च | एतादृशाः पादपांसवः अस्मान्‌ 
पुनन्तु पावयन्तु" विगकितकटुषान्‌ कुर्वन्त्विति वाक्ययोजना । क्रयादिकात्‌ 
“पून्‌ पवने" इत्यस्माद्धातोः "एर" (अ.सू. ३.४.८६) इत्युत्वे कृते आदिषि 
लोट्‌ प्रथमपुरुषवहुवचनम्‌ । पुनस्तानेव विरिनष्ट | यत्र पांसुषु । वाचा प्रणेत्री 
स्वी, प्रसुप्ता वाचः सञ्रीवयन्तीत्यर्थः । अन्यार्थश्च वाचां सकलश्रुति- 
स्मृतीतिहदासपुराणादीनां द्विजफणिपमृडन्द्रादीन्‌ प्रत्युपक्रमोपसंहारादिषड्विध- 
तात्पर्यटिग्गै्मुख्यवृत््या श्रीविष्णुपरत्वेन प्रणेत्री प्रतिपादयन्ती । तदुक्तं 
ब्रह्माण्डे 
“यस्याः प्रसादात्‌ परमं विदन्ति दोषः सुपर्णो गिरिशः सुरेन्द्रः । 
“माता च यैषां प्रथमैव भारती सा द्रौपदी नाम बभूव भूमौ' इति । 


१. “विकीषितग्रन्थपरिसमाप्यादि' इति पा. । २. -साधनकम्‌' इति पा. । 
३. श्रीमद्विष्ण्वङ्ीति' इति पा. । 
४. तथाहि वार्तिकम्‌ "चातुर्वण्यादिभ्यः स्वां उपसङ्कयानम्‌' (५.१.१२४) इति । व्याचख्यौ च 

जयादित्यः- “चत्वार एव वर्णाश्नातु्ण्यम्‌। चातुराश्रम्यम्‌ । त्रैलोक्यम्‌" इत्यादि । 
५. पावयन्तु" इत्येतत्‌ कचि पठ्यते । ६. श्रणेत्री सरस्वती" इति पा. । 





शो.१ ९ 


पुनः किम्भूताः१ त्रयाणां भुवनानां समाहारखिभुवनम्‌। "पात्रादिभ्यः प्रतिषेधो 
वक्तव्यः" (वा.२.४.१७) इति, 'द्विगोः'(अ.सू. ५.१.२१) इति डीप्‌ न 
भवति' । त्रिभुवनेन महिता। मह पूजायामिति धातोः कर्मणि निष्ठा । शरदि 
भवः शारदः । स चासाविन्दुश्च । तस्य ज्योत्सा । तद्वद्‌ भद्रा स्मितस्य 
श्रीः । तया धवक्रिताः ककुभो यया तथोक्ता । "टापं चैव हलन्तानां यथा 
वाचा निदा दिशा" इति “कठुभ्‌"रब्दात्‌ टाप्‌ । शारदा भारती प्रेमभारं 
अनुरागसमूद्धिं बभार भृतवती । अत्रायमभिप्रायः । उद्यदादित्यचण्डप्रभा, 
अभयवरज्ञानपुस्तकाधितदोर्दण्डषण्डा भारती एतेष्वरोषदोषनिराकरणचणेषु 
श्रीमदानन्दतीर्थपादपांसुष्वनुरक्तवतीत्युक्तौ तदवरगरुढकुण्डलीरमृडादिसुर- 
सेव्यत्वमेषां (सुतरां) प्रतीयत इति । अत्र जलजलेति द्वयोः स्वरव्यञ्जन- 
योरनुवृत्त्या वृत्त्यनुप्रासो नामालङ्कारः* । आदौ लक्ष्मीदेवताकमगणप्रयोगादयं 
स्तवो न केवलं केवल्यप्रदः किन्तु क्षित्याद्यनेकश्रेयस्करग्चेति द्रष्टव्यम्‌ । 
तदुक्तम्‌ - “लक्ष्मर्मसखिगुरः क्षितिं वितनुते" इति ॥ १ ॥ 


(स्तुतिचन्द्रिका) 

लक्ष्मीदां तमनीशं परिपूर्णमनीषं च भारतीशम्‌ । 

नत्वा त्रिविक्रमार्यं विहर मनस्तत्कृतावीषत्‌ ॥ ‰ ॥ 
अथ कृतविष्णुस्तुतिः पण्डिताचार्य सम्प्रति गुरुगुणस्ग्धरां स्तुतिमारच- 
यति | श्रीमान्‌ विष्णुः । श्रीमन्तौ वा कान्तिमन्तौ विष्णवद्गी | विष्णवद्विनिष्िव 
अतिगुणः। तेन गुरुतमः। निष्ठयाऽतिगुणो गुणाधिक इति वा | विष्ण्वद्िनिष्ठः 
अतिगुणः गुणाधिकः गुरुतमश्च वा । अतिगुणः, भगवदनुग्रहेण त्रीन्‌ 
गुणानतिगत इव । विष््व्िनिष्ठया वाऽतिगुणः । भगवतो गुणभूतेषु 
१. तथाह्युदाजहार जयादित्यः- पञ्चपात्रम्‌ । चतुर्युगम्‌ । त्रिभुवनम्‌" इति। 
२, “स्मितश्रीः' इति कचित्‌ पाठः। ३.-दोर्दण्डा' इति पा, । 


४. शस्वरव्यञ्जनयोरेकदेवानुवृत्याऽनुप्रासो नामालङ्कारः' इति पा. । 


१० वायुस्तुतिः 


जीवेष्वयमतिरिच्यते च । अत एव गुरुतमः । यत्र पांसुषु वाचां प्रणेत्री 
वाग्देवता । वेदवाचां रुद्रादिपृपदेदोन च प्रणेत्री । शारदा भारती । शारं 
विद्यया स्वातन्त्यं ददातीति । “रारः स्वतन्त्र उदिष्टः शारं स्वातन्त्यमुच्यते' 
इति ह्यमिदधति । शारं दिसाकरत्वात्‌ संसारमविद्यां वा द्यतीति वा । प्रेमभारं 
बभार । शरदि भवस्येन्दोः विमलतया चद्दरिकयेव भद्रया स्मितदोभया 
धवक्ीकृतदिरा । “भव्यं भद्रं च मङ्गलम्‌" इति, “रोभार्थेऽपि प्रयुज्यन्ते 
ठक्ष्मीश्रीकान्तिविभ्रमाः' इति, “शुभ्रो वलक्षो धवकः' इति, “आदा ककुभः 
काष्ठाः" इति च । ककुभेति तु यथा वाचा दिशा निडा ॥ १ ॥ 
उत्कण्ठाकुण्ठ-कोलाहल-जव-विदिताजस-सेवानु-वृद्ध- 
्राज्ञात्म-ज्ञान-धूतान्धतमस-सुमनो-मौकि-रत्राबटीनाम्‌ । 
भक्त्युद्रेकाबगाद-प्रघटन-सधटात्कार-सद्ष्यमाण- 
प्रान्त-प्रागयराद्गि-पीटोत्थित-कनक-रजः-पिञ्जरारभ्जिताशाः ॥ 
॥ २॥ 


(कविक,) पुनः किम्भूता इत्याकाङ्घायां तानेव विदिनष्टि- उत्कण्ठेति ॥ 
उत्कण्ठा रणरणिका । अलब्यविषयवेदना । तदुक्तम्‌- 


“रागे त्वलब्धविषये ` वेदना महती तु या । 

“संदोषणी च गात्राणां तामृत्कण्ठां विदुर्बुधाः" इति। 
तया अकुण्ठौ प्रवृद्धौ । कोलाहलजवौ ` कठकलटसम्प्रमवेगौ । ताभ्यां विदिता 
ज्ञाता । अजस्रसेवा अनवरतपरिचर्यां । तया अनुवृद्धं आनुपूर्व्येण प्रवृद्धम्‌ । 
प्रकर्षण जानातीति प्रज्ञः । प्रज्ञ एव प्राज्ञः । प्रज्ञादित्वात्स्वार्थऽण्‌ प्रत्ययः | 


१. “अटब्धविषया' इति पा. । अलब्धवस्तुविषयके रागे सति या वेदना । 


२. कोलाहलः कलकलस्तुमुलो व्याकुलो रवः" इति, वेगो रयो जवो वाजः" इति चामिधानम्‌। 


३. प्रज्ञादित्वात्‌ प्ज्ञादिगणपठितत्वादित्यर्थः। तथाहि पाणिनिः- श्रज्ञादिभ्यश्च' (अ.सू.५.५.३८) 
इति । प्रज्ञ इत्यादिभ्यः स्वार्थेऽण्‌ प्रत्ययो भवतीत्यर्थः । पराज्ञः । प्राज्ञी । 





शो.२ ११ 


अतति व्यप्रोतीत्यात्मा । ओणादिको मनिण्‌ प्रत्ययः! । स चासावात्मा 
च । परमात्मेत्यर्थः । तस्मिन्‌ ज्ञानं अध्यात्मज्ञानम्‌ । तेन धूतं निरस्तं 
अन्धतमसमज्ञानं येषाम्‌ । धूतपापा वा धूतान्धतमसाः । “किल्विषं तमः 
कल्कम्‌” इत्यभिधानम्‌ । अन्धतमसं महानरकविरोषो वा । “अवसमन्धेभ्य- 
स्तमसः' (अ.सू.५.४.७९) इति समासान्तोऽच्‌ प्रत्ययः । ते च ते 
सुमनसश्च | सुमनसो देवाः । "मात्या पण्डिते पुष्पे देवे च सुमनोऽभिधा' 
इति विदवप्रकारः । तेषां मौकयः किरीटाः । तेषु रत्रानि उत्कृष्टमणयः । 
तेषामावलयः । तासां तथोक्तानाम्‌ । भक्तेरुद्रेकः उत्कर्षः तेनावगादं 
ट्टम्‌ । प्रघटनं सङ्गटनम्‌ । तेन सधटात्कारम्‌ । धटात्कारोऽनुकरणरब्दः । 
तेन सह वर्तनं यथा भवति तथा सक्गृष्यमाणः सम्पीख्यमानः प्रान्तः पर्यन्तः 
यस्य॒ तत्‌ । प्रागग्रं श्रेष्ठम्‌ । "तत्र॒ साधुः" (अ.सू.५.४.९८) इति 
यत्प्रत्ययः । अद्गिपीठं पादपीटम्‌ । तस्मादुत्थितानि उर्ध्वं गतानि कनकस्य 
रजांसि । तैः पिञ्जरं यथा भवति तथा आरञ्जिताः समन्तादरुणीकृताः आरा 
दिद यैस्ते तथोक्ताः । एवंविधप्रौठिमाटीकमानाः' श्रीमदानन्दतीर्थ- 
श्रीमचरणनक्िनरेणवोऽस्मान्‌ पुनन्त्विति पूर्वण सम्बन्धः ॥ २ ॥ 

(स्तुतिचं.) दितीयं द्विपदा सगुधरा । पूर्वाधमेकमुत्तरर्धमपरमिति । उत्तरार्थं 
रजःपिञ्राः रञ्जिताः इति भिने वा पदे । ओत्सुक्येन अमन्दाभ्यां 
कोठाहलजवाभ्याम्‌ । अमन्दकलकलेन वा जवेन । "कुण्ठो मन्दः क्रियासु" 
इति च । विजितया ठब्धया सन्ततसेव्या पवमानस्य । अनुक्षणं प्रवृद्धेन 
्राज्ञात्मनो नारायणस्य ज्ञानेन धूतान्धतमसाः सुमनसः सुराः । प्राज्ञ आत्मा 
चेति प्राज्ञात्मा । प्राज्ञानामात्मा, प्राज्ञो यस्य वाऽत्मा | ज्ञानी त्वात्मैव 
मे मतम्‌" इति टि भगवानाह । अन्धतमसं व्रजिनमज्ञानं वा । अन्धं तमो 


१. तथादि दरापादिका-“सातिभ्यां मनिनूमनिणौ' (६.८१) इति । स्यतीति साम । अततीत्यात्मा। 

२. सामान्यविधिरयम्‌ । अग्रे भवः अग्यर इति वक्तव्यम्‌ । तथाहि पाणिनिः- “अग्राद्‌ यत्‌” 
(अ.सू.४.४.११६) इति। 

३. प्रोढमहिमानः' इति पा. । ४. पूर्वेण योजना" इति पा. । 

वा । "आदित्यासिदशाः सुराः सुमनसः' इति च । तेषां रिरसि भूषायि- 
तानां मणिगणानाम्‌। "मौकिदिरःदीरषमूर्धकानि स्युः" इति च । मौकिः किरीटं 
वा । भक्तयुदरेकः सुराणाम्‌ । तेनावगाठं ददं प्रघटनं सङ्घटनं रत्राव- 
ठीनाम्‌ । तेन सधटात्कारम्‌ । तद्‌ यथा “फच््यह' इति भाषायाम्‌ । 
सक्घृष्यमाणप्रान्तभागं प्राग्रं च कनकमयम द्रिपीटम्‌ । तत उत्थितैः कनककणैः 
पिञ्जरतया आरञितदिशाः । कनकरजःपिञ्जराः रञ्जिताराश्च वा पांसवोऽस्मान्‌ 
पुनन्तु । “पिञ्जरः पीतरक्तः स्यात्‌" इति च ॥ २॥ 
जन्माधि-व्याध्युपाधि-प्रतिहति-बिरह-प्रापकाणां गुणाना- 
मग्य्राणामर्प्पकाणां बिरमुदित-बिदानन्द-सन्दोह-दानाम्‌ । 
एतेषामेष दोषःप्रमुषित-मनसां द्वेषिणां दूषकाणां 
देत्यानामात्तिमन्धे तमसि विदधतां संस्तवे नास्मि शक्तः ॥ 
॥ ३ ॥ 
(कविक.) कविरिदानीं स्वाहङ्कारं परिहरति- जन्माधीति । एषः स्तुति- 
्वत्तोऽदहम्‌ । जन्म जननम्‌ । आधिर्मानसी व्यथा । 'पुंस्याधिर्मानसी व्यथा 
इत्यमरः । व्याधिर्भगन्द्रादिः' । तेषामुपाधयः कारणानि अविद्याऽस्मिता- 
दयः । तेषां प्रतिहतिः प्रत्यावृत्तिः । हन दिंसागत्योरित्यस्मात्‌ गत्यर्थं क्तिन्‌ 
प्रत्ययः. । तस्याः विरहः विच्छेदः, तस्य प्रापकाणां यापकानाम्‌ । उपाधिः 
रारीरम्‌ , तस्य प्रतिहतिनिः, तस्या विरहः प्रध्वंसः, तस्य प्रापकाणामिति 
वा । पुनः किम्भूतानाम्‌ १ अग्प्राणां श्रेष्ठानां गणानां भक्ज्ञानादीनां 
अर्पकाणां प्रदात्ृणाम्‌ । पुनः किविदिष्टानाम्‌ उदितः उदयमारभमाणः । 
आदिकर्मणि क्तः कर्तरि च' (असू. ३.४.७१) इति कर्तरि क्तः । चित्‌ 
ज्ञानम्‌ । आनन्दो हर्षः । तयोः सन्दोहः समूहः । तं ददतीति तेषां तथोक्ता- 
१. अत्रस्वनापिकोरो्रफुटः पाठः । कचित्‌ व्याधिर्भगज्वरादयः' (१) इति पठ्यते । 
२. तथाहि सूत्रम्‌-“सखियां क्तिन्‌" (अ.स. ३.३.९४) इति। 
३. “किंविधानाम्‌' इति पा. 

नाम्‌ । पुनः कीदरानाम्‌? दोषेणान्यथाज्ञानादिना प्रमुषितं कलुषितं मनो येषां 
तेषाम्‌ , द्वेषिणां दरषणङ्ञीलानाम्‌ । सम्पुचानु-' (अ. सू. ३.२.१४२)इत्या- 
दिना शीलार्थ घिनुण्‌ । दुषकाणां असत््रकिर्दूषणं कुर्वतां दैत्यानामन्धे 
तमसि आर्तिं व्यथां चिरं निरवधिककाटं विदधतां कुर्वाणानाम्‌ । एतेषां 
पर्व्रस्तुतानां श्रीमदानन्दतीरथश्रीमच्चरणरनक्िनरेणूनां संस्तवे सम्यक्‌ स्तोत्र- 
विषये शक्तो नास्मि । अत्र शक्त इति भूतकालः । अस्मीति वर्तमान- 
कालः । अतः कालभेदे सत्यपि “धातुसम्बन्धे प्रत्ययाः" (अ.सू.३.४.१) 
इति भूतकालो वर्तमानकालेनामिसम्बध्यमानः साधुर्भवति । विदोषणं गुण- 
त्वाद्िशष्यमेवानुरुध्यत इति । एवं बहुविधसामर््याचार्यवर्यश्रीमत्पादपद्म 
परागान्‌ प्रस्तोतुमल्पज्ञस्य मे सामर्थ्यं नास्तीत्यर्थः ॥ ३ ॥ 

(स्तुतिचं,) जन्मत आमृत्योराधिव्याधी । (आधिस्तु मानसी पीडा" इति 
च । जन्मादीनामुपाधिः रारीरम्‌ । तस्य प्रतिजन्म हतिः । निरन्तरजनिमृतिरूपः 
संसारः । तस्या विरहो मुक्तिः । उपाधिरविद्या वा । तेन प्रतिहतिः प्रतिरोधः 
साधनस्य । विरहप्रापकाणां शमदमादिगुणानां साधकेष्वर्पका पांसवः । तेन 
च नित्याभिव्यक्तज्ञानानन्दसन्दोदाः । सन्दोहः समुच्चयः सम्यग्दोहो वा । 
भगवद्धागवतद्ेषिणां तदूषकाणां च पीडामन्धे तमसि विदधतां पांसूनां 
परिचयने परिचित्य च स्तवने नास्मि रक्तः ॥ ३ ॥ 
अस्याविष्कर्तुकामं कलि-मल-कटषेऽस्मिन्‌ जने ज्ञान-मार्ग्गं 
वन्यं चन्दरनद्र-रुद्र-युमणि-फणि-वयो-नायकायैरिहाय । 
मध्वाख्यं मन्त्र-सिद्धं किमुत कृतवतो मारुतस्यावतारं 
पातारं पारमेष्ठयं पदमप-विपदः प्राप्ुरापनन -पुंसाम्‌ ॥ ४ ॥ 


१. तेषां तथा द्वेषिणाम्‌” इति पा. । 


२. सम्पूर्वोऽपि स्तौति; स्तुतौ वर्तते । “संस्तवः स्यात्परिचयः' इति त्वर्थान्तरविधिरेव । न प्रतनार्थप्रति- 
षेधः । तथाहि भगवता बाद्रायणेन प्रायोजि- “एवं श्रीः संस्तुता सम्यक्‌ प्राहादश्या रातक्रतुम्‌” 
(विष्णुपु. १.६.१२१) इति। 

(कविक,) श्रीमचरणनच्छिनरेणूनपि स्तोतुमशक्तस्य प्रधानवायोः स्तुति- 
करणे इक्तिः सुतरां नास्तीत्याह- अस्येति । अय्ेदानीम्‌ । इद्‌ भुवि । 
कलिकृतं मठं मिथ्याज्ञानम्‌ । तेन ( कटुषे) कलुषिते, मलिनीभूते । अस्मिन्‌ 
जने ज्ञानयोग्ये जने, लोके । ज्ञानमार्गं तत्वज्ञानसरणिम्‌ । आविष्कर्त 
प्रकटीकर्तुं कामः इच्छा यस्य तं तथोक्तम्‌ । (समानकर्तृकेषु तुमून्‌' 
(अ.सू.३.३.१५८) इति इच्छार्थोपपदे तुमुन्‌ । 'तुङ्काममनसोरपि' इति 
मकारलोपः । अनेनावतारप्रयोजनं सूचितं भवति । चन्रन्रद्रा 
प्रसिद्धाः । दयुमणिः सूर्यः । नायक इत्युभयत्र सम्बध्यते । फणिनां नायकः 
दोषः, वयसां पक्षिणां नायको गरुडः । 'खगवाल्यादिनोर्वयः' इत्यमरः । 
ते आद्या येषां तैदविः । वन्यं अभिवादनस्तुतियोग्यम्‌ । मन्त्रसिद्धम्‌- मन्त्रो 
वेदो बक्ित्थादिः । तत्र सिद्धं प्रसिद्धम्‌ । मध्वाख्यं मध्वनामकम्‌ । अवतारं 
प्रादुर्भावं कृतवतः । आपनपुसां आर्तस्वभावानां पातारं रक्षितारम्‌ । "कर्तृ 
कर्मणोः कृति" (अ.सू.२.३.६५) इति कर्मणि षष्ठी । पदं व्यवसितम्‌ । “पदं 
न्यवसितत्राणस्थानलक्षम द्विवस्तुषु" इत्यमरः । पारमेष्ठयं ब्रह्मत्वम्‌ । ब्राह्य- 
णादित्वात्‌ ष्यञ्‌ प्रत्ययः । "कर्तृकर्मणोः कुति" इति षष्ठी न भवति । न 
लोका -' (अ.सू.२.३.६९.) इत्यादिना प्रतिषेधात्‌ । प्राः गन्तुः । शीलार्थे 
तुन्‌ । वायो्ब्रह्यपदप्रप्तौ प्रमाणम्‌ "वायुर्हि ब्रह्मतामेति तस्माद्‌ ब्रह्मैव स 
१. अत्र कचित्‌ पाठन्तरम्‌- "कलिकृतं मठं मिथ्याज्ञानम्‌ । तदेव कलुषं दुरितं यस्य तस्मिन्‌ । "कलुषं 
वृजिनैनोधमंहोदुरित्दुष्कृतम्‌" इत्यमरः। अस्मिन्‌ युगवतिनि जने ज्ञानमार्गम्‌-' इत्यादि । 


२. तथाहि समग्रं वचनम्‌- “लुम्पेदबर्यमः कृत्ये तुं काममनसोरपि। 

“समो वा हितततयोर्मासस्य पचि युङ्यजोः" इति । 

३. सर्वत्र कोरोष्वेवमेव पाठः । परन्तु अन्वयासङ्गतेः 'भआपन्नपंसां आर्तस्वभावानां पातारं रक्षितारं अव- 
तारं प्रादुर्भावं कृतवतः" इति पूर्वोत्तरवाक्यव्यत्यासेन पठनीयम्‌ । 

४. तथाहि सूत्रम्‌-"गुणवचनत्राह्मणादिभ्यः कर्मणि च' (अ.सू.५.१.१२४) इति। चकाराद्‌ भावे च। 
तेन परमेष्ठिनो भावः पारमेष्ठयं ब्रह्मत्वम्‌ । ब्राह्मणादिषु परमेष्टिपदं न प्यते । आकृतिगणत्वात्‌ तदपि 
पठनीयमित्यर्थः। 

५. कचित्‌ “न लोकाव्ययनिष्टाखलर्थतुनाम्‌' इति समस्तं सूत्रं पस्यते। 

स्मृतः' इति | श्रुतिश्च -* पवमानः प्रजापतिः' इति । अपगता विपद्‌ यस्मात्‌ 
तस्य मारुतस्य संस्तवे रक्तो नास्मीति किमु वक्तव्यमित्यर्थः ॥ ४ ॥ 
(स्तुतिचं.) किमुत अस्य ताद्रापांसुपरिगुण्ठितपादस्य पवमानस्य संस्तवे? 
इहाद्य मध्वाख्यं मन्त्रसिद्धमवतारं कृतवतः । श्रूयते हि मन्त्रवर्णः- "यदीमनु 
प्रदिवो मध्व आधवे गुहा सन्तं मातरिरवा मथायति" इति । कलिमलेन 
पिहितज्ञाने सजने ज्ञानमार्गमाविष्कर्तुकामम्‌ । '्ुमणिरंशुमानंड्ुः" इति 
च | फणिनायकः दोषः । वयोनायको वैनतेयः | "वयो विहाया विहगो विहङ्गः" 
इति च । आपननपुंसां पातारमवतारम्‌ । पारमेष्ठयं पदं प्रप्ुरपगतविपदो 
मारुतस्य संस्तवे ॥ ४ ॥ 
उद्यद्‌ -विदयुत्‌-प्रचण्डां निज-रुचि-निकर-व्याप्त-लोकावकाडो 
बिभ्रद्‌ भीमो भुजे योऽभ्युदित-दिनकराभाङ्गदाट्य प्रकाण्डे । 
वीय्योद्धारय्यां गदाग््रामयमिह सु-मतिं वायु-देबो विदद्धया- 
दद्धयात्म-ज्ञान-नेता यति-बर-महितो भूमि-भूषा-मणिम्मं ॥ 
॥ ५ ॥ 


(कविक.) एवं संस्तवे शक्त्यभावमुक्त्वाऽथ संस्तवादिसामर््यहेतं सद्वद्धं 
्रर्थयते- उद्यदिति ॥ निजाः आत्मीयाः ये रुचीनां निकरासौ्व्य्िः रूषितः 
लोकावकाडो भुवनप्रदेशो यस्य स तथोक्तः । यो वायुदेवो भीमः सन्‌ । 
भृतानि माः प्रमाणानि कऋरगादयोऽस्मिननिति व्युत्पत्याऽन्वर्थाऽस्य भीम- 
सज्जञत्यर्थः' । तथादि भाववृतते - 

“भृतमो भीम इत्युक्तो वाचो मा मातरः स्मृताः । 

“क्रगाद्या इतिहासश्च पुराणं पञ्चरात्रकम्‌ । 

प्रोक्ताः सप्त रिवास्तत्र रायो भीमस्ततः स्मृतः" इति । 


१. सुबुद्धिम्‌" इति पा. । २. “व्याप्तः लोकावकाशः" इति पा. । 
३. “भृताः माः प्रमाणानि" इति वक्तव्यम्‌| नियोगपर्यनुयोगविधुरा लिपिकाराः । 
४. (भीमसञ्ञेत्यवगन्तव्या' इति पा.| ५. “भाववृत्तवचनम्‌" इति पा.| 

उद्यन्ती या विद्युत्‌ तद्वत्प्रचण्डां भासमानाम्‌ । वीर्यण बलेन उद्रा्यां उद्र 
रक्याम्‌ । (ऋहलोर्ण्यत्‌ (अ.सू. ३.१.१२४) इति ण्यत्‌ । गदाग््रां श्रेष्ठ - 
गदाम्‌ । अभ्युदितः अभ्युदयमारभमाणो' यो दिनिकरस्तस्य आभेव आभा 
यस्य तत्‌ । अङ्गदं केयूरम्‌ । केयूरमङ्गदं तुल्ये" इत्यमरः । तेनाऽढ्यः उज्वल 
प्रकाण्डः कराग्रांसमध्यप्रदेदो यस्य ` । अथवा प्रकाण्डः रषः । श्रकाण्ड- 
मुद्धत्ठजौ ' इत्यमरः" । तस्मिन्‌ भुजे बिभ्रद्‌ दधानः । अध्यात्मं परमात्मविषय 
ज्ञानम्‌ । तस्य नेता प्रापकः । अत्र कर्मणः दोषत्वविवक्षायां षष्ठी । 
तस्मात्तृजन्तेन* समासो युज्यते । न ॒कृष्क्षणषष्टया । “तृजकाभ्यां 
कर्तरि'(अ.सू.२.२.१५) इति वृ्कक्षणषष्टीसमासप्रतिषेधात्‌ । यतिवरेषु 
यतिशरषटषु महितः महान्‌ । अत एव भूमिभूषामणिः भूमण्डलमण्डनमणि- 
भवति । सोऽयमवतारोचितव्यापारो वायुदेवः श्रीमुख्यप्राणनाथः मे मम 
सुमतिं स्तुत्यादिकरणवचातुरीचणां बुद्धिं विदध्यात्‌ । दधातेर्टिंडि यासुटि 
“द्नाभ्यस्तयोरातः' (अ.सू.६.४.११२) इत्याकारलोपे रूपम्‌ । गदाग्ग्रां 
बिभ्रदित्यनेन दु्टनिग्रहार्था भीमावतारो द्वितः । अध्यात्मज्ञाननेतेत्यनेन 
“्ञानानन्दा्यखिलगुणमूर्तिः सर्वदा सर्वजीवादिभ्योऽत्यन्तमिन्ः सर्वान्त- 
यामी श्रीनारायणः' इत्येवंरूपस्य ज्ञानस्य प्रकादाकत्वं मध्वावतारस्य प्रयो - 
जनमितिः प्रकटितम्‌ ॥ ५ ॥ 


(स्तुतिचं.) रुचीनां रोचिषां निकरः । उदयद्वि्युत्रखरां गदाग््रां भुजे बिभ्रद्‌ 
भीमावतारो वायुदेवो मे सुमतिं विदध्यात्‌ । मूलरूपे च गदां बिभ्रद्‌ 


[>| 


. अभ्युदितः अतिरायेन उदितः" इति पा. 
२. अत्र कराग्रपदेन कपौणिपर्यन्तः करावयवो गृह्यते । “यस्य तस्मिन्‌। अथवोज्वल एव प्रकाण्डः” 
इति पा.| 


५ 


„ प्रकाण्डमिति नंसकत्वमरिष्यम्‌। अत एव प्रकाण्डो विपे शस्ते" इति विदवप्रकााः । अखियामिति 
तु वक्तव्यम्‌ । तथा ह्न्यत्र-“अखर प्रकाण्डो विटपे तरुस्कन्धप्ररास्तयोः' इति। 


४. (तस्य तृजन्तेन" इति पा.| ५. सदा" इति पा. । 
६. “मध्वावतारप्रयोजनमिति' इति पा. । 

देत्यभयङ्करः । तथाहि ध्यानम्‌- ध्यायेद्‌ गदाभयकरम्‌" इति । गदया तमसि 
पातनादसतां भयङ्करम्‌ । अभयप्रदकरं च सताम्‌ । सम्भृतमानश्च भीमः । 
“भृतमो भीम इत्युक्तो वाचो मा मातरः स्मृताः' इति हि स्मरन्ति । समुदित- 
भानुभासा अङ्गदेनाऽव्यः प्रकाण्डः स्कन्धाधोभागो यस्य तस्मिन्‌ भुजे । 
केयूरमङ्गदं प्रोक्तं बाहुमूविभूषणम्‌' इति, मणिबन्धः पाणिमूटं कफणिः 
कूर्परः स्मृतः । तयोर्मध्यं प्रकोष्ठं स्यात्‌ प्रकाण्डः करपरांसयोः' इति च । 
अङ्गदादयः प्रकाण्डङ्च वा भुजः । ्रकाण्डोद्धौ प्रदंसायाम्‌" इति च । 
यतिवरेषु महितो महान्‌, यतिवैैरपि महितः पूनितो वा । अध्यात्मज्ञानं 
परविद्या ॥ ५ ॥ 


संसारोक्ताप-नित्योपशम-द-सदय-सखेह-हासाम्बु-प्र- 
प्रोयद्‌-बिद्यानवय-युति-मणि-किरण-भ्रेणि-सम्पूरिताशः । 
श्रीवत्साङ्ाधि-वासोचित-तर-सरक-श्रीमदानन्दतीर््थं- 
्षीराम्भोधिर्विभिन्याद्‌ भवदनभि-मतं भूरि मे भूति-हेतुः ॥ 
॥ & ॥ 


(कविक.) संसारसञ्जातसन्तापान्तिकरत्वात्‌ तमेव दुग्धाम्भोधित्वेन रूप- 
याध्यात्मिकाद्यनेकानिष्टशान्तिं प्रार्थयते- संसारेति । संसारे य उत्तापः 
आध्यात्मिकादयुत्कृष्टन्यथा तस्य नित्यं अनवरतं उपङामद्‌ः उपग्ान्तप्रदः । 
स चासौ सदयः कृपासहितः सेददासः भक्तानुरागजनितो हासश्च । स 
एवाम्बुपूरो जलसमृद्धिर्यस्य । स चासौ, प्रोन्त्यः प्रादुर्भवन्त्यो विद्यास्त- 
त्वज्ञानादय एवानवद्यद्युतिमणयः अनर्घप्रभारतरानि तेषां किरणाः स्फुरणानि 
तेषां श्रेणयः पङ्कयः ताभिः सम्पूरिताः सम्यग्व्याप्ताः आशाः दिशो यस्य स 
तथोक्तश्च । "आराश्च हरितश्च ताः" इत्यमरः । भूतिदेतुः भक्तिज्ञानादिस- 
म्पद्धेतुः । अन्यत्र भूतेर्छक्षम्या हेतुराविभावाधिष्टानम्‌ । श्रीवत्सः शरीर - 


१. निरूपयन्‌! इति पा.। २. अनर््य-' इति पा.। अनघप्रभारत्नानि' इति तु साधुः पाटः। 

स्थितावर्तविरोषः । स॒ एवाद्कः विहं यस्य तस्य श्रीविष्णोरधिवासः 
सननिधानम्‌ । अन्यत्राऽश्रयः । तस्योचिततराः अत्यन्तयोग्या गरुडमृडा- 
दयः । तेषु सरकः उदारः । "दक्षिणे सरकोदरौ' इत्यमरः । पूवर्व यतो 
विष्णोः सन्निधानं क्रमाधिकम्‌” इति । "अन्यत्र उचिततराः उवेतद्वीपा- 
दयः । तेषु सरः ह्यः । “हं वैवाहिकं गृहम्‌” इति लोकप्रसिद्धः । स 
चासौ श्रीमदानन्दतीर्थश्च । स एव क्षीराम्भोधिः क्षीरसमुद्रः । भवत्‌ जायमानं 
भूरि बहु मे मम अनभिमतं अनिष्टम्‌ । अथवा मे मम च भवतां श्रीविष्णु- 
भक्तानामिति वा योजना । विभिन्द्यात्‌ छिन्ात्‌ । रुधादेरभिदिर्विड्‌ ॥६॥ 


(स्तुतिचं.) संसारे उत्कटा उद्यामाश्च ये तापास्तेषां नित्योपदामदः सदयश्च 
सेदसम्मृतो हासः । स एवाम्बुपूरो मध्ववारिषेः । "पूरः स्यादम्भसो वृद्धिः" 
इति च । तत्र प्रोद्यन्त्यो विद्या एवानवद्यद्ुतयो मणयः । (अधममवद्यं 
निकृष्टमपकृष्टम्‌' इति च । शश्रीवत्साङ्कः श्रीपतिः पीतवासाः" इति च । वक्षसि 
श्रीवत्सेनाङ्कितः । भ्रियो वत्सः प्राणो यस्य चाङ्के । श्रीर्दयिता वत्सः प्राणश्च 
यस्याङ्क इति वा । स्मरन्ति च “अङ्कं श्रिता श्रीः" इति, “अच्युताङ्क स्वासीनम्‌' 
इति च । तस्याधिकसननिधानायोचिततमः । “यत्रोभयोः प्रयोगो न तत्रैकार्थौ 
तरपतमौ' इति च स्म हि स्मरन्ति । सरकः ऋजुरकुटिलः । भूतेः श्रिय 
उद्धवहेतुः क्षीराम्भोधिः । भूतेरु्तेहतु्मध्वदुग्धाग्धिः । विदोषतश्च मे । स 
मम भवत्‌ सम्भावितं अनभिमतं दुरितं विभिन्ात्‌ । भवतामनभिमतं मम 
चेति वा॥ £ ॥ 


१. ^तस्य विष्णोः" इति पा. । 

२. प्रकृते नातितरामुपयुज्यते कोरावचनमिदम्‌। उत्कर्षः किलात्र विवक्षितोऽर्थः । न दाक्षिण्यम्‌ । “उदारो 
दातृमहतोः' इति दि मेदिनी । उचिततरा गरुडमृडादयः। आनन्दतीर्थ उचिततम इत्यर्थः| 

३. “इतरत्र ' इति पा, । 

४. आर्जवं हि सरलार्थः । तदेव च हयं यदजु । आर्जवं हि हृदयमावर्जयति । 

५. मे भूतिहेतुरिति यथाश्रुतं बा योजनीयम्‌ । 

मूर्धन्येषोऽञ्जलिम्म दृट-तरमिह ते बद्ध्यते बन्ध-पाश- 
च्छत्रे दात्रे सुखानां भजति भुवि भविष्यद्‌-विधात्रे यु-भरत्ं । 
अत्यन्तं सन्ततं त्वं प्रदिशा पदयुगे हन्त सन्ताप-भाजा- 
मस्माकं भक्तिमेकां भगवत उत ते माधवस्याथ वायोः ॥ 
॥ ७ ॥ 


(कविक.) कारुण्यकटाक्षवीक्षामात्रेण' संसारबन्धच्छेदकं ` मोक्षसुखदायकं 
भविष्यद्भह्याणं श्रीमद्धगवद्धारतीनायं प्रणमन्‌ श्रीविष्णौ श्रीवायौ च मुक्ति- 
हेतुं भक्तिं याचते- मूर्धनीति । दे श्रीवायो । भुवि भूलोके ` । भजति सेवके 
जने । अधिकरणविवक्षायां सप्तमी । बध्यते येन स बन्धः संसारः । स एव 
पाङाः । तस्य च्छत्रे छेदकाय । सुखानामानन्दानां दात्रे प्रदायकाय । 
भविष्यद्विधात्रे भाविब्रह्मणे' । दिवः ज्ञानादिगुणसम्पनायाः भारत्याः । 
दीव्यतेः किप्‌ । भरर पत्ये । ते तुभ्यम्‌ । एषः वर्तमानविरिष्टः' । मे मम 
सम्बन्धी । अञ्जलिः करकमलमुकुठीभावः । मूर्धनि रिरसि । दटतरं अति 
सन्ततं निरन्तरं बध्यते प्रियते । दन्तेति हर्षे । अनेन प्रणामेनादो अद्य खलु 
मे जन्म सफलमिति हर्षः । त्वं, भगवतः माधवस्य श्रीपतेः । वायोः 
मुख्यप्राणस्य" ते तव उत । उतेति चार्थ । अन्ययानामनेकार्थत्वात्‌ । पदयुगे 
चरणयुगले* । एकां मुख्याम्‌ । निर्व्याजां निश्चलां नित्यानन्दस्वरूपिणीमि- 
त्वर्थः । भक्तिं माहात्मयज्ञानपूर्वकं सुदृटं सर्वाधिकमुत्तमविषयं ` सरेहमि- 
त्यर्थः । तथोक्तम्‌ 


. (-वीक्षणमात्रेण' इति पा. | 


१ २. (-बन्धनच्छेदकम्‌" इति पा. । 
३. “भुवि लोके" इति पा.| ४. भविष्यद्भह्यणे' इति पा. । 

५. वर्तमानकालविरिष्टः । वर्तमानकालिक इति यावत्‌। ६. शविधीयते' इति पा. । 

७. श्रीमुख्यप्राणस्य' इति पा. । ८. चरणनकिनयुगले' इति पा.| 
९. (-रूपिणीति यावत्‌" इति पा. । १०. (-विषयसरहमित्यर्थः' इति पा. । 

“माहात्मयज्ञानपूरवस्तु सुटः सर्वतोऽधिकः। 
“सेदो भक्तिरिति प्रोक्तस्तया मुक्तिर्नचान्यथा' इति । 


इह अस्मिन्‌ संसारे । अत्यन्तं निरवधिकं सन्तापभाजां बुभृक्षापिपासादि- 
पटुर्मिप्तिहतिप्राप्तदुःखानामस्माकं प्रदिङ प्रतिपादय ॥ ७ ॥ 


(स्तुतिचं.) इह भुवि दृष्टिगोचराय तुभ्यमेषोऽञ्जलिः । भुवि भजतः 
सज्ननस्य विषये कारुणिकतया तस्य भवपाडच्छेत्रे । छित्वा ॒मौक्तानां 
सुखानां दात्रे । "वायुश्च तदनुज्ञया" इति दि स्मरन्ति । द्यौः भारती । 
एकामनन्यां भक्तिम्‌ । भगवतो माधवस्य । अथ वायोस्त उत तवापि । हन्तेति 
सन्तापभाक्तवस्य शोचति स्मरन्‌ । हन्तेति गुरुकृपामास्वादयति प्रहष्यन्‌ । 
“रोचने सम्प्रहरषं च हन्तदाब्दः प्रयुज्यते" इति च ॥ ७ ॥ 


साभ्रोष्णाभीशु-शुभ्र-प्रभमभय नभो भूरि-भूभृद्‌-बिभूति- 
भ्राजिष्णुरभू रुभूणां भवनमपि बिभोऽभेदि बभ्रे बभूवे । 

येन भ्रू-बिभ्रमस्ते भ्रमयतु सुभृशं बभ्रुबद्‌ दुर्भृताशान्‌ 
भ्रान्तिभेदाबभासस्त्विति भयमभि-भूभोक्ष्यतो मायि-भिकषून्‌ ॥ 


॥ ८ ॥ 


(कविक.) अतीतङलोके भक्तिं याचितस्य भगवतः श्रीवायोभरविभ्रमस्या- 
नेकसामर्थ्य वर्णयति- साभ्रेति । न विद्यते भयं यस्य तस्य सम्बुद्धि 
रभय । विभो व्यापक । ते तव येन भूविभ्रमेण । अभ्राणि मेषाः । अभ्रं 
मेघो वारिवाहः" इत्यमरः । उष्णाभीशुरुष्णररिमः सूर्यः । रूम्रप्रभः रुरा - 
शुश्वनद्रः । तैः सह वर्तते यत्‌ । "तेन सहेति तुल्ययोगे" (अ.सू.२.२.२८) 
इति बहुत्रीहिः । नभोऽन्तरिक्षम्‌ । "नभोऽन्तरिक्षं गगनम्‌” इत्यमरः । भूरिः 
प्रभूता या भूभृतां राज्ञां विभूिरेदवर्यं तया भ्राजिष्णुभासिनङ्ीका । 

“भवश्च' (अ. सू. ३.२.१३८) इत्यनुक्तसमृचयाथच्चकारादिष्णुच्‌ प्रत्ययः । 
प्रयोगश्च भ्राजिष्णुना लोहितचन्दनेन' इति" । भूर्भूमिः । कभूणां देवा- 
नाम्‌ । “आदित्या करभवोऽस्वप्राः' इत्यमरः । भवनं वेदम सुरोकोऽपि । 
अभेदि व्यदारि। भिदेः कर्मणि लुडि, “चिण्‌ भावकर्मणोः" (अ.सू. ३.१.६६) 
इति चिण्‌ । "चिणो टुक्‌'(अ.सू.६.४.१०४) । बभ्रे द्रे । इ भृन्‌ 
धारणपोषणयोः" इत्यस्मात्‌ (कर्मणि) छिट्‌ । बभूवे लेमे । “भू प्राप्तौ" 
इत्यस्मात्‌ कर्मणि लिट्‌ । नभोभू रुभुभवनानामस्योदधितभूविलासमात्रेण 
सृष्टिस्थितिलया भवन्तीत्यमिप्रायः। अभिभावयति' विपक्षान्‌ निराकरोतीत्य- 
मभिभूः स भूविभ्रमः । बभ्रर्नकुलः' । तदवहुरभृता दुष्टं भृता चलतया धृता 
आदा इच्छा यैस्तान्‌ । भेदः, जीवेदवरजडादीनां ' यः परस्परं पञ्चधा भेदः 
सत्यत्वेन "यच्चिकेत सत्यम्‌" इत्यादिप्रमाणसिद्धः तस्यावभासः प्रतीतिः 
रुक्तिरजतवद्‌ भ्रान्तिः मिथ्येति वदतः । अत एवान्यथाज्ञानेन भयमन्धतमसे 
भोक्ष्यतः अनुभविष्यतः मायिभिक्ून्‌ मायिमस्करिणः सुभृदं अत्यर्थं भ्रमयतु 
मोदितान्‌ करोतु । “भ्रमु अनवस्थाने" इत्यस्माष्कोट्‌ ॥ ८ ॥ 


(स्तुतिचं.) अग्रं मेघोऽपां भरणात्‌ । न भ्राजते वा धूम्रतया । साभ्रं नभो 
विरिष्य वर्षासु । उष्णगभस्तिरभानुः । सभानु विरिष्य निदाघे । रुप्रप्रभः 
दारी । सङि विदिष्य शरदि रिदिरे च । तेन सर्वकाटं सर्वधर्माणां 
साभिमानिनां नियमनमाह्‌ । भूभुजां भूरिविभवेर््ाजमाना भूमिः । सभूभुक्‌ 
सविभूतिश्च भूमिः । ऋभूणां देवानां भवनं स्वर्गः । सुरगणः स्वर्ग - 
. शुद्कुमं धुसुणं वर्णं प्रोक्तं लोहितचन्दनम्‌” इत्यमिधानम्‌। 

, ¶इत्यस्माद्‌ धातोर्विंट्‌' इति पा. । ३. “-भवनानां यत्कराक्षमात्रेण" इति पा.| 
. “अपितु अभिभावयति' इति पा. । 

. “वध्रः स्याकुलेऽपि च' इत्यभिधानम्‌ । बधर्ना नकुले" इति चान्यत्र | माजरो वा बश्रुरित्येके । 

. भेदावभासः' इति पा.। ७. जीवेदवरजडानामित्येव पर्याप्तम्‌ । आदिपदं छिपिकृत्प्रमादायातम्‌। 


© + ^ < ५ 


. भभयमन्धतमसं दुःखम्‌" इति पा. । 


२२ वायुस्तुतिः 


लोकः । “गीर्वाणा कऋभवोऽमराश्च मरुतः' इति च । एवं लोकत्रयं येन तव 
भूविभ्रमेण अदारि अधारि समभावि च । सोऽयं सर्वं लोकजातममिभवन्‌ 
अधःकुर्वन्‌ तव ॒भ्रूविठासः मायावादिभिक्षून्‌ बभ्रूनिव सुभृरं भ्रमयतु 
विभ्रान्तविक्िप्तचित्तान्‌ करोतु । “बभ्रुः स्याननकुले च' इति च । बभ्रवो हि 
सदाऽनवस्थिताः परिभ्रमन्ति । अथवा ते भूमङ्गः बभरुरिव तान्‌ भ्रमयतु । 
वभरुरिति बहिः । “वभर्विराले नकुले कृरानौ' इति चान्यत्र । यथा दवाग्नि 
वन्यं प्राणिजातं भ्रमयति । भेदप्रतीतिर््रान्तिरेव यतो यत्‌ प्रतीयते न॒तद्‌ 
विद्यते । इत्येवं दुष्टं भृता आशा यैस्तान्‌ । भयमन्धे तमसि भोक्ष्यमाणान्‌, 
भावि भयमविद्योपासनेन निरन्तरं रक्षिष्यतो वा भिक्षून्‌ ॥ ८ ॥ 


येऽमुं भावं भजन्ते सुर-मुख-सु-जनाराधितं ते तृतीयं 
भासन्ते भासुरैस्ते सह-चर-चकितैश्चामरैश्चारु-बेषाः । 
वैकुण्ठे कण्ठ-लग्र-स्थिर-शुचि-विटसत्‌-कान्ति-तारुण्य-लीला- 
लाबण्यापू्ण-कान्ता-कुच-भर-सुलभाइठेष-सम्मोद-सान्द्राः ॥ 
॥ ९ ॥ 


(कविक,) अत्र श्रीवायोस्तृतीयावतारः सुरनरोत्तमादिसेवितः, एतत्सेवया 
वैकुण्ठपदप्राप्तिः, वेकुण्ठपदं सर्वोत्कृष्टम्‌, वैकुण्ठपदे नित्यनिर्दोषस्वेच्छा- 
नुरूपसुखानि सन्ति, चतुर्मुखमुखमुक्तानां मुक्तावपि पूर्ववनीचोचत्वेनाव - 
स्थानमित्याह- येऽमं भावमिति । हे श्रीवायो, ये जनाः, सुराः मुखानि 
मुख्याः । "मुखं मुख्ये च वक्त्रे स्यात्‌" इति विवः । येषां तैः सुजनैः स्ननैः 
आराधितं सेवितम्‌ । तृतीयं त्रयाणां पूरणम्‌ । श्रेः सम्प्रसारणं च' 
(अ.सू.५.२.५५) इति तीयप्रत्ययः । अमुं स्तुत्यत्वेन प्रकृतं ते तव 
भावमवतारं भजन्ते सेवन्ते । ते जनाः । भासुरैरभासनरीरैः । भञ्जभासमिदो 


१. हि पवन" इति पा. । २. ये सुजनाः” इति पा. । 

घुरच्‌" (असू. ३.२.१६१) । सह चरन्तीति सहचरा भृत्याः । तैश्वठिते- 
वीजितैश्चामरः प्रकीण्किः' । "चामरं तु प्रकीर्णकम्‌" इत्यमरः । चारर्गनोहरो 
वेषोऽलङ्कारो येषां ते । “आकल्पवेषौ नेपथ्यम्‌" इत्यमरः । कण्ठलग्रानां 
ग्रीवासक्तानाम्‌ । स्थिरर्निश्वलैः । ुचिभिर्मनोहरः । विलसत्कान्तिमिर्भास- 
मानद्युतिमिश्च । तारुण्येन यौवनेन च । "तारुण्यं यौवनं समे" इत्यमरः । 
लीलाभिः शङ्गारवेष्टामिश्च । लावण्येन प्रसिद्धावयवातिरिक्तच्छाया- 
तरक्त्वेन च । 
तदुक्तम्‌- 

“मुक्ताफलेषु च्छायायास्तरकत्वमिवान्तरा । 

“प्रतिभाति यदङ्गेषु तच्कावण्यमिहोच्यते' इति ॥ 
एतैरापूर्णानां आद्यानां कान्तानां अङ्गनानां सम्बन्धिनः कुचभरस्य स्तन- 
भारस्य यः युठभादटेषः सुलभाटिन्ननं तेन जातः सम्मोदो हर्षस्तेन सान्द्राः 
समृद्धाः सन्तो वैकुण्ठे विष्णुटोके भासन्ते राजन्ते ॥ ९ ॥ 


(स्तुतिचं.) तृतीयं भावं भुवि भवनमवतारं मध्वाख्यम्‌ । वैकुण्ठे 
भासन्ते | सहचराः संहैव चरन्ति ये दासाः । कण्ठसंसक्तानां नित्यनिर्मल- 
मधुर्ुतीनां तारुण्यलीलया लावण्येन च सम्भृतानां सुन्दरीणाम्‌ । 
तादृरादयुतेस्तारुण्यस्य च ठीटया । पयोधरभारस्य सुभपरिरम्भणेन दर्ष- 
निर्भराः । न हि स्रीरमणं नाम दोषः । सहजा हि प्रकृतिः स्वरूपमनु- 
बध्राति । श्रूयते हि- 'खीमियनिर्वा' इति ॥ ९ ॥ 


आनन्दान्‌ मन्द-मन्दा ददति हि मरुतः कुन्द-मन्दार-नन्या- 
वर्तामोदान्‌ दधाना मृदु-पदमुदितोद्रीतकेः सुन्दरीणाम्‌ । 


१. प्रकीर्णकैः करणैः" इति पा. । २. “स्थिरेरनवरतैरनरवैरेः। शुषिभिर्मनोक्तैः' इति पा. । 
३. “लीला शङ्गारचेष्टा। लावण्यं प्रसिद्धावयवातिरिक्तच्छायातरलत्वम्‌ इति पा. । 

वृन्देरावन्य-मुक्तेन्द्रहिमगु-मदनादीन्द्र-देवेन्द्र-सेव्ये 
मौकुन्दे मन्दिरेऽस्मिनविरतमुदयन्मोदिनां देव-देव ॥ १० ॥ 


(कविक,) वैकुण्ठे भासन्त इत्युक्तम्‌ । तमेव वैकुण्ठं वर्णयति- आनन्दा- 
निति । हे देवदेव देवश्रेष्ठ । मृदूनि प्रतीयमानार्थानि पदानि सुर्चिडन्तरूपाणि 
यस्मिन्‌ कर्मणि तत्‌ । उदितानि उदीरितानि उद्रीतानि उत्कृष्टगानानि चैः । 

“गीतं गानमिमे समे" इत्यमरः । शोषाद्विभाषा' (अ.सू.५.४. १५४) इति 

कपप्रत्ययः । तैस्तथोक्तैः । सुन्दरीणां सुराङ्गनानां वन्दैः समूहैः । आवन्दाः 

आ समन्तात्‌ सेव्याः । मुक्ताः प्रा्तमुक्तयः । “मुक्ता तु मौक्तिके मुक्तः 

प्ाप्तमुक्तौ च मोचिते' इति यादवः । इन्दुश्न्द्रः । अदिमगुः सूर्यः । मदनो 

मन्मथः । अदीन्द्रः दोषः । देवेन्द्रः सुरपतिश्च । तैः सेव्ये भजनीये । अस्मिन्‌ 
मुक्तास्पदत्वेन प्रस्त॒ते । मौकुन्दे, मुकुरमोक्षः, तं ददातीति तस्य विष्णोः 
सम्बन्धिनि । ^तस्येदम्‌' (अ.स. ४.३.१२०) इत्यण्‌ प्रत्ययः । मन्दिरे वैकुण्ठे 
मन्दमन्दाः अतिङियेन मन्दाः । "नित्यवीप्सयोः" (अ.सू.८.१.४) इति 
द्विर्वचनम्‌ । कन्दानि माघ्यानि । अल्पमह्धिकापुष्पाणीत्यर्थः । मन्दाराणि 
मन्दाराख्यविदोषकुसुमानि' । “फले लुक्‌" (अ.सू.४.३.१६३) इति लुक्‌ । 
नन्दावर्तानि नन्दिवर्धनकुसुमानि । तेषामामोदाः गन्धाः । (आमोदो गन्ध- 
हर्षयोः' इति विवः । तान्‌ दधानाः वहन्तः मरुतः वायवः । अविरतमनारतं! 

१. सुन्दराङ्गनानाम्‌' इति पा.| २.“एतैः' इति पा. | 

३. (तं ददाति यस्तस्य" इति पा. । 

४. सूत्रे नित्यपदोदितमाभीक्षण्यमर्थादाधिक्ये पर्यवस्यतीति भावः। तथाहि भारविः- मन्दमन्दमुदितः 
प्रययौ स्वं भीतभीत इव शीतमयूखः' (किरात. ९.२६) इति । (आधिक्ये दवे वाच्ये इति वार्तिकेन 
द्विर्वचनमित्येके । अप्रसिद्धेस्तादरावार्तिकस्यैवाभाव इत्यपरे । मन्देभ्योऽपि मन्दा मन्दमन्दा इति 
समाधेयमित्यन्ये । तेन मान्दे स्फुटमतिदायोऽवगम्यते । यथाऽह ज्ञानन्द्रसरस्वती- “भीतेभ्योऽपि भीत 
इति कथञ्चिद्‌ व्याख्येयम्‌। तेनातिभीत इति फलितम्‌" इति। 

५. (कन्दानि (कुन्द)कुसुमानि। मन्दराणि मन्दारकुसुमानि' इति पा. । 

६. “अरिरतमनवरतम्‌' इति पा.| 








शो.११ २५ 
यथा भवति तथोदयन्‌ उद्रच्छन्‌ मोदः आनन्दः एषामस्तीति तेषाम्‌ । “अत 
इनिटनी' (अ .सू.५.२.१ १५.) इति मत्वर्थीय इनिप्रत्ययः । ननु "न बहुव्रीहि- 
निवि भवन्ति मतुबादयः' इति प्रतिषेधादिना न भवितव्यम्‌ । नैष 
दोषः । प्रतिषेधस्य प्रायिकत्वात्‌ । प्रयोगबाहुल्याच । तथा मुरारिणा प्रायोजि- 
"कोकप्रीतिचकोरपारणपृटज्योतिष्मती लोचने" (अनर्घराघव. १. १.)' इति । 
सम्प्रदानस्य शेषत्वविवक्षायां षष्ठी । यथा कादम्बर्य्यम्‌- “अनुकरोति स्म 
भगवतो नारायणस्य" इति कर्मणः रोषत्वविवक्षायां षष्ठी । आनन्दान्‌ सुखानि 
ददति वितरन्ति हि । दिरब्दः प्रसिद्धौ । ददातेर्जुदोत्यादिकात्‌ “अदभ्य- 
स्तात्‌" (अ.सू.७.१.४) इत्यदादेरो लटि रूपम्‌ ॥ १० ॥ 


(स्तुतिचं,) मृदुपदं गानोचितकोमलाक्षरं उदितानि अन्तःस्पुरणेन स्वयमुद्रतानि 
उगीतानि येषां तैः सुन्दरीणां वृन्दैः । मृदुपदानि अन्तमेदिन उद्रतानि 
गीतानि वा । वृन्दैरावन्ैः स्तूयमानः मुक्तरिन्द्रादिभिः सेव्ये मुकुन्दमन्दिरे 
वैकुण्ठे । अहिमगुस्तिगमांशरू रविः । अहीन्द्रः रोषः । मृकुर्मुक्तिः । राकः 
दाक्तिरिति यथा । तथाहि भारते- “दिरण्मये शकुनी" इति । राकुं रक्तिं 
नयत इति टि शकुनी । तदानान्मुकृन्दः । तद्कोके नित्यामिव्यक्तानन्दशालिनां 
मुक्तानां मन्दमन्दा मरुतः आनन्दान्‌ ददति । नानाविधसुमनसामामोदान्‌ 
दधानाः । “आमोदः स्यात्‌ परिमकः सौरभ्यं च सुगन्धिका" इति च । 
मन्दमन्दा मन्दप्रकारा मन्दतरा वा । आधिक्येऽपि द्वे वाच्ये ॥ १० ॥ 


उत्तप्ाऽत्युत्कट-त्विट्‌ प्रकट-कट-कट-ध्वान-सद्गटनोयद्‌- 
वियद्‌ -व्यूढ -स्फुलिङ्ग-प्रकर-विकिरणोत्काथिते बाधिताङ्गान्‌ । 


१. इनिप्रत्ययेन न भवितव्यमित्यर्थः । २. “न दोषः" इति पा, | 

३. ननु कोकप्रीतिचकोरपारणयोः पटुनी ज्योतिष्मती चेति विोषणसमासे नैष दोषः । अस्वरसमिदं 
व्याख्यानम्‌। अथापि यद्यागृद्यते तर्हि बिसकिसलयच्छेदपाथेयवन्तः' इत्यादिकमुदाहरतव्यम्‌ । तथा च 
महाभारते -“बिवेश धर्मात्मवतां बरिष्टसरिविष्टपं शक्र इवामितौजाः" (वनप. २४.२९) इति। 


र वायुस्तुतिः 


उद्राढं पात्यमाना तमसि तत-इतः किटः पडले ते 
पङ्कि्ग्राव्णां गरिम्णा ग्कपयति हि भवद्‌ -दरेषिणो विद्रदाय॥ 
॥ ११ ॥ 


(कविक.) एवं तद्धक्तिमतां गतिमुक्त्वा तद्रेषिणामन्धतमसदुःखप्राति 
माह उत्त्तेति । हे विद्रदा् विदुपां प्राथमिक । उत्तप्त सन्तप्ता अत्युत्कट- 
त्विट्‌ । अत्यर्थमुत्कटाः त्विषः यस्याः सा । अत्युल्बणकान्तिः । ते तव 
किङ्करैरभृत्यजनैः । ततइतः समन्तात्‌ । उद्राढमुच्ढं यथा भवति तथा । 
पात्यमाना प्रकषिप्यमाणा । ग्राव्णां पाषाणानाम्‌ । पाषाणप्रस्तरप्रावोपला- 
मानः रिला दृषत्‌" इत्यमरः । पङ्कः परम्परा । प्रकटः प्रस्फुटः । कटकट 
इत्ययमनुकारङब्दः । स एव ध्वानो ध्वनिर्यस्मिन्‌ कर्मणि तत्‌ । सद्खट्नं 
सद्कर्षणम्‌ । तेनोद्यन्त्यः विद्युतः येषां ते उ्यद्विद्युतः उदरच्छप्रभाः । व्यूढ - 
स्फुलिङ्गाः पु्ीभूताग्निकणाः । तेषा प्रकरः समूहः । तस्य विकिरणं विरोषेण 
प्रसरणम्‌ । तेन उत्काथिते उत्रैः सन्तापिते । पड्कठे कर्दमवति । पिच्छादि- 
त्वादिलच्‌ । तमसि महानरके । बाधिताङ्गान्‌ । पीडितावयवान्‌ । भवति त्वयि 
द्ेषिणो द्ेषवतः । गरिम्णा गुरुत्वेन ग्ठपयति ग्लानिं प्रापयति दि । “घटादयो 
मितः' (गणसू.भ्वा.५५३) इति मित्सञ्ज्ञायां “मितां हस्वः" (असू. 
६.४.९२) इति हस्वत्वम्‌ । द्वेषा नवविधाः- 

“जीवाभेदो निर्गुणत्वमपूर्णगुणता तथा । 

“साम्याधिक्ये तदन्येषां भेदस्तद्रत एव च ॥ 

्रादुभावविपर्यासस्तद्धक्तद्वेष एव च । 

“तप्रमाणस्य निन्दा च द्वेषा एतेऽखिठाः मताः" इति । 


. “पण्डितानां प्रथमक' इति पा.| २. -करणङाब्दः' इति पा. | 


॥ 1 


. 'ूुञ्जीभूता अग्निकणाः । अत्र कर्मधारयः” इति पा. । 


शो. १२ २७ 


्रीविष्णुवैष्णवद्रेषिणां तेषां ` दुःखोत्तरेऽन्धे तमसि नित्यं निवास ` इति 
भवः ॥ १९१ ॥ 


(स्तुतिचं.) सात्विकनामुक्ता स्थितिः प्राणङारणानाम्‌ । तदुद्ेषिणां 
तामसानामुच्यते । उतकटं तप्ता, अत एवात्यद्रणद्युतिः । तव किङ्करेरितस्ततः 
उद्राटं दृदं पात्यमाना ग्राव्णां पङ्कः पाषाणपरम्परा । गरिम्णा स्थौल्येन 
गपयति छेदयति भवद्रूषिणस्तामसान्‌ । ग्लै हर्षक्षये । “रिलोप- 
लादमपाषाणग्रावाणः प्रस्तरो दृषत्‌" इति च । प्रकटकटकटध्वानं ग्राव्णां 
परस्परं सङ्खद्रनेनोदयन्तीनां विद्युता व्यूढेन विपुेन स्फुटिन्नप्रकराणां विकिरणेन 
उतूकाथिते तमसि नित्यनरके पीडिताङ्गान्‌ । महद्‌ विङाठं च व्यूटं विपुलम्‌! 
इति, स्फुलिङ्गाश्च कणाः" इति च । कथे पाके ॥ ११ ॥ 


अस्मिन्नस्मद्‌-गुरूणां हरि-चरण-चिर-द्धयान-सन्मङ्गलानां 
युष्माकं पादर्ब-भूमिं धृत-रणरणिक -स्वर्गगि -सेव्यां प्रपनः । 
यस्तूदास्ते स॒ आस्तेऽधि-भवमसुलभ-ेश-निम्मोकमस्त- 
प्रायानन्दं कथञ्चिन बसति सततं पञ्च-कष्टेऽति-कष्टे ॥ १२ ॥ 


(कविक.) य आचार्यसम्प्रदायार्थमुपगतोऽपि समयनियताचार ओदासीन्यं 
करोति स संसृतौ वर्तते न कदाचिनरकविदोष इत्याह अस्मिन्निति । 
अस्मदुरूणामस्मदाचार्याणाम्‌ । हरेः श्रीविष्णोश्वरणौ पादौ । तयोधिरध्यानं 
निरन्तरविचारः । तेन सन्मङ्गकानाम्‌ उत्कृष्टशुभानां (युष्माकम्‌) । धृता 
रणरणिकाऽमिठाषो यैस्तैः । स्वर्गिभिः देवर्मनुष्योत्तमैश्च । स्वर्गिपदस्य 
मनुष्योत्तमानां चोपलक्षणत्वात्‌ । सेव्यां सेवनीयाम्‌ । पारर्वभूमिं समीप- 
प्रदम्‌ । अस्मिन्‌ ठोके (यः पुरुषः) प्रप प्राप्ोऽप्युदास्ते उपेक्षते । 
समयनियताचाराच करोतीत्यर्थः । स पुमान्‌ । असुलभो दुर्लभः छ्ेशानिर्मोको 


१. 'विष्णुवेष्णवद्वेषिणस्ते येषाम्‌" इति पा. । २. “नित्यनिवासः' इति पा. । 


२८ वायुस्तुतिः 


दुःखत्यागः यस्मिन्‌ कर्मणि तत्‌। (अस्तप्रायः आनन्दः यस्मिन्‌ कर्मणि तत्‌) ! 
वैषयिकसुखस्य दुःखानुषङ्गादुःखमेव । अधिभवं भवे संसारे । (अव्ययं 
विभक्ति-' (अ.सू.२.१.६) इत्यादिना विभक्त्यर्थऽव्ययीभावः । सततं 
निरन्तरम्‌ । आस्ते तिष्ठति । समयाचारराहित्यादिति भावः । अतिकष्टेऽ- 
तिदुःखावहे पञ्वन्द्रियाधारा रूपरसादयः कष्टा अस्या यस्मिंस्तस्मिनरक- 
विरोषे कथञ्चित्केनापि प्रकारेण । न वसति वासं न करोति । विष्णुवेष्ण- 
वद्वेषाभावादित्यर्थः । अथवा पादर्वभूमिं प्रपोऽपि यस्तूदास्ते । तत्वज्ञानं 
न गृह्णाति सोऽधिभवमास्ते । ताददास्य मध्यमजीवत्वात्‌ । तदुक्तम्‌- 


“मध्यमा मानुषा ये तु सृतियोग्याः सदेव दि" इति । 


एवश्चातिकष्टे पञ्चकष्टे कथचित्केनापि प्रकारेण न वसति । न॒वसत्येवे- 
त्यर्थः । तथाविधस्याऽसुरत्वात्‌ । तदुक्तम्‌- 

असुराणां तमःप्राप्षिस्तदा नियमतो भवेत्‌ । 

“यदा तु ज्ञानिसद्धावे नैव गृह्णन्ति तत्परम्‌" इति ॥ १२॥ 


(स्तुतिचं.) अथ नित्यसंसारिणां राजसानां गतिः| हरिचरणयोः निरन्तरध्यानेन 
समस्तकल्याणभाजां मद्ररूणाम्‌ । आत्मनि गुरौ च बहुवचनम्‌ । अस्माकं 
समस्तसात्विकानां वा गुरूणाम्‌ । रणरणिका रणरणकमौत्सुक्यम्‌। धृतोत्सादैः 
स्वर्गिमि्दविरपि सेव्याम्‌ । “उत्कलिका रतिश्च रणरणकम्‌ | ओत्सुक्यम्‌' इति 
च । पारर्वभूमिं प्रपनोऽपि योऽस्मिन्‌ लोके तत्वमार्गे वा उदास्ते । सः 
अधिभवं भव एवाऽस्ते । असुलभङ्कशनिर्मोकमस्तप्रायानन्दं चेति क्रिया- 
विदोषणे । कष्टयतीति कष्टम्‌ । कष्ट प्रतिघाते । पशमिरपीन्दरियैः कष्टमेव, 
पञ्चापीन्द्रियविषयाः कष्टा एव वा यत्र तस्मिन्‌ पञ्चकष्टे महातमसि कथञ्चि 
वसति द्वेषाभावात्‌ । भक्तिर्मुक्तिम्‌, दवेषस्तमः, ओदासीन्यं संसारं च 
गमयतीत्येतत्‌ ॥ १२ ॥ 

१. इदं वाक्यं मूलकोद टुम्‌ । 


शो.१३ २९ 


्ुत्‌-क्षामान्‌ रूक्ष-रक्षो-रद-खर-नखर-श्ुण्ण-विक्षोभिताक्षान्‌ 
आमग्रानन्ध-कूषे क्षर-मुख-मुखरेः पक्षिभिर्विक्षताङ्गान्‌ । 
पूयासूङ्ग्-विष्ठा-कृमि-कुल-कलिले तत्‌-क्षण-क्षिप्तरशक्त्या- 
यस्र-त्रातादितास्त्वद्‌ द्विष उप-जिहते बज्न-कल्पा जलूक्ताः ॥ 
॥ १३॥ 
(कविक.) असुरा अन्धे तमसि ` दुःखमनुभवन्तीत्युक्तम्‌ । किं तदन्ध- 
तमसम्‌? किं तद्‌ दुःखम्‌? इत्याशङ्कय तयोः स्वरूपं निरूपयति 
षुतक्षामानिति । श्षुधा बुभूक्षया क्षामान्‌ क्षीणान्‌ । क्षेधातोः शक्षायो 
मः" (अ,सू.८.२.५३) इति निष्ठामत्वम्‌ । रूक्षाणां क्रूराणां रक्षसां राक्षसानां 
रदाः दन्ताः । खरनखरा कराक्नखाश्च । 'नखोऽस्री नखरोऽखियाम्‌' 
इत्यमरः । तैः श्ुण्णानि वूर्णीकृतानि । श्रुदिर्‌ सत्ु्णने" इति धातोः 
“रदाभ्याम्‌-' (अ.सू.८.२.४२) इत्यादिना निष्ठानत्वम्‌ । विक्षोभितानि 
विरोषेणाऽकुटीकृतानि अक्षीणि चक्षि येषां तांस्तथोक्तान्‌ । "बहुव्रीहौ 
सक्थ्यक्ष्णोः स्वाङ्गात्‌ षच्‌-' (अ.सू.५.४.११३) इति" समासान्तः षच्‌ । 
पूयः रक्तपरिणामः । असृक्‌ रक्तम्‌ । “रुधिरेऽसृग्‌ लोदहितासखरक्तक्षतज- 
ोणितम्‌” इत्यमरः । मूतं प्रस्रावः । “मूत्रं प्रसखाव उचारः' इत्यमरः" । विष्ठा 
१. दित्याः" इति पा. । २. अन्धतमसि" इति पा. । 
३. श्रोव्राशङ्कं स्वस्मिनारोप्य निरूपयतीति भावः। अथवा “किं त्हुःखमिति श्रोतारः राङ्करन्‌ इत्या- 
शङ्य तत्स्वरूपं निरूपयति' इत्यध्याहारेण योजना। 
४. श्रुदिर क्षये" इति पा. । रुदिर्‌ सम्पेषणे" इति प्रचलितो धातुपाठः । 
५. “सक्थ्यक्ष्णोः इत्यादिना समासान्तः" इति पा. । ६. पूयमिति युक्तम्‌ । छिपिकृत््रममाद्‌। 
७. मूत्रं प्रख्ावः' इतीयदेव प्रकृतोपयोगीति भाति । उचवारपदस्य अवस्करः गमलं राकृत्‌” इत्यत्तरा- 
न्वयात्‌। नव्यास्तु “उ्वारावस्कारौ' इति समस्तमृत्तरान्वयित्वेन पटन्ति। अत एव पुरुषोत्तमोऽप्याह- 
“उचचारस्तु पुरीषणः' इति। तथाऽपि उत्सर्गोचारपदयोर्त्रपुरीषोभयपरत्वं न्याय्यम्‌ । उभयत्रापि प्रयो - 
गदर्शानात्‌। तथाहि भारते “दाने तपसि सत्ये च यस्य नोचरितं यशः । विद्यायामर्थलाभे च मातुरुचार 


एब सः' (उद्योग. १३३.२४) इति । नचात्र शकत्परतयाऽपि सावकाङाता । मूत्रमिति हि निर्गमनस्था- 
नैक्यात्स्वरसोऽर्थः। तथाहि लक्षालङ्कारे- "मातुरुचार एव स इत्यत्र उचारो मूत्रम्‌” इति। 


३० वायुस्तुतिः 


विट्‌ । “विष्ठाविरौ सियौ' इत्यमरः । कुमिकुलानि कीटसमूहाः । एतैः कलिले 
बद्धुदे । अन्धकूपे अन्धतमसान्धौ । पुंस्येवान्धुः प्रहिः कूपः" इत्यमरः । 
आमग्रान्‌ आ समन्ताननिमग्रान्‌ । क्ुरः वपनसाधनरसखम्‌ । तद्वन्मुखानि येषां 
तैः । मुखर्वाचाैः । पक्षिभिः राकुन्तविरषैः । विक्षताङ्गान्‌ विदीर्णावय- 
वान्‌ । तस्मिन्‌ क्षणे क्षिप्तानि प्रेरितानि । शक्तिः कासूनामायुधविरोषः । 
“कासूसामर्थ्ययोः शक्तिः" इत्यमरः । साऽऽदिर्यषां तानि (अघ्राणि) 
आयुधानि । तेषां त्रातः समूहः । तेनार्दितान्‌ पीडितान्‌ । त्वद्िषस्तव 
द्ेषिणः । वज्रकल्पा ईषदसमाप्तवज्राः । ईषदसमाप्तौ कल्पष्देरयदेीयरः' 
(अ.सू.५.३.६७) इति कल्पप्‌ प्रत्ययः । जलूकाः रक्तपाः । जलमोको येषां 
ते । पृषोदरादित्वात्‌ साधुः । “रक्तपा तु जलूकायां खियां भूम्नि जलौकसः" 
इत्यमरः । उपजिहते समीपं गच्छन्ति । समीपं गत्वा विध्यन्तीत्यर्थः । ओहाङ्‌ 
गतावित्यस्माज्ुदयोत्यादिकात्‌ कटि प्रथमपुरुषबहुवचने “भृञामित्‌” 
(अ.सू.७.४.७६) इत्यभ्यासस्येत्वे कृते "अदभ्यस्तात्‌" (अ.सू.७.१.४) 
इत्यदादेरो रूपम्‌ ॥ १३ ॥ 


(स्तुतिचं,) तामसानां गतिरतिकष्टेत्याग्रेडयति- श्षुतृक्षामान्‌ । श्ुधा 
क्षामान्‌ । “जिषत्सा्ु्क्ुधाः समाः" इति, क्षामं शान्तं कृं क्षीणम्‌” इति 
च । रूक्षाणां रक्षसां रदैः प्रखरनखरे्च क्षुण्णे विक्षोभिते चाक्षिणी 
येषाम्‌ । “एकार्थाः कथ्यन्ते दरानद्धिजदन्तरदरदनाः' इति, ^तीत्रं तिग्मं खरं 
तीक्ष्णम्‌" इति च । क्षुदिर्‌ सम्पेषणे । श्चुभ सञ्चलने । अन्धतमसाख्येऽन्धकारमये 
कूपे । क्षुरवत्‌ तीक्ष्णं मुखं चश्ुर्येषाम्‌ । ते च ते मुखराश्च कर्कदां 
रुवन्तः । "दुर्मुखो मुखरः स्मृतः" इति च । तत्परमुखेर्वा पक्षिभिः । पूयम्‌, 
*६९य्' इति भाषायाम्‌ । पूयेन शोणितेन मूत्रविष्ाभ्यां क्रिमिकुटेन च 
सङ्कुले । .रुधिरमसुक्‌ शोणितं च रक्तं स्यात्‌" इति, “विष्ठा पुरीषम्‌” इति, 
१. “सरियाम्‌" इति पा. । २. वपनसाधनासखम्‌' इति पा. । 


३. “विीर्णावयवान्‌" इति पा, । ४. “यासां ताः ' इति वक्तव्यम्‌। लिपिकृतां प्रमादः। 


शो. १४ ३१ 


"किलं गहनं प्रोक्तम्‌" इति च । व्रणादुद्रतं कपूयं वा शोणितं पूय- 
शोणितमुच्यते । “पूयदोणितमत्ति सः' इति प्रयोगात्‌ । जलूकाः “धष! 
इति भाषायाम्‌ । “जलूकाः स्यु्ज॑लौकसः' इति च । उपजिहते दिदरायिषया 
कायमाक्रम्य उपयुपरि गच्छन्ति । ओहाङ्‌ गतौ ॥ १३ ॥ 


मात्म मातरिरवन्‌ पितरतुल-गुरो भरातरिष्टाऽप्त-बन्धो 
स्वामिन्‌ सर्वान्तरात्मनजर जरयितर्जन्म-मृत्यामयानाम्‌ । 
गोविन्दे देहि भक्तिं भवति च भगवनूर्खितां निर्निमित्तं 
निर्व्याजां निश्चलां सद्रुण-गण-वृहतीं शाइबतीमाश्ु देव ॥ १४ ॥ 


(कविक,) यद्यपि मूर्धनीत्यतीतदलोके सामान्यतो भक्तिरभ्यर्थिता । 
तथाऽप्यतुप्ततया तामेव विरिष्य पुनः प्रार्थयते-मातरिति । दे मातः 
अम्ब । पितः जनक । अतुलगुरो समानरदटितगुरो । भ्रातः सोदर । इष्ट 
प्रिय । आर्तबन्धो आप्तबान्धव । स्वामिन्‌ शास्तः । सर्वान्तरात्मन्‌ सर्वान्त- 
यामिन्‌: । अजर अविद्यमानजर । जन्ममृत्यामयानां जननमरणव्याधीनां 
जरयितः मारयितः । भगवन्‌ षड्गुणैरवर्यसम्पन । देव ज्ञानादिगुणक । हे 
मातरिरवन्‌ मुख्यप्राण । मे मम । उर्जिंतां प्रवृद्धाम्‌ । निर्निमित्तां निरूपा- 
धिकाम्‌ । निर्व्याजां अनन्यमुखप्रसादार्थाम्‌ । सद्रुणाः माहात्म्यज्ञानादयः, 
तेषां गणः । तेन बृहतीं महतीम्‌ । शारवतीं नित्याम्‌ । एवंविरिष्टां भक्तिं 
गोविन्दे विष्णौ भवति त्वयि च आशु अविलम्बेन देदि प्रदिङा । इष्टदेवता- 
गुरुभक्तेः" सकलपुरुषाथहितुत्वात्‌ । तदुक्तं गीतायां भगवता श्रीकृष्णेन ~ 

“भक्त्या त्वनन्यया राक्य अहमेवंविधोऽर्जुन । 

“ज्ञातुं दष्टं च तत्वेन प्रवेष्टं च परन्तप' इति। 


„ हेतुगर्भ विरोषणम्‌। सर्वान्त्ांमित्वादेव त्वं माता पिता गुरुता बन्धुश्च सर्वेषां भवसि। 


[>| 


२. कचित्‌ देवतागुरुभक्तेः' इतीयदेव पठ्यते । ३. “-पुरुषार्थसाधनत्वात्‌" इति पा. । 


४. (भगवता कृष्णेन! इति पा. । 


३२ वायुस्तुतिः 


“यस्य देवे परा भक्तिर्यथा देवे तथा गुरौ । 
“तस्यैते कथिता दयर्था; प्रकारान्ते महात्मनः" इति श्रुतिश्च ॥ १४॥ 


(स्तुतिचं.) मातरि वेदवाचि इवयति सञ्चरति निरायासमिति मात- 
रिदवा । जगननिर्मातरि सदा मनसा सञ्चरति वा । मातरि विहायसि वर्धते 
वा । टमो र्वि गतिवृद्धयोः । जरयिता विहापयतीति । इतरदेवतासु याटरी 
तत उर्जिताम्‌ । निर्निमित्तामंैतुकीम्‌, स्वभावसहजाम्‌ । अफलापिक्षया 
निर्व्याजां प्रोज्जितकेतवाम्‌, अडाम्भिकीं वा । ज्ञानवैराग्यादिगुणगण- 
वहिताम्‌ । श्रूयते च-“यस्य देवे परा भक्तिर्यथा देवे तथा गुरौ" इत्याद्या 
्रुतिः।। १४ ॥ 


विष्णोरत्यत्तमत्वादखिल-गुण-गणैस्तत्र भक्तिं गरिष्टा- 

मारिलष्टेः श्री-धराभ्याममुमथ परिवारात्मना सेवकेषु । 

यः सन्धत्ते बिरिश्ि-रबसन-बिहग-पानन्त-रुदरनद्र पूरे 

ष्वा-ध्यायंस्तारतम्यं स्फुटमवति सदा बायुरस्मद्‌-गुरुस्तम्‌ ॥ 
॥ १५॥ 


(कविक,) गुरुदेवताभक्तेः सकटपुरुषार्थसाधनत्वादवरयमनुष्ठेयत्वमुक्तम्‌ । 
कथमनुष्टानक्रमः, किं तस्य फलमित्यत आह्‌- विष्णोरित्यादिना । यः 
अखिलगुणगणैः सकलज्ञानानन्दादिकल्याणगुणसमृहैः' विष्णोः श्रीनाराय- 
णस्य अत्यत्तमत्वात्‌ समाधिकरहितत्वेन सर्वात्कृ्टत्वात्‌ | श्रीधराभ्यां लक्ष्मी - 
कषोणीभ्यां आरिर्टे अलिङ्किते तत्र विष्णौ । गरिष्ठं अतिगुर्ी भक्तिं सन्धत्ते 
सम्यग्दधाति । अथ अनन्तरं अमुं श्रीविष्णुं प्रति । अत्र प्रतिङब्दोऽध्या- 
हर्तव्यः । अन्यथा "कर्तृकर्मणोः कृति" (अ,सू.२.३.६५) इति कर्मणि षष्ठी 
१. "गरिष्ठं संशिषटे' इति पा. । २.(-गुणगणैः' इति पा. । 

३. “संरिलष्टे आलिङ्गित" इति पा. । ४. (अध्याहार्यः' इति पा. । 

प्राप्रोति । प्रतिराब्दयोगे तु “अभितःपरितःसमयानिकषाहाप्रतियोगेऽपि' ` 
(वा.२.३.२) इति तदपवादिका द्वितीयैव भवति । परिवारात्मना परिवा- 
रूपेण सेवकेषु सेवां कुबणिषु । विरिचित्रह्या । इवसनो मुख्यप्राणः । 
विहगपो गरुडः । अनन्तः रोषः । रुद्रो मृडः । इन्द्रो देवेन्द्रः । एते पूर्वाः 
मुख्या येषां तेषु सुरेषु । तारतरम्यं उचनीचत्वं आध्यायन्‌ जानानः । भक्तिं 
सन्धत्ते सम्यक्ुरुते । तं अस्मदरूः वायुः श्रीमुख्यप्राणः स्फुटं व्यक्तं अवति 
रक्षति । "तारतम्यं ततो ज्ञेयं सर्वोचत्वं हरेस्तथा" इत्ययमर्थोऽत्राव- 
गन्तव्यः । १५ ॥ 
(स्तुतिचं.) अष्टाक्षरवरिवस्यां मनस्याधायाऽह- विष्णोः । श्रीधराभ्यामारिलिषटे 
तत्र विष्णौ । स्मरन्ति च-“लक्ष्मीधराभ्यामारिलिष्टः" इति । अमुं अस्य । 
अमं प्रतीत्यध्याहारेण योजनीयमित्यप्याहुः । परिवारभावेन सेवमानेषु विरिखा- 
दिषु । “धर्मः स्वभाव आत्मा स्यात्‌" इति च । विहगपो गरुत्मान्‌ । स्मरन्ति 
च- श्रह्मवायुरिवाहीराविषैः रक्रादिकैरपि सेव्यमानः" इति । तेषु तारतम्यं 
चिन्तयन्‌ तदनुगुणं भक्तिं सन्धत्ते ॥ १५. ॥ 
तत्व-ज्ञान्‌ मुक्ति-भाजः सुखयसि टि गुरो योग्यता-तारतम्या- 
दाधत्से मिश्र-बुद्धीखिदिव-निरय-भू-गोचरानित्य-बद्धान्‌ । 
तामिस्रान्धादिकाख्ये तमसि सु-बहुलं दुःखयस्यन्यथा-ज्ञान्‌ 
विष्णोराज्ञाभिरित्थं श्रुति-रतमिति-हासादि चाऽकण्णयामः ॥ 
॥ १६ ॥ 
(कविक,) त्रिविधानां जीवसक्कानां यथायोग्यं मोक्षस्व्गनिरयान्धतमसानां 
प्रदाता त्वमिति विज्ञापयति- तत्वज्ञानिति । दे गुरो, विष्णोराज्ञामिः 


१. भेद्रोजिदीक्षितप्रमृतिभिरादतोऽयं वार्तिकपाठ: । जयादित्यस्तु- अभितःपरितःसमयानिकपषाहप्रतियोगेषु 
च दृश्यते" इति पाठं पपाठ । कचित्‌ कोरो तु अभितःपरितःसमयानिकषाहाक्रतेप्रतियोगेऽपि च 
दृश्यते" इति वार्तिकं प्यते। ऋतेयोगे द्वितीयाऽपि' इति व्याकरणान्तरसाङ्क्येणायं पाटः। 


२. इतः परम्‌ “इवसनः स्पशंनो वायुरित्यमरः' इत्यधिकं कचित्‌। 


३४ वायुस्तुतिः 


तत्वज्ञान्‌ सम्यगज्ञानवतः मुक्तिभाजः कृत्वा । तत्रापि योग्यतातारतम्यात्‌ 
तैत्तिरीयोपनिषदि “भीषाऽस्मात्‌' इत्यनुवाके “ स एको मानुष आनन्दः" 
इत्यारभ्य “स एको ब्रह्मण आनन्दः इत्यन्तैरेकत्रिंरद्वाक्ैर्मुक्तानामपि 
यदानन्दतारतम्यमुक्तं तदनुसारेण सुखयसि आनन्दयसि । मिश्रवुद्धीन्‌ 
मिग्रज्ञानिनः नित्यवद्धान्‌ नित्यसंसारिणः त्रिदिवनिरयमूषुं गोचरान्‌ परि- 
दहृदयमानान्‌ आधत्से । आद्पूर्वात्‌ “डधाञ्‌ धारणपोषणयोः" इत्यस्माद्‌ 
धातोर्लट्‌ । स्वर्गनरकभूभागिनः करोषीत्यर्थः । अन्यथाज्ञान्‌ मिथ्याज्ञानिनः 
तामिसखान्धादिकाख्ये तामिखमन्धतामिखमित्या्यनेकाभिधानवति' तमसि सुबलं 
अत्यर्थं दुःखयसि श्षतक्षामेत्यादिङिलोकोक्तप्रकारेण बाधस इत्यर्थः । इत्यं अनेन 
प्रकारेण । वायुना हि सर्वे छोका नेनीयन्ते' इत्यादि श्रुतिङातम्‌- 

“धर्मश्चार्थश्च कामश्च मोक्षश्चैव यरो ध्रुवम्‌ । 

'त्वदायत्तमिद्‌ सर्व सर्वलोकस्य भारत" इत्यादीतिहासः, 
आदिङाब्देन पुराणधर्मदाखादिकं च आकर्णयामः दणुमः । यद्यपि 

“सृष्टिरक्षाहतिज्ञाननियत्यज्ञानवन्धनान्‌। 

“मोक्षं च विष्णुतस्त्वेव ज्ञात्वा मुक्तिर्नचान्यथा' 
इति श्रीविष्णोरेव मोक्षादेर्दातृत्वम्‌ । तथाऽपि "विष्णुर्हि दाता मोक्षस्य वायुश्च 
तदनुज्ञया" इति वायोरपि श्रीविष्णोराज्ञया मोक्षदातृत्वमस्तीत्यवगन्तव्यम्‌ । 
अत्र तत्वज्ञानादयः प्रविभज्य प्रददर्यन्ते । नित्यास्तावदनन्ता जीवा देवमा- 
नुषासुरभेदेन त्रिविधाः । तेषां कर्माणि प्रकृतयश्चानन्ताः । तत्र देवा नित्या- 
नन्दज्ञानबकतारतम्या मुक्तियोग्याश्च । मानुषास्तृत्तमादिभेदेन त्रिविधाः । तत्र 
मनुष्योत्तमा देवकल्पाः । मध्यमाः नित्यसुखदुःखात्मकसंसूतियोग्याः । 
मनुष्याधमा नित्यनिरयाः । असुरा नित्यदुःखात्मकाः । एते प्रकृतिसम्बन्धो- 


१. (तामिसरान्धतामिस्रायनेकाभिधानवति' इति पा. । २. “मोक्ष्रैव ध्रुवं त्वया" इति पा. । 
३. (मनुष्यमध्यमाः' इति पा. । 


छो. १६-१७ ३५. 


पाधिप्रयुक्तान्यथाभावाभावे आत्मयोग्येन विज्ञानेन निजरूप एवावतिष्ठन्ते | 
प्रपञ्चोऽपि सत्यः प्रवाहरूपेण नित्यः पश्चभेदविरिष्ट इति । एतस्य चिद- 
चिदात्मकप्रपशचस्योदयलयविभवानां निमित्तकारणभूतः, `सार्वज्यसत्यसङ्कल्प - 
त्वा्यनेकोदारगुणः, सर्वदा सर्वजीवादिभ्योऽत्यन्तभिननः, सर्वदोषविवर्जितः, 
परिपूर्णज्ञानानन्दाद्यनन्तकल्याणगुणमूरतर्भगवान्‌ विष्णुरिति ये जानन्ति ते 
तत्वज्ञाः । एेक्यावबोधकं तत्त्वमस्यादिवाक्यं सत्यम्‌; स्वाभाविकनित्यनिर- 
तिङायापरिमितोदारगुणमपि ब्रह्मैव सुरवरनरतिर्यकूस्थावरनारकिस्वर्गाप- 
वर्गिचेतनेषु स्वभावतो विलक्षणमविलक्षणं च वियदादिनानाविधमटरूप- 
परिणामास्पदं चेति ये विजानन्ति ते मिश्रवुद्धयः । निर्विरोषज्ञानमात्रमेव 
ब्रह्म । तच नित्यमुक्तस्वप्रकारस्वभावमप्यविद्यापरिणतं संसरति । तदतिरिक्ते- 
इवरेरितव्याद्यनन्तविकल्यस्वरूपं कृत्सं जगन्मिथ्या । कश्चिद्रद्धः कच्चिन्मक्त 
इतीयं व्यवस्था न विद्यते । इतः पूर्वं केचिन्मुक्ता इत्ययमर्थोऽपि मिथ्या । 
एकमेव शरीरं सज्बीवम्‌। निर्जावानीतराणि स्वग्ृटशरीरवत्‌* । तच्छरीरं 
किमिति न व्यवस्थितम्‌ । आचार्यो ज्ञानस्योपदेष्टा मिथ्या । शास्रं च 
मिथ्या । -शासरप्रमाता च मिथ्या । शास्रजज्ञानं च मिथ्या । एतत्सर्व 
मिथ्यामूतेनैव डाखरेणावगम्यत इति ये मन्यन्ते ते विवरणमतानुसारिणोऽन्य- 
थाज्ञाः। अनाद्यनिरवच्यिमिथ्या समस्तोपाधिविधुरानन्तानन्दाद्वितीयचैतन्यैक- 
रसात्मनाऽपहतपाप्मत्वादयङोषोपनिषद्धोषितमध्यात्मतत्व परादशिकमनेकटुःख - 
सङ्करोपण्ुतं कतृत्वभोक्तृत्वाद्याकारविदोषास्पदं नानाविधमलरूपपरिणामा- 


, “सर्वननः सत्यकामः सत्यसङ्कल्पत्वा-' इति पा, । 


< 





^ 


. मिथ्यानुद्धयः' इति सर्वत्र कोरोषु पठ्यते । लिपिकृतां प्रान्तिरवेयम्‌। तत्वज्ञान्‌, मिश्रवद्धीन्‌, अन्यथाज्ञानिति 
मूलोक्तत्रिविधस्वभावविवरणपरं हीदं व्याख्यानम्‌ । तत्र मिथ्याबुद्धय इति पाठे प्रकृतपरित्यागः 
अप्रकृतस्वीकारश्च स्याताम्‌, मूलं न यथावद्‌ विवृतं भवति । एतेन मिश्रवुद्धय इति भेदाभेदवादिनो 
भास्करादयः कटाक्षीक्रियन्ते | 


५ 


. जीवोपेतमित्यर्थः। सजीवम्‌ ' इति मूलपाठः स्यात्‌। ४. सस्वप्रहषटान्तशरीरबत्‌" इति पा. । 


. श्रमाता च मिथ्या" इतीयदेव पा. | ६. (अनादयनिर्बाच्यावियया-' इति पा, 


नि 


३६ वायुस्तुतिः 


स्पदं च दर्शयति जपाकुसुममिव सनिहितमटीकमेव ठौदित्यं स्फटिकस्येति 
ये मन्यन्ते ते वाचस्पतिमतानुसारिणोऽन्यथाज्ञाः । एतहूर्मतखण्डनप्रकारस्तु 
अप्रकृतत्वात्‌ स्तोत्रव्याख्याने न लिख्यते ॥ १६ ॥ 

(स्तुतिचं.) योग्यतातारतम्यमपेक्ष्य यथायोग्यं मुक्तौ सुखयसि । मिश्रुद्धीनपि 
यथायोग्यं नाकनरकभूगोचरानाधत्से विदधासि । तामिखरान्धतामिसखादि- 
नामनि महानरके यथायोग्यमन्यथाज्ञानिन उत्तरोत्तरं दुःखयसि । तदपि 
विष्णोराज्ञाभिः । न स्वयं रागदवेषदुराग्रहग्रह्रस्ततया । उक्तं दि- "वायुश्च 
तदनुज्ञया" इति । इत्थमुद्धोषयत्‌ श्रुतिरातमितिहासमादिपदेन पुराणानि 
चाऽकर्णयामः ॥ १६ ॥ 


वन्देऽहं तं हनूमानिति महित-महा-पौरुषो बाहु-षाठी 
ख्यातस्तेऽग्ग्रोऽबतारः सहित इह बहु-ब्रह्म-चर्य्यादि-धर्म्मैः । 
ससरेहानां सहस्वानहरहरदितं निर्दहन्‌ देद-भाजा- 
मंहो-मोहापहो यः स्पृहयति महतीं भक्तिमियापि रामे ॥ १७॥ 


(कविक.) इतः परं पञ्चरलोक्या वायोरादिमे हनुमदवातारेऽद्धुतव्यापारान्‌ 
वर्णयति- बन्देऽहमिति । दे श्रीवायो, महितं सम्भावितं महापौरुषं 
महापुरुषकर्म॑यस्य सः । बाहुभ्यां शालते शोभत इति बाहुसाटी । 
अतिङायवाहुबलपराक्रम इत्यर्थः । बहुभिः, ब्रह्मचर्य आदिर्येषाम्‌, आदिङब्देन 
सत्यादीनां ग्रहणम्‌, तैः धर्मैः सहितः समेतः । सस्रेहानाम्‌- सेदो भक्तिः 
तेन सह वर्तन्ते ये तेषां भक्तिमताम्‌। देहभाजां प्राणिनाम्‌ । अहितं अनिष्टम्‌, 
अहरहः प्रतिदिनम्‌ । “नित्यवीप्सयोः' (अ,सू.८.२.४) इति द्विर्वचनम्‌ ' । 
निर्दहन्‌ भस्मीकुर्वन्‌ । अंहः दुरितम्‌ । “अंहोदुरितदुष्कृतम्‌" इत्यमरः । मोहः 
अज्ञानम्‌ । तावपहन्याद्‌ यः स तथोक्तः । 'आदिषि हनः' (अ.सू.३.२.४९.) 





१. व्यापिर्हि वीप्सा । तच कास्यम्‌ । सर्वेषु च दिनेषु । सर्वदेति फलितोऽर्थः । 
२. ^तावपहन्तीति स तथोक्तः" इति पा.| 


शो. १७ ३७ 


इति हन्तेप्रत्ययः । सहो बलमस्यास्तीति सहस्वान्‌ । “सहो बलं सहो मार्गः! 
इत्यमरः । अग्ग्रः आदिमः । हनूमानिति ख्यातः प्रसिद्धः । हनू्ञानम्‌ । 
तदस्यास्तीति हनुमान्‌ । तदुक्तं भाववृतते- 


“हनराब्दोः ज्ञानवाची हनुमान्‌ मतिदाग्दितः। 
“रामस्य स्वृतरूपस्य वाचस्तेनानयन्त दि" इति। 


ते तव यः अवतारः प्रादुर्भावः । अद्यापि इह अस्मिन्‌ भूलोके । रामे रघु- 
पतौ । महतीं समाधिकरहितां' भक्तिं स्पृहयति इच्छति । इदानीमपि 
किम्पुरुषखण्डे श्रीरघुपतिं भक्त्या भजत इति भावः । भक्तिराब्दस्य 
“स्मृहेरीप्सितः' (अ.सू. १.४.३६) इति सम्प्रदानसञ्ज्ञा न भवति । ईप्सित- 
तम इति विवक्षायां "कर्तुरीप्सिततमं कर्म' (असू. १.४.४९) इति कर्म 
सञ्ज्ञया बाधितत्वात्‌" । तं अवतारं अहं वन्दे स्तौमि नमामि च ॥ १७॥ 


(स्तुतिचं.) अथ प्रथमावतारं प्रस्तौति । देवैरपि महितं पूजितं महदस्य 
पौरुषम्‌ । बाहुषारीति भाव्यमिति भाति । भगवत्पादप्रयोगसंवादात्‌ । बाहुभ्यां 


१. स एव हनूमान्‌ । ज्ञानाधिक्यद्योतनाय द्यम्‌ । तदुक्तम्‌ *आधिक्येऽधिकमित्येव हरिणा सूत्र- 
मरितम्‌" इति। २. “हनुराब्दो-' इति पा. । 

. रामे श्रीरामदेवे” इति पा. । ४. समानाधिकरहिताम्‌' इति पा. । 

५. पदमञ्जयमिवं स्थितम्‌। ननु भर्तृहरिः सम्प्रदानसञ्ज्ञया कर्मसञ्ज्ञाया एव बाधितत्वमाह । सत्यमाह । किं 
तेन? तेन चतुर्थ्या भाव्यम्‌। न भाव्यम्‌ । परेण पूर्व हि बाध्यते । परा च कर्मत्वसञ्ज्ञा । तत्कथं तामेव 
पूर्वतनं सम्प्रदानत्वं बाधते? ननु सामान्यं विङोषो बाधते । सम्प्रदानत्वं च विङोषः । नैष दोषः । 
सामान्यमबाधित्वैव हि विदोषोऽवतिष्ठते । नहि पाण्डवाः पाण्डवा इत्येतावता न कुरुवो भवन्ति | 
विवक्षैव हि सा यदिदं सामान्यमयं विङोष इति । ननु तर्हि सूत्रमिदमवक्तव्यं स्यात्‌ । क्रियया यम- 
भिपरेति' इति वार्तिकिनैव सम्प्रदानत्वं सेत्स्यतीति । ननु विपरीतमुच्यते । पूर्वं हि पाणिनिः सूत्राणि 
प्रणिनाय । परस्ताद्वार्तिकं कात्यायनः । नहि पूर्वं परेण गतार्थमिति शक्यं वक्तुम्‌ । अतः कर्मसञ्ज्ैव 
बाधिकेति युक्तम्‌। अत एव वार्तिकस्यैव गतार्थतां महाभाष्यकृदनुजानाति स्म । अतस्तस्य तस्मै तं च 
स्पृहयतीति त्रिविधोऽपि प्रयोगः साधुः । 

६. कविदतः परं दि अभिवादनस्तुत्योरिति धातुः" इत्यधिकम्‌। 


५ 





३८ वायुस्तुतिः 


दाते शोभत इत्यपि व्याचक्षते । इह भुवि हनूमानिति ख्यातः अग्बरः 
प्रथमोऽवतारः । हन गतौ । हननं हनुरवगतिः । तद्वान्‌ हनुमान्‌ । 
आधिक्येऽधिकम्‌ । तेन हनूमान्‌ । अवधारणे वा । "दीर्घं घ्ुतं च हिङ्कारो 
बिन्दुरप्यवधारणे' इति हि स्मरन्ति । “हनरब्दो ज्ञानवाची हनूमान्‌ 
मतिरब्दितः' इति च प्राचां वचनम्‌ । तमवतारं बन्दे । माहात्म्यं विज्ञाय 
ससखेहानां सतां देदिनां प्रत्यहमन्तर्बहिरहितं निर्दहन्‌ । अनभिभाव्यत्वं 
सदः । अपराजितत्वमित्येतत्‌। “वृजिनं दुरितं दुष्कृतमघमंहः' इति च | मोहो 
वैचित्त्यं तत्वविस्मुतिः । तावपदहन्ति । अंहसा निमित्तेन यो मोहस्तमपहन्ति 
वा । अद्यापि किम्पुरुषे वसन्‌ । भक्तये स्पृहयति । द्विविधोऽपि साधुः 
प्रयोगः । कर्मत्वे विवक्षिते द्वितीया । सम्प्रदानत्वे चतुर्थीति । न हि महतां 
विवक्षां निजिघृक्षन्ति लघवः ॥ १७ ॥ 


प्राक्‌ पञ्चाशत्‌-सहसैर्व्यवहितममितं योजनैः पर्वतं त्वं 
यावत्‌ सञ्जीवनायौषध-निधिमधिक-प्राण लङ्ामनेषीः । 
अद्राक्षीदत्यतन्तं तत उत गिरिमुत्पाटयन्तं गृहीत्वाऽऽ- 
यान्तं खे राघवाद्गौ प्रणतमपि तदैकक्षणे त्वां हि लोकः॥ 
॥ १८ ॥ 


(कविक,) व्यापारान्तरं विज्ञापयति- प्राक्‌ पञ्चाशदिति । दे अधिक्प्राण 
अधिकबल, त्वं यावत्‌ यदा, प्राक्‌ पूर्वम्‌ । पञ्चारात्सहयैः प्चारात्सङ्खयाकिः 
सहयः योजनैः व्यवहितं अन्तरितम्‌ । अमितं कीटरोऽयं कुत्र वर्तत इति 
पर्वमविज्ञातरूपम्‌ । सञ्जीवनं मृतसञ्जीवनं आदिर्येषां तेषामौषधानां ` निधिं 


१. (अनिज्ञातस्वरूपम्‌" इति पा. । 


२. इतः परं कचित्‌ “मृतसञ्जीवनी मुख्या सन्धानकरिणी परा। सवर्णकरणी चेति विशल्यकरणीति च" 
इति इठोकः पठ्यते । 


३. तिषामोषधीनाम्‌" इति पा. । तदा सञ्जीवनायोषधिनिधिम्‌" इति मूलपाठः स्यात्‌। 


शछो.१८ ३९ 


स्थानं पर्वतं लङ्कां प्रति अनैषीः आनीतवानसि । णीञ्‌ प्रापण इत्यस्माहुडि 
“सिचि वृद्धिः-' (अ.सू.७.२.१) इत्यादिना वृद्धिः । तदा लोकः जनः । 
“लोकस्तु भुवने जने" इत्यमरः । एकक्षणे क्षणाख्यकाठे । क्षणस्वरूप- 
मुच्यते - यस्य सांात्वेऽप्यवयवविभागः परस्परं न क्रियते स परमाण्वाख्यः 
कालः । एवम्भूतेन परमाणुद्धयेनाणुकाल उच्यते । दवणुककालठत्रयेण 
त्रसरेणुकाटः । त्रसरेणुत्रयेण व्रुटिकालः । त्रुदिकाठत्रयेण वेधाख्यकाटः । 
त्रिमिरवधेर्टवाख्यकाटः । त्रिमिठवेरनिमेषः । निमेषत्रयेण यः कालो भवति 
स क्षण इति । ततः तस्या लङ्कायाः । उत्पतन्तं उत्छवमानम्‌ । उत 
अनन्तरम्‌ । अव्ययानामनेकार्थत्वात्‌ । तं गिरिं उत्पाटयन्तं उन्मूरयन्तम्‌ । 
अनन्तरं गिरिं गृहीत्वा आयान्तं आगच्छन्तम्‌ । अनन्तरं खे आकारो | (अनन्तं 
सुरवर्त्म॑खम्‌' इत्यमरः । राघवाद्रौ रघुपतिपदान्जे प्रणतमपि प्रणामं 
चाऽरभमाणम्‌ । “आदिकर्मणि क्तः कर्तरि च' (अ.सू. ३.५.७१) इति 
क्तः । त्वां अद्राक्षीत्‌ आलोकितवान्‌ (हि) । “दरिर्‌ प्रेक्षणे" इत्यस्मा- 
लुड्‌ । “सृजिदगोर््ल्यमकिति' (अ.सू.६.१.५८) इत्यमागमः । एकस्मिन्‌ 
क्षणे, लङ्कप्रदेरात्‌ पञ्चाशत्सहस्रयोजनमार्गगमनं पर्वतोत्पाटनं तं गृहीत्वा 
तावन्मार्गप्रत्यागमनं तत्पादपङ्कजप्रणाम (इति) एवम्भूतो व्यापारोऽन्यैरने- 
ककालकर्तव्योऽपि त्वयैकस्मिन्‌ क्षणे कृतः । `अो ते महिमार्णवाणुरपि 
स्तोतरणामवाज्लनसगोचर्‌ इति भावः ॥ १८ ॥ 

(स्तुतिचं.) पञ्चारात्सहसैर्योजनैः व्यवहितम्‌, अमितभारम्‌, सञ्जीवनादि- 
भेषजनिधिं यावद्‌ यदा लङ्कामनैषीः । प्रणेतृष्वधिक । तदा ततो लङ्कात 
उत्पतन्तम्‌, उत पुनर्गिरिमृत्पाटयन्तम्‌, उत्पाट्य च करे निधाय खे समायान्तम्‌, 
रामचरणे प्रणतं च लोक एकक्षणेऽद्राक्षीत्‌ ॥ १८ ॥ 


१. अवधारणार्थं तात्पर्यार्थं वा एकस्मिन्‌ क्षणे" इति द्विरुक्तम्‌। २. “अतः अहो ते" इति पा. । 

कषिप्तः पश्चात्‌ स-टीलं शतमतुल-मते योजनानां स उच- 
स्तावद्‌-विस्तारवांश्चाप्युपल-लव इव व्यग्र बुद्धया त्वयाऽतः । 
स्व-स्व-स्थान-स्थिताति-स्थिर-रकल-शिला-जाल-संरलेष-नष्ट- 
च्छेदाङ्कः प्रागिवाभूत्‌ कपि-बर-वपुषस्ते नमः कौशलाय ॥ १९ ॥ 
(कविक.) कविरिदानीं तदतिमानुषव्यापरं ` स्मारंस्मारं स्तावंस्तावं चोदि- 
तोद्वेलानन्दसन्दोहसमुद्रे विगाहमानो मध्ये तत्कौरटं प्रणमति- क्षिप्त 
इति । हे अतुटमते अनुपमवुद्धे । योजनानां रातं उः उन्नतः तावद्विस्तार- 
वान्‌ विशालवान्‌ । यावदु्तस्तावद्विस्तारवानित्यर्थः । सः प्रथममानीतो 
गिरिः । व्यग्रबुद्धवा विविधसूष्ष्मवद्धया । कृतोहापोहमत्येतयर्थः' । त्वया । 
उपठठवः पाषाणङाकठः । स इव । अतः अस्माष्द्कप्रदेशात्‌ । ीलया सह 
वर्तत इति सीं क्षिप्तः प्रेरितः । स्वानिस्वानि स्थानानि स्वस्वस्था- 
नानि । तेषु स्थिताः अतिस्थिराः दृटतराः रशकलठाः खण्डाः यासां तासां 
शिलानां दृषदां जाल समूहः । "चक्रं जालं च जालकम्‌" इति विद्वः । तस्य 
संदटेषः सम्बन्धः । तेन नष्टः नाशं गतः । च्छेदस्य स्फोटस्य अङ्कः 
चिहम्‌ । "कठङ्काङ्कौ ठाञ्छनम्‌' इत्यमरः । यस्य स ताद्शः सन्‌ । पश्चात्‌ 
अनन्तरमपि । यदा सञ्जीवनाद्यौषधमादाय पुनस्तथैव प्रक्षिप्तस्तदानीम- 
पत्यर्थः । प्रागिवाभूत्‌ उत्पाटनात्पूर्वमनेन यथा स्थितं पश्चादपि तथाऽस्थी - 
यतेत्यर्थः । कपिव्रवपुषः छएवगश्रष्ठकायस्य ते तव कौङलाय कर्तव्ये क्षिप्र 
कारित्वाय नमः । "नमः स्वस्ति-' (अ.सू.२.३.१६) इत्यादिना नमः- 
राब्दयोगे चतुर्थी ॥ १९ ॥ 

(स्तुतिचं.) योजनानां रातमुचस्तावदेव विस्तारवान्‌ । उपललव इव 


रिलाराकठमिव अनायासेन व्यग्रबुद्धया अनवदितेन च चेतसा अतो लङ्कातः 


१. ^-व्यापारान्‌" इति पा. । २. “विशालः' इति पर्याप्तम्‌। 
३. (अकृतोहापोहमत्येत्यर्थः' इति पा. । व्यग्रबुद्धया अनवहितवुद्धया अन्यासक्तवुद्धया इत्यप्यर्थः 


स्वरसः। ४. स्फुटनस्य' इति पा. । 


शछो.२० ४१ 


प्रतिक्षिप्तः स्वस्वस्थानेषु स्थितानि, अत एवातिस्थिराणि रकलरिला- 
जालानि । तेषां पूर्ववद्‌ दृं संदटेषेण नष्टच्छेदाङ्कः । तव नमः कौडलाय 
चातुर्याय । "वुं निपुणे पुण्ये" इति यादवप्रकाङः ॥ १९ ॥ 

ष्ट्रा दुष्टाधिपोरः स्फुटित-कनक-सद्‌ -बरम्मं धृष्टास्थि-कूटं 

निष्पिष्ट हाटकाद्रि-प्रकट-तट-तटाकाति-शङ्ो जनोऽभूत्‌ । 

येनाऽजौ रावणारि-प्रिय-नटन-पटुम्मुषटिरिष्टं प्रेष 

कि नेष्टे मे स तेऽष्टापद-कटक-तटित्‌-कोटि-भामृष्ट-काष्टः ॥ 

॥ २० ॥ 


(कविक,) रिष्टानामिष्टप्रदोऽस्य मृष्टिरिति स्पष्टयन्‌ मृष्टं विरिनष्टि- 
हष्द्रति । दे मुख्यप्राण, येन मुष्टिना । स्फुटितं विदीर्ण कनकसद्रम 
सुवर्णसुकवचः यस्य तत्‌ । वृष्टानि प्रध्वंसितानि अस्थीन्येव कूटानि ैल- 
शृङ्गाणि यस्य तत्‌ । “अयोघने दौलदूङ्गे सीराङ्गे कूटमसियाम्‌" इत्यमरः । 
निषिष्टं नितरां चुर्णीकतम्‌ । दुष्टाः राक्षसाः तेषामधिपः रावणः तस्योरः 
वक्षस्थलम्‌ । जनो लोको दृष्ट्रा । हाटकाद्विः सुवर्णगिरिर्मरः । तस्मिन्‌ प्रकटः 
प्रकाशमानः तटः रोधः । तस्मिंस्तटाक इति अति अत्यर्थं शङ्का भ्रानतर्यस्य 
सोऽभूत्‌ । आजौ युद्धे । रावणारिः रघुपतिः तस्य प्रियनटनं इष्टकरणम्‌ । 
तत्र पटुः दक्षः । अष्टापदकटकस्य सुवर्णवलयस्य । “कटकं बलयोऽस्ियाम्‌! 
इत्यमरः । तटित्कोटिसमाः भाः द्युतयः । ताभिरामृष्टाः व्याप्ताः काष्टाः दिद 
यस्य सः । “दिङास्तु ककुभः काष्ठाः" इत्यमरः । ते तव मृष्टिः मे मम इष्ट 
अभिठपितं प्रदेष्टुं दातुं नेष्टे न राक्रोति किम्‌? शक्रोत्यवेत्यर्थः ॥ २० ॥ 


(स्तुतिचं,) दुष्टाधिपस्य रावणस्योरः । स्फुटितं पुटपाकेन शोधितं यत्‌ कनकं 
तन्मयं वर्म यस्य तादृशम्‌ । "साहः कवचं वर्म" इति च । मुष्टिनिष्िष्टतया 


१. स्फुटितं भग्नम्‌” इति पा. । २. गिरिशृङ्गाणि! इति पा.| 


३. “नितरां पिष्टं चूणीकृतमित्यर्थः' इति पा.| 

१. देवीं सीतादेवीं प्रति" इति पा. । 


४२ वायुस्तुतिः 


धष्टास्थिकूटम्‌ । “धान्यादिवृन्दे कूटोऽखी' इति यादवप्रकाडः । अत एव तद्‌ 
दृष्टा सुवणद्विः विङ़ादे तटे तटाकोऽयमिति जनानां शङ्का बभूव । “रूमं हाटकं 
रातकुम्भम्‌' इति, "विरादं प्रकट स्पष्टम्‌" इति, “सानुः प्रस्थं तटं भृगुः" 
इति च । "उछ इति भाषायाम्‌ । येन मुष्टिना । रामप्रियनटनप्टुः स मुष्टिः 
किं ममाभीष्ट प्रदेष्टुं नेष्ट! ईष्ट एव । “अष्टापदं च जाम्बूनदं दिरण्यम्‌" इति, 
“कटको वठयस्तथा" इति च | “इ्ः' इति भाषायाम्‌ । तस्य विद्युत्कोटिसदशी 
भाः । तया परामृष्टाः काष्ठा दिगो येन ॥ २० ॥ 


देव्यादेश-प्रणीति -द्रहिण-हर-बराबद्धय -रक्षो-विघाता- 
या-सेवोदयद्‌-दयाद्रः सह-भुजमकरोद्राम-नामा मुकुन्दः । 
दुष्प्रापे पारमेष्ठ्ये कर-तकमतुलं मूध बिन्यस्य धन्यं 
तन्वन्‌ भूयः प्रभूत-प्रणय-विकसिताब्नेक्षणस्त्यक्षमाणः ॥ 
॥ २१ ॥ 
(कविक,) त्वत्सेवया प्रीतो विष्णुत्रह्यत्वविषये मस्तके दृस्तं निधाय 
निरवग्रहानुग्रहमकरोदिति विज्ञापयति- देव्यादेरोति । देवी सीता । तां प्रति" 
श्रीरामस्याऽदेराप्रणीतिः आज्ञाप्रापणम्‌ । श्रीरामं प्रति देवीविज्ञापनप्रापणं 
च । तदुक्तम्‌- “रामस्य स्वृतरूपस्य वाचस्तेनानयन्त दि" इति । द्रुहिण- 
हरयो ब्रहमरुद्रयोः वरेण अवध्यानि यानि रक्षांसि राक्षसाः तेषां ` विघातः हननं 
स आदिर्थस्यास्तया आसेवया अच्छिद्ररुभ्रूषया उद्यदयया उदरच्छत्कृपया 
आदरः सिक्तः । दुष्प्रापे अन्यैः प्राघुमाक्ये पारमेष्टवे ब्रह्मत्वविषये । अतुलं 
समाधिकरदितं ` करतकं हस्ततकम्‌ । मूर्धं शिरसि विन्यस्य । धन्यं 
कृतार्थम्‌ । “धनगणं लब्धा" (अ.सू.४.४.८४) इति यत्प्रत्ययः । तन्वन्‌ 
कुर्वाणः । भूयः पुनः । प्रभूतः प्रचुरः । ्रभूतं प्रचुरं प्राज्यम्‌" इत्यमरः । 
२. रक्षांसि तेषाम्‌" इति पा. । 


३. “उत्कृष्टकृपया' इति पा. ४. समानाधिकरदितम्‌' इति पा.| 


शो.२१ ४३ 


प्रणयः सेदः । तेन विकसिते अन्जेक्षणे कमटनेत्रे यस्य सः । रामनामा 
रामाभिधः मुकुन्दः हरिः । त्वा त्वाम्‌। (त्वामौ द्वितीयायाः" (अ.सू.८.१.२३) 
इति त्वादेदाः। ईक्षमाणः अवलोकमानः सन्‌ । सहभुजं सहभोक्तारं' अकरोत्‌ 
कृतवान्‌ । मोक्षयुखानुभवकर्तारमकरोदिति ` भावः ॥ २१ ॥ 


(स्तुतिचं.) रामस्य य आदेरास्तस्य देवीं प्रति प्रणीतिः । देव्याश्च रामं 
प्रति । “शम्भुः स्वयम्भूदरहिणश्चतुरवक्त्ः प्रजापतिः" इति च । आसेवया 
वर्धमाना दया । तयाः द्रुतचित्तः । दुष्प्रापे पारमेष्ठय पदे सहभुजमकरोत्‌ 
प्रणयप्रफुह्नेत्राभ्यां त्वामीक्षमाणः ॥ २१ ॥ 


जघ्रे निघ्रेन विघ्रो बहुल-बल-बक-ध्वंसनाद्‌ येन शोचद्‌- 
विप्रानुक्रोश-पादरसु- बिधृति-सुखस्यैकचक्रा-जनानाम्‌ । 
तस्मै ते देव वुर्म्मः कुरु-कुल-पतये कर्म्मणा च प्रणामान्‌ 
किम्मीरं दुर्मतीनां प्रथममथ च यो नम्मणा निरम्ममाथ ॥ 
॥ २२ ॥ 


(कविक,) टनुमदवतारव्यापारविज्ञापनानन्तरं श्रीभीमावतारव्यापारान्‌ 
विज्ञापयन्‌ मुख्यप्राणं ` प्रणमति- जघ्र इति । हे देव, शोचन्तः शोकं 
कुर्वन्तः । ते चते विप्राश्च । तेषु अनुक्रोरापादौः कुपारुभिः । "कृपा 
दयाऽनुकम्पा स्यादनुक्रोदः' इत्यमरः । निघ्न अधीनेन । *अधीनो निघ्र 
आयत्तः इत्यमरः । येन त्वया बहुटं अधिकं बलं शक्तिर्यस्य । “बलं 
सेन्यं बलं स्थौल्यं बलं शाक्तिर्बछोऽसुरः' इति यादवः । तस्य बकस्य ध्वंस- 
नात्‌ हननाद्धेतोः । एकचक्राजनानां एकचक्राग्रामनिवासिनाम्‌ । असूनां 
प्राणानां । "पुंसि भूस्यसवः प्राणाः" इत्यमरः । विधृतिः धारणम्‌ । तेन जातस्य 


१. इतः परम्‌ “सत्यलोकाधिपत्यमित्यर्थः' इति कचित्‌। २. “-कर्तारमतनोदिति' इति पा.| 


३. श्रीमुख्यप्राणम्‌" इति पा. । ४. नायं यादवप्रकादो उपलभ्यते | अन्यत्र कचित्‌ स्यात्‌। 

सुखस्य विघ्रः अन्तरायः । "विघ्रोऽन्तरायः प्रयूहः" इत्यमरः । जपघ्रे हतः । 
हन्तेः कर्मणि लिटि "अभ्यासाच" (अ.सू.७.३.५५) इति कृत्वम्‌ । 
“गमहन-' (अ.सू.६.४.९८) इत्यादिनोपधालोपः । अथ अनन्तरम्‌ । यः 
दुर्मतीनां दुष्बुदधीनां प्रथमं आदिभूतम्‌ । श्रेष्ठमित्यर्थः । ज्यष्ठवधप्रतीकारं 
कर्तुकामं किर्मीरं नाम बकानुजं च । नर्मणा परिहासेन । अनाया- 
सेनेत्यर्थः । निर्ममाथ निर्मथितवान्‌ । “मन्थ विलोडने" ` इति धातोर्ठिटि यो 
ण्‌ (तस्य) “अत उपधायाः" (अ.सू.७.२.११६) इत्युपधावृद्धिः । तस्मै 
तथाविधमदप्ने कुरुकुठपतये कुरुकुस्वामिने ते तुभ्यम्‌ । कर्मणा काय- 
व्यापारेण चकारोऽनुक्तसमुचयार्थः । तेन मनसा वचसा च । प्रणामान्‌ 
नमस्कारान्‌ कुर्मः कृतवन्तः स्मः ॥ २२ ॥ 


(स्तुतिचं.) रोचति विप्रे, यस्य सद्म स्वयमध्युवास, दयापादौः पर- 
तन्त्रेण । “परावास्तु पराधीनो निघ्नः परवडस्तथा' इति, “धुणाऽनुकम्पाऽ- 
नुक्रोराः' इति च । बकवधादेकचक्रानगरवासिनां जनानां प्राणधारण- 
सुखस्यान्तरायो न्यवार्यत । “असवो जीवितं प्राणाः" इति च । अथ च बकानुजं 
किर्मीरं च नर्मणा क्रीडया, अनायासेनेत्येतत्‌, निर्ममाथ निर्ममन्थ । मथे 
विलोडने" इत्यस्य छिरि प्रथमपुरुषे रूपम्‌- ममाथ मेथतुरमेथुरिति । “परिहासो 
भवे्नर्म केकी क्रीडा च खेलनम्‌" इति च । तस्मै ते कायकर्मणा वचनकर्मणा 
मनसा च प्रणामान्‌ कुर्मः ॥ २२ ॥ 


निममृद्रनत्ययत्रं विजर-वर जरा-सन्ध-कायास्थि-सन्धीन्‌ 
युद्धे त्वं स्वध्वरे वा पशुमिव दमयन्‌ विष्णु-पक्ष-द्विदीशम्‌ । 


१. कचित्‌ “स्त्वम्‌” इति पाठः प्रामादिक एव । उत्तरत ममाथेति प्रथमपुरुषत्वेन व्याख्यानात्‌। 


२. छिपिकृतःप्रामायन्‌। नेदं मन्थते रूपम्‌। तथात्वे निर्ममन्थेति स्यात्‌। किन्तु मथे विलोडने" इत्यस्य 
रूपमिदम्‌। अथवा नेदं मथतेरपि रूपम्‌। किन्तु क्रीणात्यादिकात्‌ दिंसार्थात्‌ मनाते रूपम्‌। तत्रापिन 
णट्‌। किन्तु थल्‌ । मीनातेर्छिटि मध्यमपुरुषैकवचने ममिथ ममाथ इति हि द्वयं रूपम्‌। तथाच निर्ममाथ 
निःरोषं हिंसितवानसि मारितवानसीति यावत्‌। 


छो.२३-२४ ४५ 


यावत्‌ प्रत्यक्ष-भूतं निखिल-मख-भुजं तरप्पयामासिथासौ 
ताबत्याऽयोजि तुप्या किमु बद भगवन्‌ राज-सूयाइब-मेधे ॥ 
॥ २३ ॥ 
(कविक,) अनन्यसाध्यो जरासन्धवधस्त्वयाऽकारि । तेन भगवतो महा- 
प्रीतिरासीदिति विज्ञापयति- निमृद्रसिति । विगता जरा येभ्यस्ते विजराः 
देवाः । तेषु वरः श्रेष्ठः । तस्य सम्बुद्धिः । हे विजरवर । 'देवाद्भूते वरः शरेष्ठ 
त्रिषु करीब मनाक्‌ प्रिये" इत्यमरः । जरासन्धस्य कायास्थ्नां शरीरकीकसानां 
सन्धीन्‌ अवान्तरप्रदेरान्‌ । अत्ययत्नं अनतिप्रयत्रं यथा भवति तथा । निर्मूद्न्‌ 
भञ्जन्‌ । त्वं युद्धे रणे स्वध्वरे वा महायाग इव । “वा विकल्पोपमानयोः' 
इत्यमरः । विष्णोः पक्षाः सहाया देवाः । पक्षः पादर्वगरुत्साध्यसदहायब - 
लमित्तिषु' इत्यमरः । तेषां द्विषः द्वेषिणो दैत्याः । तेषामीदां परिवृढम्‌ । 
महादैत्यमित्यर्थः । तं पशुमिव यज्ञपश्ुमिव दमयन्‌ मारयन्‌ । प्रतयक्षभूतं 
चक्र्गोचरम्‌ । निखिलमखभुजं सकलयज्ञभोक्तारं श्रीविष्णुम्‌ । यावत्‌ यथा 
तर्पयामासिथ । "तृप प्रीणने" इत्यस्माद्धातोर्ठिटि "कास्प्रत्ययात्‌-' (अ.सू. 
३,१.३५) इत्यादिनाऽऽम्प्रत्यये थलि रूपम्‌ । हे भगवन्‌ श्रीवायो, त्वया 
असौ श्रीविष्णुः राजसूयेऽरवमेधे च यागविदषे तावत्या तृप्या अयोजि किमु? 
योजितः किमु नेत्यर्थः । वद्‌ ब्रूहि । जरासन्धवधाद्धगवतो यावती प्रीतिः 
सा राजसूययागेऽरवमेधयागे च नाभूदित्यर्थः ॥ २३ ॥ 
(स्तुतिचं.) विजरा निर्जरा देवास्तेषु वर । अतिरायेनायत्नम्‌ । यत्रलेरा- 
दपि विना । स्वध्वरे वा यज्ञ इव युद्धे । पशुमिव विष्णुपक्षद्विडीडं जरासन्धं 
दमयन्‌ । स्विति यज्ञस्य वैष्णवत्वमाह । “सप्ततन्तुर्मखोऽध्वरः' इति, "वा 
विकल्पोपमानयोः' इति च । निखिलमखभुजं सर्वयज्ञभोक्तारम्‌ । उक्तं हि 
भगवता- (अहं हि सर्वयज्ञानां भोक्ता च प्रभुरेव च इति । “येऽप्यन्य- 
१. लिपिकृतपरमादोऽयम्‌ । नेदममरवचनम्‌। इत्यमरः" इत्यत्र “इति यादवः इति पठितव्यम्‌ । 
२. “यावती प्रीतिः तावती प्रीतिः" इति पा. । 

देवताभक्ताः' इत्यादि च । “ज्ञेष्विज्यो हरिः स्वयम्‌" इति चान्यत्र । कृष्णं 
तर्पयामासिथ । असौ कृष्णः राजसूयाङ्गेऽदवमेधे तावत्या तृष्या किमा- 
युज्यत १ ॥ २३ ॥ 


कष्वेलाक्षीणाटइ-हासं तव रणमरि-हनुद्रदोदाम-बाहो - 
बहक्षोहिण्यनीकःक्षपण-सुनिपुणं यस्य॒ सवांत्तमस्य । 
शुश्रूषार्थं चकर्थ स्वयमयमिह सं-बक्तुमानन्दतीत्थ- 
श्रीमनामन्‌ समर्त्थस्त्वमपि हि युवयोः पादपद्मं प्रये ॥ 
॥ २४ ॥ 

(कविक.) त्वदीयमत्यद्धुतं युद्धं श्रीविष्णुना त्वयाऽपि विना न केनापि 
वर्णयितुं शक्यत इति विज्ञापयंस्तयोश्चरणनरिनं शरणं करवाणीत्याह- 
कषवेलेति । अरीन्‌ हन्तीत्यरिहा । तस्य॒ सम्बुद्धिः । दे अरिहन्‌ । हन्तेः 
किप्‌ । ब्रह्मभरणवृत्रेषु किप्‌" (अ.सू. ३.२.८७) इत्यस्य नियमस्य प्रायि- 
कत्वात्‌ । यथाऽह न्यासकारः- प्रायिकश्चायं किविति नियमः । कचिद्‌ 
न्यस्मिननप्युपपदे स दृर्यते । मधुहा । प्रायिकत्वं च वक््यमाणबहुलग्रहणस्य 
पुरस्तादपकर्षाष्धिभ्यते" इति । अन्यत्र प्रयोगश्च “ह्रिहयोऽरिहयोगविचक्षणः' 
इति । आनन्दतीर्थश्रीमनामन्‌ मुख्यप्राण । क्ष्वेला सिंहनादः । वेला तु 
सिंहनादः स्यात्‌" इत्यमरः । तया अक्षीणः प्रवृद्धः अट्रहासः महादासः 
यस्मिस्तम्‌ । बह्चः अक्षोटिण्यो* यस्मिंस्तस्यानीकस्य सैन्यस्य क्षपणे 
१. चरणनलिनसेवां करवाणि" इति पा. । २. “बन्धुहा" इति पा. । 


३. समग्रा चेयमानुपूर्वी - प्रियतमाभिरसौ तिसृभिर्बभौ तिसुभिरेव भुवं सह शक्तिभिः। उपगतो बिनिनी- 
पुरिव प्रजा हरिहयोऽरिहयोगविचक्षणः' (रघुवं.९.१८) इति । कालसामान्यविवक्षायां किवन्यत्रापि 
साधुरिति केचिव्याचक्षते। प्रयोगश्चातर प्रमाणम्‌ । तथाहि मारते- "अमित्रांस्तेजसा मूद्नसुरानिव 
चारिहा! (वनप. ३३.८६) इति। "मधुहा मधुरानाथः' इति च भगवचामसु पठितम्‌ । दातरा्चेदराः 
प्रयोगाः शत्रुहा" , परवीरहा" इत्यादयः। 

४. "अक्षौहिण्यः" इति पा. । अक्षादूहिन्यां वृद्धिर्वक्तव्या (वा.६.१.८९.) इति न वक्तव्यम्‌| अक्षो - 
दिणीत्येव प्राचीनग्रन्थेषु प्रयोगनैयत्यात्‌। 


शो.२५ ४७ 


विनाराने सुनिपुणः अतिकुरालस्तं रणं युद्धम्‌ । यस्य सर्वोत्तमस्य श्रीविष्णोः 
शुश्रुषार्थं सेवार्थं चकर्थ कृतवानसि । उद्रदा उत्कृष्टगदा । तया उदयामः 
उच्छृङ्खलः बाहुः यस्य तस्य तव सम्बन्धिनि । इह अस्मिन्‌ रणे विषये । 
अयं सर्वोत्तमो विष्णुः स्वयं संवक्तुं' सम्यक्‌ प्रतिपादयितुं समर्थः शक्तः । 
त्वमपि समर्थो हि । अहं तु, सर्वोत्तमश्च त्वं च (तयोः) युवयोः । ‹त्यदानीनि 
सर्वर्नित्यम्‌' (असू. १.२.७२) इति युष्मद्‌; रोषः । पादपद्मं चरणनलिनं 
प्रपद्ये शरणं गच्छामि ॥ २४ ॥ 


(स्तुतिचं.) “सिंहनादो भवेत्‌ क्ष्वेडा" इति च । क्षवेडेव क्षवेखा च क्ष्वेला 
च । तया अक्षीणः अन्यूनः अद्रहासो यस्मिन्‌ तं रणम्‌ । क्षवेडया सह 
अक्षीणाट्रहासं वा । स्वक्षवेदया क्षीणः परेषामट्रहासो वा यस्मिन्‌ । स 
चा्ृहासः योऽदरष्वपि प्रतिनदति । उद्रदीतया गदया उद्दामो निरङ्कदो बाहूर्यस्य 
तव । "अयन्तरितं स्यादुदामम्‌' इति च । अक्षोहिणीत्येव प्रतनः प्रयोगः पुराणेषु 
भगवत्पादकृतिषु च । “अक्षादूहिन्यामुपसङ्खयानम्‌' इति इक्यमवक्तुम्‌ । 
बहक्षोहिणीमयं यदनीकं॒तस्य क्षपणे सुनिपुणं रणम्‌ । "चक्रं चमूर्व 
रूथिन्यनीकिनी स्यादनीकं च' इति च । यस्य शुश्रूषार्थं चकर्थ स्वयमयं 
कृष्णः इह रणविषये कीददोऽयं रण इति वक्तु समर्थः । यश्चकर्थं॑स 
त्वमपि । कथङ्कारमन्ये प्रभवेयुः ॥ २४ ॥ 


द्रह्यन्तीं हृद्‌-रुहं मां द्रुतमनिल बलाद्‌ द्राबयन्तीमविद्या- 
निद्रां विद्राव्य सयो-रचन-पटूमथाऽपाय विदया-समुद्र । 
वाग्‌-देबी सा सुविद्ा-द्रविण-द विदिता द्रौपदी रुद्र-पल्या- 
युद्रिक्ता द्रागभेद्राद्‌ रहयतु दयिता पूर्व-भीमाऽङ्ञया ते ॥ 
॥ २५ ॥ 


१. संस्तव इव संवादोऽपि न मूलार्थं जहातीत्यवगन्तव्यम्‌ । 'संबक्तुं सम्यक्‌ कथयितुम्‌" इति पा. । 

(कविक.) अनाद्यविद्यानिवृत्तिं सुविद्यप्राप्तिं च प्रार्थयते- दरह्यन्तीमिति ॥ 
दे विद्यासमुद्र तत्वज्ञानरत्राकर । सुविद्या अध्यात्मविद्या । रैव द्रविणं 
धनम्‌ । तद्‌ ददातीति सुविद्याद्रविणद । पूर्वभीम प्राक्‌ भीमसेनावतार । 
अनिल श्रीवायो । द्रौपदीति विदिता विख्याता । तदुक्तम्‌-“ सा द्रौपदी नाम 
बभूव भूमौ" इति । रुद्रपल्यादुद्विक्ता । रुद्रपल्ी पार्वती । सा आदिर्यासां 
-सौपर्णीवारुण्यादीनाम्‌ । ताभ्यः उद्िक्ता उत्कृष्टा । अथवा रुद्रपतरी 
आदिर्यासां इाच्यादीनाम्‌ । ताभिरुद्रिक्ता उत्कर्ष प्राप्ता । तच्छरीरे ` तासा- 
ममिमानसद्धावात्‌ । या ते दयिता प्रिया वाग्देवी भारती सा । दर्यन्ती द्रोहं 
कुर्वाणाम्‌ । हदि रोहतीति हदर्‌ ताम्‌ । द्रावयन्तीं इतस्ततो धनाद्यादित्सया 
गमनं कारयन्तीम्‌ । अविद्यानिद्रां अज्ञानतन्द्रीम्‌ । ते तव आज्ञया । द्रुतं शीघ्रं 
यथा भवति तथा । विद्राव्य रामयित्वा छित्वा वा । अथ अनन्तरं मां 
सद्योरचनपटं आजुकविताकरणुदाटं आपाद्य कृत्वा । द्राक्‌ इटिति । द्राग्‌ 
टित्यञ्जसाऽह्ाय' इत्यमरः । अभद्रात्‌ अशुभात्‌ । बलात्‌ बलात्कारेण रहयतु 
वियोजयतु ॥ २५ ॥ 


(स्तुतिचं.) द्रन्तीं दद्रम्‌ । रुद जन्मनि । मम हदि जातामौरसीम्‌ । 
अथापि महयं दरहयन्तीम्‌ । या सदाऽभीष्टं विरुरुत्सति, अप्रियमेव सम्प्रापिप- 
यिषति । तदिदं व्यापादनं नाम । “अपकारो भवेद्‌ द्रोहः" इति च । इतस्ततो 
मां बलादिव विषयविषगरतँ द्रावयन्तीं धावयन्ती अविद्यानिद्राम्‌ । निद्रा 
दि स्वापयति । इयमहो धावयति । या मां विद्रावयामास तामेव विद्राव्य 
अथ मां सद्यः काव्यदासररचनपटं विधाय, विरिष्य च हरिगुरुस्तवन- 
पटम्‌ । द्रागमद्राद्‌ विरहयतु त्याजयतु । का? या द्रौपदीति विदिता । भार्या 
तव, आचार्यानी मम । हे विद्यासमुद्र पूर्वभीम, तवाऽज्ञया मयि जाता- 
नुकम्पा ॥ २५ ॥ 


१. “सुपर्णीवारुण्यादीनाम्‌' इति सूक्तम्‌ । प्रायो छिपिकृत्‌ प्रममाद्‌ । २. (तस्याः शरीरे" इति पा. । 


शो.२६ ४९ 


याभ्यां शुश्रूषुरासीः कुरु-कुल-जनने क्षत्र-विप्रोदिताभ्यां 
बरह्मभ्यां बंहिताभ्यां बिति-सुख-बपुषा कृष्ण-नामास्पदाभ्याम्‌ । 
निर्भेदाभ्यां बिदोषाद्‌ द्वि-वचन-बिषयाभ्याममूभ्यामुभाभ्यां 
तुभ्यं च क्षेम-देभ्यः सरसिज-बिटसष्टोचनेभ्यो नमोऽस्तु ॥ २६॥ 


(कविक,) अत्र श्रीनारायण एव कृष्णत्वेनावतीर्णो व्यासस्त्वन्यो महा- 
मुनिरिति केषाञ्चिन्मतम्‌ । तत्निरासार्थं तयोरभेदं प्रतिपादयन्‌ तत्सेवार्थो 
भीमावतार इति प्रकटयन्‌ तेभ्यः प्रणमति- याभ्यामिति । दे श्रीवायो, कुरु- 
कुलजनने कुरूवंडाप्रादुभवि । क्षत्रविप्रोदिताभ्याम्‌ । क्षतात्‌ त्रायत इति 
क्षत्रम्‌ । क्षत्रेण ्षत्रियत्वेन । विप्रेण विप्रत्वेन । उदिताभ्यां प्रादु- 
भूताभ्याम्‌ । चितिसुखवपुषा ज्ञानानन्दस्वरूपेण बुंहिताभ्यां प्वृद्धाभ्याम्‌ । 
तथा च श्रुतिः- “आ पादत आ प्रणखात्सर्व एवाऽनन्दः' इति । सूत्रितं 
च भगवता बादरायणेन “आनन्दमयोऽभ्यासात्‌" इति । अभियुक्तवचनं च- 


“सुखोष्धेखैरेव स्वरसमधुरेः साधुचरितः 

“रुभस्तोभैरेव स्तुतिसमुचितैः सम्भृततनुः । 

'प्रभागुम्कैरेव प्रकृतिसुभगैः प्राप्तगरिमा 

“कृपापरैरेव स्फुटमुपचितः काकुकपतिः' इति। 
निर्भेदाभ्यां मेद्रहिताभ्याम्‌ | “मस्त्यकृूर्मवराहाश्च. ...' इत्यारभ्य नैषां भेदः 
कथञ्रन" इत्यन्तेन सार्धदटोकत्रयेण श्रीमदाचार्यैः श्रीमहाभारततात्पर्यनि्णये 
द्वितीयाध्याये कृष्णव्यासादीनां स्वरूपाभेदः प्रतिपादितः । विषात्‌ द्विव- 
चनविषयाभ्यां कृष्णव्यासेति" वचनद्वयवाच्याभ्याम्‌ । अमूभ्यां मानसप्रत्य - 
क्षाभ्यां उभाभ्यां द्वाभ्याम्‌ । कृष्णनामास्पदाभ्याम्‌ । कृष्णश्च कृष्णश्च 
३. {आ प्रणखात्सर्वं एब सुवर्णः" इति प्रसिद्धोपटब्धग्रुतावानुपू्वीं । *भआपादनखात्‌ सर्वं एव" इति पा. । 


२. (तत्सेवनार्थम्‌' इति पा. 


४. “कृष्णव्यासाविति' इति तु स्वरसः पाटः। ५. “-द्वयविषयाभ्याम्‌' इति पा. । 

कृष्णौ । “सरूपाणामेकरोषः-' (अ.स. १.२.६४) इत्येकरोषः । कृष्णाविति 
नामनी । तयोरास्पदाभ्यां कृष्णङाब्दवाच्याभ्यामित्यर्थः । "कृष्णाख्याः राम- 
नव्यासधनञ्जयजनार्दनाः' इति विद्वः । ब्रह्मभ्य ब्रह्मदाब्दवाच्याभ्याम्‌ । 
ब्रह्मराब्दश्च विष्णावेव । “यमन्तः समुद्रे कवयोऽवयन्ति यदक्षरे परमे 
प्रजाः । यतः प्रसूता जगतः प्रसूती तोयेन जीवान्‌ व्यससर्ज भूम्याम्‌ । तदेवर्तं 
तदु सत्यमाहुस्तदेव ब्रह्म परमं कवीनाम्‌” इति श्रुतिः । 

(्रह्मराब्द्‌ः परे विष्णौ नान्यत्र कचिदिष्यते । 

असम्पूरणाः परे यस्मादुपचारेण वा भवेत्‌ ।।' 

श्रह्मेति परमात्मेति भगवानिति रद्भयते ।' 

“वासुदेवात्मकं ब्रह्म मूलमन्त्रेण वा यतिः! 
इत्यादिषु तस्मिनेव प्रसिद्धः । याभ्यां शुश्रुषुः सेवाकरणेच्छुः आसीः । तुभ्यं 
श्रीभीमाय च । क्षेमदेभ्यः सुखदेभ्यः' । सरसिजविलसह्कोचनेभ्यः । 
सरसिजवत्‌ अम्भोजवत्‌ विलसती रोभमाने छोचने येषां तेभ्यः कृष्णव्या- 
सभीमेभ्यः नमोऽस्तु । "नमःस्वस्ति-' (अ.सू.२.३.१६) इत्यादिना नमः 
दाब्दयोगे" चतुर्थी | २६ ॥ 


(स्तुतिचं.) कुरुकुलजनने भीमावतारे । क्षत्रेण वसुदेवेन विप्रेण पराइरेण 
चोद्धूताभ्याम्‌ । क्षत्रिय इति विप्र इति च ठोकैरदिताभ्याम्‌ । ज्ञानानन्द- 
मयेन स्वरूपवपुषा वुंहिताभ्यामत एव मृख्यवृत्त्या ब्रह्मपदवाच्याभ्याम्‌ । 
याद्वकृष्ण इति वासिष्ठकृष्ण इति च कृष्णनामास्पदाभ्याम्‌ । निर्भदाभ्यामथापि 
विरोषबलाद्‌ द्विवचनविषयाभ्याममूभ्यां भगवद्रूपाभ्याम्‌ । रूपद्वयुधरूषवे 
तुभ्यं चास्तु नमः ॥ २६ ॥ 

१. नेदं विइवकोरो पठ्यते । २. (मन्त्रेण चोच्यते! इति पा. । 
३. 'सुखप्रदेभ्यः' इति पा. । ४. 'नमःशब्दयोगात्‌" इति पा. । 


शो.२७ ५१ 


गच्छन्‌ सौगन्धिकारत्थं पथि स हनुमतः पुच्छमच्छस्य भीमः 
परद्धततुं नाशकत्‌ स ॒त्वमुमुरु-वपुषा भीषयामास चेति । 
पूणं -ज्ञानौजसोस्ते गुरु-तम वपुषोः श्रीमदानन्दतीर्थ 
क्रीडा-मात्रं तदेतत्‌ प्रमद-द सु-धियां मोहक द्वेष-भाजाम्‌ ॥ 
॥ २७ ॥ 


(कविक,) प्रियाप्रीत्यर्थं सौगन्धिककुसुममानेतुं गच्छतो मध्येमार्गं हनुमतः 
पुच्छमद्धर्तुमराक्तिं तन्महाकायतौ भीतिं च नटयतः श्रीभीमस्य तटं विदुषां 
हषर द्वेषिणां मोदहार्थं चेत्याह- गच्छनिति । सौगन्धिकार्थं सौगन्धिका- 
हरणार्थं गच्छन्‌ सः भीमः । पथि मार्गे । अच्छस्य स्वच्छस्य हनुमतः 
हनुमदवतारस्य । पुच्छं वालम्‌ । प्रोत प्रकर्षणोनमयितुं नादाकत्‌ अरा- 
क्तोऽभूदिति यत्‌ । “ङ्क शक्तौ" इत्यस्माद्धातोरुड्‌ । ट्दित्वादङ्‌ । उरु- 
वपुषा महाकायेनोपलक्षितः सः हनुमान्‌ अमुं श्रीभीमं भीषयामास चेति 
यत्‌ । भीतिं प्रापितवानित्यर्थः । “जिभी भये" इत्यस्माद्धातोः "हेतुमति च' 
(अ.सू.३. १.२६) इति णिचि “भियो हेतुभये षुक्‌" (अ.सू.७.३.४०) 
इति षुगागमः । अत एव वपुषेतीत्थम्भूतलक्षणे तृतीया । न करणे । यदि 
करणे तृतीया स्यादु वपर्मयस्य करणं स्यान हेतुः प्रयोजकः । तदेतत्‌ 
द्रेषभाजां द्वेषं भजतां मोहक भ्रामक । सुधियां तत्वज्ञानवतां प्रमदद 
प्रकृष्टानन्दद । गुरुतम गुरुश्रष्ट । हे श्रीमदानन्दतीर्थ । ते तव ॒सम्ब- 
न्धिनोः । पूर्णज्ञानौजसोः । पूर्णे सम्पूर्ण ज्ञानौजसी ज्ञानबले ययोस्तयोर्वपुषोः 
अवतारयोः । क्रीडामात्रं क्रीडेव ठीटैव ॥ २७ ॥ 


१. “स्यात्‌ तदानीमुरुवपुर्भयस्य' इति पा. । 

२. प्रयोजकत्वार्थं एव पुग्विधानादन्यथा पुगप्रसक्तेरिति भावः । “समुद्रलङ्गने यादक्‌ स्थूलशरीरं धृतं 
तादृशस्थूलशरीरेण भीषयामास' इति केचिद्‌ व्याचक्षते । तदात्वे भाययामासेत्येव रूपं स्यान भीष- 
यामासेति। 


26 

(स्तुतिचं,) “सौगन्धिकं तु कल्हारम्‌" इति च । येन कलितिहाराणीव सरांसि 
विलसन्ति । '४ह्‌,2€' इति भाषायाम्‌ । अच्छस्य स्वभावतो जरादि- 
विधुरस्य हनुमतः । स तु हनुमान्‌ । अमुं भीमम्‌ । उसुवपृषा हेतुना । भीमः 
पुच्छमुद्धतु नादाकदिति, हनुमांश्च तमुरुवपुषा भीषयामासेत्येतत्‌ सर्व 
पू्णज्ञानबलयोस्तव वपुषोः क्रीडामात्रम्‌ । ओजः सर्वाभिभवरक्तिः । सा 
च क्रीडा सुधियामानन्दाय मोहाय चेतरेषाम्‌ ॥ २७ ॥ 


बहीः कोटीरटीकः कुटिल-कटु-मतीनुत्कटाटोप-कोपान्‌ 

द्राक्‌ च त्वं सत्वर-त्वाच्छरण-द गदया पोथयामासिथारीन्‌ । 

उन्मथ्यातथ्य-मिथ्यात्व-वचन-वचनानुत्पथ-स्थांस्तथाऽन्यान्‌ 

प्रायच्छः स्व-प्रियायै प्रियतम-कुसुमं प्राण तस्मै नमस्ते ॥ 
॥ २८ ॥ 


(कविक,) सौगन्धिकाहरणसमये त्वयाऽनेककोटिराक्षसान्‌ गदायुद्धे निह- 
त्यान्यान्‌ दुमर्गिवर्तिनस्तकरन्यकत्य प्रियाये सौगन्धिककुसुमं प्रादायीति विज्ञा- 
पयन्‌ प्रणतिं वितनुते- बह्मीरिति । शरणं रक्षकं श्रीविष्णुं ददाति दर्शयति 
यस्तस्य सम्बुद्धिः रारणद । श्ारणं गृहरक्षित्रोः इत्यमरः । दे प्राण 
श्रीवायो । यस्त्वं बह्मीः अनेकाः कोटीः सङ्खयाः । कुटिला वक्रा कटुः क्रूरा 
मतिर्बुद्धिर्यषां तान्‌ । उत्कटौ प्रवृद्धौ आटोपः सम्भ्रमः कोपः क्रोधश्च येषां 
तान्‌ । 'सम्भरमाटोपसंरम्भाः' ` इति यादवः । अरीन्‌ वैरिणः । द्राक्‌ शीघ्रम्‌ । 
अटीकः परहर्ुमगच्छः । "टीकृ गतौ" इत्यस्माघ्ुट्‌ । तथा तेन प्रकारेण गदया 


„ “शरणद रक्षक" इति पा, । 


> 


२. (आटोपावेगसरम्भसम्भ्रमाः' इति तु सम्प्रत्युपलभ्यमानो वैजयन्तीकोडपाठः। 

. यद्यपि टीकतेरात्मनेभाषत्वात्‌ {अटीकिष्ठाः' इति वक्तव्यम्‌ । अथापि {अीकः' इत्याह । अत्र द्यी 
गतिः। 'युद्धयो लुडि" (अ.सू.१.३.९१) इति दयुतादिषु टीकृधातुरपि पठनीयः । तेन लुडि परस्मेभाषत्वे 
“अटीकत्‌ ' इति रूपमिति । तदेतदाह-टीकृ गतावित्यस्माहुड्‌ इति । अथवा किमनेन । सर्वस्मादुभयं 
पदमिति तु सर्वोषधम्‌। तथाहि मुरारिः- '्रत्यासननतुषारदीधितकरष्धियत्‌-' इत्यादि । ततर ्िदयतेः 


५ 

पोथयामासिथ मारयाश्चकर्थ । उत्पथस्थान्‌ उन्माग॑वर्तिनः । अतथ्यं मिथ्या- 
भूतम्‌ । मिध्यात्वमुच्यते येन तन्मिथ्यात्ववचनम्‌ । विरवं मिथ्या दृरयत्वात्‌ 
रुक्तिकारजतवदित्यादिकम्‌ । तदेव क्चनं भाषितं येषां तान्‌ । अ्रायम- 
मिप्रायः- वृश्चिकभयात्पलायमानस्य महासर्पमुखपतनमिव स्वपक्षसाधन- 
पारमार्यानभ्युपगमे वादानधिकारमजानाना ब्रह्यव्यतिरिक्तमिथ्यात्ववादिनः 
सर्वशुन्यवादिनश्च, "भवद्धिर्जगन्मिथ्यात्वसाधकं वचनमुक्तम्‌, तन्मिथ्या सत्यं 
वा' इति विकल्ये सत्यत्वेऽद्ैतभज्गप्रसन्ग इत्यतथ्यमेव वदन्तीति । अन्यान्‌ 
सत्वरत्वात्‌ तूर्ण प्राप्य । “सत्वरं चपलं तूर्णम्‌” इत्यमरः । कर्मणि ल्यब्लोपे 
पृ्चमी वक्तव्या ` इति पश्चमी । उन्मथ्य भटन्तवा । स्वप्रियायै स्वकठत्राय 
्रौपयै प्रियतमकुसुमं इष्टतमपुष्पं ` प्रायच्छ; प्रादाः । प्रपूर्वात्‌ "दाण्‌ दाने" 
इत्यस्माद्धातोर्ठडिः "पाप्रा-'(अ.सू.७.३.७८) इत्यादिना यच्छादेडः । तस्मै 
ते तुभ्यं नमः॥ २८ ॥ 


(स्तुतिचं.) प्रपनानां शरणमाश्रयं ददातीति शरणदः । रणं भव- 
तरणोपायं दर्शयति, रारणं मुक्तिगृहं ददाति, शरणं जगद्रक्षितारं मुकुन्दं 
ददाति वा । “उपाये गृहरक्षित्रोः शब्दः रारणमित्ययम्‌ । वर्तते-' इत्यहि- 
्बध्यसंहितायम्‌ । आटोप इत्यवछेपः । "गर्वो भवेदहङ्कारः । अवेः संवेगः 
संरम्भः सम्भ्रमस्तथाऽऽटोपः' इत्यभिधानम्‌ । बहीः कोटीरटीकः । प्रतीकर्तुम- 
गच्छः । टीकृ गतौ । अनियतमात्मनेभाषत्वम्‌ । आमनन्ति च सर्वस्मादुभयं 
पदम्‌ । शारुहननं च न स्वप्रयोजनाय । किन्तु सतामुपकारायेत्यनेन 
सूचयति । विदितव्याकरणानां नियमभङ्गोऽपि विच्छित्तिमादधाति । विदित- 


रात्रनुपपत्तिं राङ्कमानो व्याचख्यौ च रुचिपतिः-भत्मनेपदविधेरनित्यत्वात्‌। सचतीत्यादिप्रयोगस्य 
दृष्टत्वात्‌" इति । 





१. “पञ्चमीविधाने ल्यबूलोपे कर्मण्युपसङ्कयानम्‌' (२.३.२८) इति जयादित्यपरिगृहीतो वार्तिकपाठ; । 
^ल्यवूलोपे कर्मण्यधिकरणे च' इति भद्रोजिः । अज्ञातमूपाठमनियतपादं वार्तिकं भवति। 


२. ्रियतमकुसुमं प्रायच्छः' इति पा. । 


५४ वायुस्तुतिः 


कलारिल्पानां विकृतोऽपि रेखाविन्यासः सौष्ठवं पुष्णाति चित्रकलायाः । 
आटीक्य च गदया पोथयामासिथ । "पुथ मारणे" । द्रागविलम्बेन । कृतः! 
सत्वरत्वात्‌ । प्रतीक्षन्ते दि भ्रातरः स्वं द्रौपदी च कल्दारम्‌ । तेन त्वर- 
माणः । अतथ्यं वितथं मिथ्यात्ववचनमेव प्रवचनं येषाम्‌ । यदि विइवं मिथ्या 
स्ववचनमपि मिथ्या । ननु न स्ववचनं विदवम्‌ । सत्यं न विङ्वम्‌ । किन्तु 
विरवस्मिन्‌ । अन्यांश्चासुरान्‌ वादेन चोन्मथ्य स्वप्रियायै प्रियतमं कुसुमं 
प्रायच्छः । हे प्रियतम प्राणेति वा ॥ २८ ॥ 


देहादुत््रामितानामधि-पतिरसतामक्रमाद्‌ वक्र -बुद्धिः 

करुद्धः करोधेक-बर्यः क्रिमिरिव ' मणिमान्‌ दष्कृती निष्छरियात्म्‌ । 
चक्रे भू-चक्रमेत्य क्कचमिव सतां चेतसः कष्ट-गासरं 

दुस्तर्क चक्र -पाणेग्गुण-गण-बिरहं जीवतां चाधि-कृत्य ॥ २९॥ 


(कविक.) पूर्वं भीमसेनेन हतो मणिमानाम दैत्यस्तदवैरनिर्यासार्थ सङ्क 
रत्वेन जनिं प्राप्य सर्वज्ञसर्वेदवरसर्वोत्तमत्वाद्यसद्खयेयकल्याणगुणाकरस्य 
भगवतः श्रीनारायणस्य सर्वगुणराहित्यं जीवभावं च प्रतिपादयिष्यन्‌ तद्योग्य- 
श्रुतिन्यायोपेतं कष्टां चकारेति कथयति -देहादिति । देहात्‌ रारीरात्‌ । 
अक्रमात्‌ युगपत्‌ । उत्क्रामितानां गदाघातेनोत््रमणं प्रापितानां असतां 
दुष्टानां अधिपतिः । वक्रबुद्धिः कुटिल्खुद्धिः । करुद्धः कुपितः । क्रिमिरिव दुष्टकीट 
इव । क्रोधैकवदयः कोपपरतन्त्रः । दुष्कृती पापी । मणिमान्‌ मणिमानाम 
दष्टाग्रणीः । निष्क्रयार्थं स्ववैरनिरासार्थम्‌ । भूचक्रं भूमण्डलं एत्य गत्वा । 


. करुमुरिव' इति कचित्‌। २. निरासार्थम्‌" इति पा. 
३. एवञ्नातीयकेषु प्रयोगेषु सर्वत्रापीच्छा भविष्यदर्थः । प्रतिपादयितुमिच्छन्‌ क्रां चकारेत्यर्थः । 
एवमन्यत्रापि । भोक्ष्यमाणो गृहं गतः। भोक्तुमिच्छन्‌ गत इत्यर्थः | 


> 


४. भीमावतारादनन्तरं मध्वावतारे प्रसङ्गं कथयतीति यावत्‌। 
५. 'दुष्टकीटक इव” इति पा. । 


शो.३० ५५ 


चक्रं पाणौ यस्य तस्य । ्रहरणार्थभ्यः परे निष्ठासप्तम्यौ भवतः" (२.२.३६) 
इति वार्तिकात्‌ पाणिङाब्दस्य परनिपातः । श्रीविष्णोर्गुणगणविरहं सत्य- 
सङ्कल्पत्वादिकल्याणगुणसग्ैर्िरदं वियोगं जीवतां जीवभावं च अधि- 
कृत्य उदिदय । सतां सज्ीविनां चेतसः चित्तस्य क्रकचमिव करपत्रमिव 
स्थितम्‌ । दुष्टाः वेदविरुद्धाः तर्काः यस्मिंस्तत्‌ । कष्टराखरं शोकदायिरासं 
चक्रे कृतवान्‌ ॥ २९ ॥ 


(स्तुतिचं, ) तत्र गदाघातेन देदादुत्करामितानां क्रोधवशा इति गणङोऽ- 
भिदहितानां असतामधिपतिः । अक्रमात्‌ क्रमं विहाय । युगपदिति यावत्‌ । 
निष्क्रयार्थं वेरनिर्यातनार्थम्‌ । भूमण्डलमागत्य सतां चेतसः क्रकचमिव 
कषटप्रदं रासं चक्रे । हरेरगुणाभावं जीवभावं च प्रतिपादयत्‌ । (क्रकचं करपत्र 
स्यात्‌" इति च । (7०7 इति भाषायाम्‌ । “कीटे च कुमिवत्‌ क्रिमिः' 
इति चान्यत्र ॥ २९ ॥ 


त्दृ्यक्षानु-सारात्‌ कतिपय-कु-नररातोऽन्यैविं-सृष्टो 
ब्रह्माहं निग्गुणोऽहं वितथमिदमिति ह्येष पाषण्ड-वादः । 
तयुक्त्याभास-जाल-प्रसर-बिष-तरूदाह -दक्ष-प्रमाण- 
ज्वाला-माला-धरोऽग्निः पवन बिजयते तेऽवतारस्तृतीयः ॥ 
॥ ३० ॥ 
(कविक,) कटरा चक्र इत्युक्तम्‌ । तत्र॒ किं प्रतिपाद्यम्‌? कैरङ्गी- 
कृतम्‌? केनाङ्गीकृतम्‌? इत्याराङ्कायां तत्सर्वं स्पष्टमाचक्षाणः श्रीवायोस्तुती - 
यावतारविजयमाह- तष््रक्षानुसारादिति । ब्रह्माहं न जीवः । जीवभाव- 
स्याविद्यामूरत्वात्‌ । अविद्यानिवृत्तौ ब्रह्मैव निरगुणोऽहं क्त्वभोक्तृत्वादि- 
गुणरहितोऽदहम्‌ । इदं परिदृदयमानं जगत्‌ वितथं मिथ्या इत्येष पाषण्ड- 
वादः पाषण्डप्रलापः । “सत्य आत्मा सत्यो जीवः सत्यं भिदा सत्यं भिदा 


१. शचक्रपाणेः श्रीविष्णोः" इति पा. । २. “-मालाधराग्निः' इति कचित्‌। 

सत्यं भिदा, (आत्मा हि परमस्वतन्त्रोऽधिगुणो जीवौऽल्परक्तिरस्वत- 
न्त्रोऽवरः', “सत्यं च जगदीदटराम्‌" इत्यादिश्रुतिविरोधात्‌ पाषण्डवादत्व- 
मवसेयम्‌ ` । ननु 'योसावसौ पुरुषः सोऽहमस्मि", "एकमेवाद्वितीयं ब्रह्म, नेह 
नानाऽस्ति किञ्चन । मृत्योः स मृत्युमाप्नोति य इह नानेव पद्यति' 
इत्यादयनेकान्यैक्यवाक्यानि सन्ति । तेषां का गतिरिति चेदुच्यते । सोऽद्‌- 
मस्मीत्यादिकमन्तयम्थिक्यामिप्रायम्‌ । 


“अन्यर्यामिणमीरोडामपेक्षयाहं त्वमित्यपि। 
“सर्वदाब्दाः प्रयुज्यन्ते सति भेदेऽपि वस्तुषु" इति ॥ 


१. कचित्‌ “सत्यं भिदा" इति सकृदेव प्यते । 


२. तथाहि पाषण्डवादो निरुक्तः शासेषु "पालनाच त्रयीधर्मः पारशब्देन निगयते । षण्डयन्तितु तं 
यस्मात्‌ पाषण्डास्तेन कीतिंताः' इति । पाषण्डाचरणं च पाद्मे निरूपितं यथा ( पार्वतीं प्रति 
रुदरवचनम्‌)- 

“येऽन्यदेवं परत्वेन बदन्त्यज्ञानमोदहिताः। नारायणाज्जगद्भन्यात्‌ ते वे पाषण्डिनस्तथा 


"कपालमभस्मास्थिधरा ये ह्यवेदिकलिङ्गिनः। ऋते बनस्थाश्रमाच् जटावल्कलधारिणः॥ 
(अवेदिकक्रियोपेतास्ते वे पाषण्डिनस्तथा । शङचक्रो्ध्पुण्डादिचिहैः प्रियतमैरहरः ॥ 
(रहिता ये द्विजा देवि ते वै पाषण्डिनो मताः। श्रुतिस्मृत्युक्तमाचारं यस्तु नाऽचरति द्रिजः॥ 
“स पाषण्डीति विद्यः सर्वलोकेषु गितः । समस्तयन्ञभोक्तारं विष्णुं ब्रह्मण्यदेवतम्‌॥ 
“उदस्य चान्यदेवेभ्यो जुहोति च ददाति च । स पाषण्डीति विद्यः स्वतन्त्रो बाऽन्यकर्मसु ॥ 
(स्वातन्त्र्यात्‌ क्रियते यैस्तु कर्म वेदोदितं महत्‌। विना वै भगवत्प्ीत्या ते वै पाषण्डिनः स्मृताः ॥ 
“यस्तु नारायणं देवं ्रह्मरुदरादिदैवतैः। समत्वेनैव जानाति स पाषण्डी भवेत्‌ सदा ॥ 
“अनास्था क्रियते येन मनोवाक्ायकर्मभिः। वासुदेवं न जानाति स पाषण्डी भवेद्‌ द्विजः ॥ 
“विष्णुवैष्णवगोभूमिदेवादिषु बिरोषतः। अरवत्थतुलसीतीरथक्षत्रादिषु महागुरौ ॥ 
लक्ष्मीसरस्वतीगङ्गायमुनासु वरानने । स्मृताः पाषण्डिनस्तेऽपिये न सेवापरायणाः॥ 
'सदराकषनद्राक्षभद्राक्षस्फटिकाक्षादिधारिणः। जटिला भस्मलिप्ताङ्गास्ते वे पाषण्डिनः प्रिये ॥ 
“किमत्र बहुनोक्तेन ब्राह्मणा ये वेष्णवाः। असदाचरणाध्चेत्‌ स्युस्तदा पाषण्डिनः स्मृताः ॥ 
“एतद्धोजनपानादिकर्मभिरवैष्णवा जनाः। पाषण्डिनस्तथा स्यु जटाभस्मादिधारिणः॥ ' 
(उत्तरखं.अ.४२) 


शो. ३०-३१ ५७ 


एकमेवाद्वितीयं ब्रहयत्यादिकस्य तु ` समाभ्यधिकराहित्यादिविषयतया साव- 
कारात्वम्‌ । नेहनानेत्यादिनिन्दनार्थवादस्य तु स्वगतभेदविषयत्वेन सावका- 
रत्वम्‌ । अन्यथेदेति विदोषणवेयर््यात्‌ । कतिपयकुनैरेः कैश्चित्तमोयोग्यैः 
कुत्सितजनैः । तदुष्ेक्षानुसारात्‌ । तस्य सङ्करस्य दुष्प्रक्षा दुप्रज्ञा । तस्या 
अनुसारः अनुसरणं तस्मात्‌| आदृतः अङ्गीकृतः । अन्यैः मुक्तियोग्यैः सुजनैः 
विसृष्टः त्यक्तः । पाषण्डवादत्वादिति भावः । युक्तिविदवभासमानाः नतु 
युक्तयः । तस्य सङ्करस्य युक्त्याभासाः । तेषां जाठं समूहः । तस्य प्रसरः 
प्रसारः । स एव विषतरूः विषवृक्षः । तस्य उद्वाहः उत्कृष्टदहनम्‌ । तस्मिन्‌ 
दक्षाणि समर्थानि प्रमाणानि श्रुतिवाक्यानि । तान्येव ज्वाामालाः ज्वाठा- 
परम्पराः । ताः धारयति यः सोऽग्निः । हे पवन । ते तृतीयः तार्तीयकः । 
अवतारः मध्वावतारः विजयते सर्वोत्कु्टत्वेन वर्तते ॥ ३० ॥ 
(स्तुतिचं.) अहमेव ब्रह्य; अतो निर्गुणोऽदहम्‌; इदं विदवं वितथमित्येष 
पाषण्डवाद्‌ः। पाषडि हिंसागत्योः । पाषण्डति यो हिनस्ति वेदपदवीम्‌, अपथे 
च पतति । अन्यैः सुजनैर्विसृषटः । तस्य मणिमतः तद्वादस्य वा युक्तयाभासानां 
जाटं पटलम्‌ । तस्य प्रसर एव विषवृक्षः । तस्य समूलदाहे दक्षाणि प्रमा- 
णान्येव ज्वालामालाः । ता बिभ्रदयं हे पवन, तव तृतीयोऽवतारः मध्व- 
पावकः ॥ ३० ॥ 


आ-क्रोरन्तो निराशा भय-भर-बिवर-स्वारायारिकिन-दर्प्पा 
वाशन्तो देश-नाशस्त्विति बत कु-धियां नादामाशा दशाऽशु । 
धावन्तोऽइ्टील-शीला बितथ-रापथ-शापारिवाः शान्त-गौर्यया- 
स्त्वदू-व्यख्या-सिंह-नादे सपदि दहरिरे मायि-गोमायवस्ते ॥ ३१॥ 


(कविक,) मायावादिनो मध्वाचार्यतत्वविद्याव्याख्याने प्रवर्तमाने सति 
सिंहनादे प्रवर्तमाने जम्बुका इव कष्टं दां प्रापुरिति विज्ञापयति- 


१. “समानाभ्यधिक-' इति पा. । 

आक्रोशन्त इति । दे श्रीमदाचार्यवर्य । त्वब्याख्यासिंहनादे तव व्याख्या- 
नरूपसिंहध्वनौ श्रूयमाणे सति । ते त्वया पराजिताः मायिगोमायवः 
मायावादिमुगधूर्तकाः। "गोमायुर्मृगधूर्तकः' इत्यमरः । सपदि तदानीं व्याख्यान - 
समये । आक्रोदान्तः क उपायः का गतिः किं शरणमिति" परस्परमाह्यानं 
कुर्वाणाः । निरााः निर्गतविजयाकाङ्घाः । भयभरेण साध्वससमृद्धवा 
विवः परवङाः स्वारयः स्वाभिप्रायः येषां ते । च्छिन्दर्पाः गलितगर्वाः । 
कुधियां कुत्सितवुद्धीनां देडनाडाः स्थानभ्रंराः बत हाहेति नारं मृतिं वान्तः 
रुवन्तः । “तिरश्ां वारितं रुतम्‌" इत्यमरः । ददा अदाः दा दिङाः । 
आशु सप्र धावन्तः गच्छन्तः । अरटीलशीलाः ग्राम्यस्वभावाः । ग्राम्ये 
त्वरटीलम्‌' इत्यमरः । वितथौ व्यर्थ शपथदापौ' प्रतिज्ञोपाठम्भौ येषाम्‌ । 
ते च ते अरिवाः अमङ्गलाः। शान्तरौरयाः नष्टौर्यगुणाः सन्तो ददृशिरे 
दृष्टाः ॥ ३१॥ 


(स्तुतिचं,) ये च पाषण्डवादमनुगतास्ते मायिगोमायवः । त्वद्भयाख्यासिंह - 
नादे श्रूयमाणे सपदि तस्मिनेव क्षणे कान्दिरीका आद्रा दिद दाप्या 
धावन्तो ददिरे । “सु गतौ" इति धातोर्वगितायां गतौ धावादेशः । तथाहि 
जयादित्यः(अ.सू.७.३.७८)-सर्तर्वगितायां गतौ धावादेडामिच्छन्ति । 
अन्यत्र सरति, अनुसरतीत्येव भवति" इति । ननु “धावु "धातोरेव रूपसिद्धौ 
किमनेन द्राविडप्राणायामेन? शृणु । प्रतना धावतिं रुद्धावेव पेदुः । “धावु 


< 


. (आक्रोशन्तः कि शरणं क उपायः का गतिरिति" इति पा.। २. “बिगतविजयाकाङ्काः' इति पा. । 


५ 


, तदेतदेवं व्याख्येयम्‌ - कुधियां नारं देरानारा इति वादान्त इति । आचार्यपादप्रवचनेन कुधियामेव 
नादाः समजनि। न सज्नलोकस्य । परन्तु कुधियः स्वनारामेव देना इति भ्रमन्तो ववादिरे । यद्यपि 
सिंहनादेन जम्बुका एव पलायिताः । स्वयं वनाद्धंहिता जम्बुका मेनिरे वनमेव नष्टमिति । तदुक्तम्‌ 
“अत्रानन्तस्वान्तवेदान्तिसिंहे मुख्यव्याख्यानिस्वने जुम्भमाणे। सयो मायद्वादिदन्तीन्द्रभीमे भेजे 
क्षोभो मायिगोमायुयूथेः" (म.वि. १२.१) इति । “आक्रन्दं मे हन्त शृण्वन्तु सोऽयं हाहा मायावाद 
उत्सादमेति' (१२.७) इति च। 


४. “शपथाक्रोडयोः शापः" इति दण्डनाथः । 


श्लो .३१-३२ ५९ 


रुद्धौ" इति । तदनुसारेण सर्तर्धावादेरामाह पाणिनिः । अधुनातनास्तु 
गत्र्थऽपि पठन्ति- “धावु गतिशुद्धयोः' इति । तत्यक्षे धावतेरेवेदं रूपम्‌ । 
सर्तधावादेङविधायकं सूत्रं तु व्यर्थं भवति । 'गोमायुरभूरिमायः स्यात्‌” 
इति च । अवङ्यं च ते गोमायवः । निर्वचनसाम्यात्‌ । येषां गौर्वचनमेव 
माया । सजन्ति मायामिति च सृगालान्‌ वदन्ति । आक्रोरान्तः हा हन्त भग्र 
सम्प्रदाय इत्याक्षिपन्तः । “राप आक्रोदा आक्षेपः" इति च । हन्त क इदानीं 
रारणमस्माकमिति परस्परं रुदन्तो वा । क्रोरान्तीति हि क्रोष्टवः । भयभरेण 
स्वादयमाविष्कर्तुमप्यप्रभवः । गकितगर्वाः । कुधियां नादं देदानाडा इति 
वादान्तः तिर्यञ्च इवाऽरुवन्तः । तिरश्चां हि रुतं वारितमुच्यते । यद्यपि 
वादातिरात्मनेभाषो दिवादिः । महतां प्रयोगमनुरुणद्धि व्याकरणम्‌ । न 
व्याकरणं प्रयोगः । बहूनि च व्याकरणानि भवन्ति । भ्वादिरपीष्यताम्‌ । यथा 
छीवतिः । प्रयोगडरणा टि वैयाकरणाः । वाइयन्त इति वारासिर्यश्चः । 
तद्वदाचरन्त इत्यनुसन्धाय सन्तोष्टव्यं व्याकरणस्तनन्धयैः । अरटीटं न श्रियं 
लाति । असंस्कृतचर्या इत्येतत्‌ । ग्राम्यमरटीटमुच्यते इति, “निन्दायां 
विस्मये बत" इति च ॥ ३१ ॥ 


त्रिष्वप्येवाव-तारेष्वरिभिरप-धुणं हिंसितो निविंकारः 
सर्वज्ञः सर्व-रक्तिः सकल-गुण-गणापू्ण-रूप-प्रगल्भः । 
स्वच्छः स्वच्छन्दमृत्युः सुखयसि सुजनं देव किं चित्रमत्र 
त्राता यस्य त्रि-धामा जगदुत बशगं किङ्कराः राङ्करायाः ॥ 
॥ ३२ ॥ 
(कविक.) अवतारत्रये विकारहेतौ सत्यपि निर्विकारत्वादिगुणाद्वत्वं' 
विज्ञापयन्‌ रार्वादिसर्वसुरसेव्यत्वेन स्तौति- त्रिष्विति । त्रिषु अवतारेषु 


१. ननिविकारगुणाद्यत्वम्‌" इति पा. । 

हनुमदादिप्रादुभविषु । अरिभिः शत्रुभिः । अपगता घृणा यस्मिन्‌ कर्मणि 
तत्‌ । दिसितः प्रहतोऽपि निर्विकारः विकाररदित एव । सर्वज्ञः सर्वर्थि- 
वित्‌ । सर्वेषु कार्येषु शक्तिः सामर्थ्यं यस्य स सर्वाक्तिः । सकलगुणगणाः 
समस्तज्ञानानन्दादिगुणसमूहाः, तैः आपपूर्णरूपं परिपूर्णस्वरूपम्‌, तेन 
प्रगल्भः प्रौढः । स्वच्छः पापादिठेपरहितः । अत एव स्वच्छन्दमृत्युः 
स्वेच्छामुतिः । दे देव श्रीमुख्यप्राण । एतादरास्त्वं सुजनं भक्तजनं सुखयसि 
आनन्दयसीति यत्‌ अत्र अस्मिन्‌ सुखदाने किं चित्रम्‌? किमाश्चर्यम्‌! 
“आलेख्याश्र्ययोधित्रम्‌" इत्यमरः । आश्चर्य नास्तीत्यर्थः । तथादि- यस्य 
तव त्रीणि अनन्तासनवैकुण्ठक्षीरार्णवरूपाणि धामानि स्थानानि यस्य सः 
त्रिधामा विष्णुः त्राता रक्षकः । उत किञ्च | जगत्‌ विष्टपं वगं वदावर्तिं । 
गङ्करा्याः रार्वा्याः सर्वे किङ्कराः सेवकाः- 


"बलमिन्द्रस्य गिरिडो गिरिास्य बठं मसत्‌। 
"वलं तस्य हरिः साक्षान हरर्बछमन्यतः | ' 


इत्ययमर्थः सूचितः ॥ ३२ ॥ 


(स्तुतिचं,) अपयृणं निर्दयं हिंसितः । अथापि निर्विकारः । आखणाइमा 
हि सः। प्रगल्भः प्रौढ उच्यते इति च । गल्भ दार्द्ये | "धार्य" 
इत्यन्ये । “अधाषटर्ये' इत्यपरे । असुरावेशविरहात्‌ स्वच्छः पर्तये 
परिगणितः । “स्वच्छन्दो निरवग्रहः" इति च । इच्छामरणः । त्रिधामा 
नारायणः । इवेतद्वीपोऽनन्तासनं वेकुण्टश्चेति यस्य त्रीणि मुक्तिधामानि । 
“अमृतं क्षेममभयं त्रिधाम्रोऽधायि मूर्धसु" इति भागवते । अवस्थात्रयनियमनाय 
विरवस्तैजसः प्राज्ञ इति त्रीणि धामानि स्वरूपाणि वा यस्य । प्रणवस्य 


त्रीण्यक्षराणि त्रयो वा वेदा यस्य धाम ॥ ३२ ॥ 


१. रक्षिता! इति पा, । 


शछो.३३ ६१ 


उदयन्मन्द-स्मित-श्री-मूदु मधु-मधुराठाप-पीयूष-धारा- 
पूरासेकोप-शान्तासुख-सुनन-मनो-लोचनापीयमानम्‌ । 
सन्द्रकषये सुन्दरं सन्दुहदिह महदानन्दमानन्दतीत्थं 

श्रीमद्‌ -वक्तन्दु-विम्बं दुरित-नुदुदितं नित्य-दाहं कदा नु ॥ ३३॥ 


(कविक,) मुख्यप्राणमुखावठोकनस्य सकटपुरुषार्थदेतुत्वात्‌ तत्कदा भवि- 
ष्यतीत्याकाङ्गति- उयन्मन्दस्मितेति । नित्यं वृद्धिक्षयरहितं श्रीविष्णुं भक्त - 
जनेभ्यो ददाति दर्शयति यस्तस्य सम्बुद्धिः । हे नित्यद्‌' । वृद्धिक्षयौ नतु 
परस्य सदातनस्य" इति दहि वृद्धिक्षयराहित्यं श्रीविष्णोरुक्तम्‌ । श्रीमदान- 
न्दतीर्थ । तव सम्बन्धि उद्यन्मन्दस्मितश्रीमृदु उद्रच्छन्मृदुहसितशोभा- 
कोमलम्‌ । मधु क्षौद्रम्‌ । तद्रन्मधुराः मनोहराः । आलापाः आभाषणानि । 
स्यादाभाषणमालापः" इत्यमरः । त एव पीयूषाणि । तेषां धाराः परम्पराः । 
तासां पूरः निकरः । तेनाऽसेकः अभिषेचनम्‌ । तेन उपदान्तं प्रनष्टं असुखं 
येषां तेषां सुजनानां स्नानां मनोलोचनैः आपीयमानं आ समन्तादनुभूय- 
मानम्‌ । सुन्दरं मनोहरम्‌ । “सुन्दरं रुचिरं चारु सुषमं साधु शोभनम्‌" ` 
इत्यमरः । इह एषु सेवाप्रवृततास्मदादिजनेषु । महानन्दं भूरिसुखं नित्यं 
सन्दुहत्‌' ददत्‌ । दुरितनुत्‌ पापनुत्‌ । उदितं प्रसन्नम्‌ । एतादृशं श्रीमद्र- 
१. नित्यदा सर्वदेति व्याख्यानं कदेति काटप्ररनान कृतम्‌। अपिच सर्वदेत्यर्थ नित्यदेति पाणिनिं 
पठति। स्वरादिषु तु पठन्ति। आकृतिगणत्वात्‌ । प्रयोगश्च भारते ~ त्वमग्रे सर्वभूतानामन्तश्चरसि 
नित्यदा! (आदिप. ५.२८) 

२. कचित्‌ "मनोज्ञं मञ्जु मञ्जुलम्‌” इतीयानेव कोदभागः पठ्यते । परन्तु ततर सुन्दरडाब्दो नास्ति। 

३. परममहत्परिमाणमितिवन्महदानन्दमिति कथश्चिद्योजनीयम्‌। यद्वा परमश्रौतखिविक्रमाचार्यः श्रौत - 
मानन्दमत्र निर्दिदेडा । श्रुतिषु चैतन्यस्वरूस्याऽनन्दस्य नपुंसकेनैव निर्देशात्‌ । तथाहि श्ुतिः- “विज्ञा- 
नमानन्दं ब्रह्म" इति। अथवा महतो मोक्षसाम्राज्यस्याऽनन्द इति व्याख्येयम्‌ । “महती बह्कीभेदे 
राज्ये स्यात्तु नपंसकम्‌” इति मेदिनी । महद्राज्यविराटयोः' इति विरवः। महदिति व्यस्तम्‌, 
पूज्यमित्यर्थः, वक्तरेन्दुबिम्बेऽन्बेति' इति च केचित्‌ व्याचक्षते 


४. नित्यं दददिति वदता महदानन्दं नित्यदा सन्दुहदिति चान्वयः सूचितः । कचित्‌ "नित्यम्‌" इति न 
पठ्यते । 

६२ वायुस्तुतिः 
कत्रन्दुविम्बं दोभावन्मुखचन्द्रमण्डलं अहं कदा नु कदा वा सन्दरक्षय 
आलोकयिष्ये । रोश्चेति वक्तव्यम्‌ † (वा, १,३.२९) इति सम्पूर्वो - 
रात्मनेपदम्‌ ॥ ३३ ॥ 


(स्तुतिचं.) मन्दस्मितरोभया सुकुमारम्‌ । मधुमधुर आलाप एव पीयू- 
षम्‌ । तस्य धारापूरे पूरेण वा आसेकः अभिषवः । तेन उपरञान्तमुपक्षीणमसुखं 
दुःखं येषां तेषां सुजनानां सुजैर्वा मनसा नयनाभ्यां चाऽपीयमानम्‌ । 
मनोहरणमासेचनकं च । इह भक्तजने मयि, भूमौ वा आनन्दं सन्दुहत्‌ । 
महत्‌ महनीयम्‌ । महान्तमानन्दं वा । महत्तत्वमिति यथा । महचाऽनन्दरूपं 
ब्रह्म व्याख्यानेन सन्दुृद्‌ वा । महतो मोक्षस्याऽनन्दमिति वा । कदा नित्यदा 
सन्द्रषये । सदा तदाननं कदा निर्व्णयेयम्‌ । 'दरोश्चेति वक्तव्यम्‌" इति 
वार्तिकात्‌ (१.३.२९) आत्मनेपदम्‌ । अकर्मकादित्यनुवर्तनं कवयो नानु- 
मन्यन्ते । नित्यं विष्णुं ददाति द्यतीति नित्यदो मध्व॒ इति च 
व्याचक्षते । नित्यदा उदितं सदोदितमिति वा । नेन्दुविम्बमिव नक्तमेव । 
बहुगुणतया दाखषूदितं च ॥ ३३ ॥ 


प्राचीनाचीण्ण-पुण्यो्चय-चतुर-तराचारतश्चारू-चित्ता- 
नत्युचां रोचयन्तीं श्रुति-चित-बचनां श्रावकांश्चोय-चुचून्‌ । 


१. कचित्‌ अतिंश्रुदिशिभ्यश्चेति वक्तव्यम्‌” इति पठ्यते । पाठविभ्रमोऽयं वैयाकरणानाम्‌। दरश्चेति 


वक्तव्यम्‌” इति कारिकाटतः पाठः । ततक्षे समोगम्युच्छिप्रच्छिस्वरत्यतिंश्रुविदिभ्यः' इति सूत्र- 
पाठः। 

२. नन्वकम॑काचचेत्यनुवर्तनाद्वकतनदुविम्बं सन्द्र्ष्य इति कथम्‌ ९ इत्थं समाधेयम्‌ । सकर्मकादपि बहुलं 
प्रयोगदर्शनात्‌ अकर्म॑कत्वं प्रायिकमिति वक्तव्यम्‌ । तेन (आजघ्रे विषमविलोचनस्य वक्षः” इति 
भारविः, "आहध्वं मा रघूत्तमम्‌" इति भद्रि सङ्गच्छेते । ^रक्षांसीति पुराऽपि संशृणुमहे वीरस्तु 
कस्तादृराः"' इति मुरारिप्रयोगोऽप्यप्रामादिको भवति । अत एवानर्धराघवव्याख्याने (अङ्क.६.२५) 
रुचिपत्युपाध्यायोऽप्याह- “अकर्मकादिति तत्रानुवर्तत इति प्रायिकम्‌ इति । यदि सर्वत्राप्यध्याहार - 
णैव योजनीयमित्याग्रहः, अत्रापि तर्हि प्रप्येत्यध्याहृत्य सन्तोष्यतामन्तरात्मा | 





शो.३४ ६३ 


व्याख्यामुत्खात-दुःखां चिरमुचित-महाचा्य॑चिन्ता-रतास्ते 
चित्रां सच्छास्र-कर्तशररण-परि-चरज्छावयास्मांश्च किञ्चित्‌ ॥ 
॥ ३४ ॥ 


(कविक,) सच्छास्रसन्दर्भतत्त्वं तद्योग्यश्रोतृभ्यो व्याकुर्बाणान्‌ श्रीमदा- 
नन्दतीर्थर्यान्‌ कृतार्थवद्धया तद्भयाख्यानं शुश्ुषुः प्ा्थयते- प्राचीनेति । 
सच्छाखाणि ऋगादयश्चत्वारो वेदाः पञ्चरात्रं भारतं मूढरामायणं च | यथोक्तं 
स्कान्दे 

'ऋग्यजुसामाथर्वाणो भारतं पशचरात्रकम्‌ | 

“मूलरामायणं चैव शा्मित्यभिधीयते ॥ 


“यचानुकूलमेतस्य तद्धि रासं प्रकीर्तितम्‌ । 
“अतोऽन्यो ग्रन्थविस्तारो नैव शासं कुवर्त्मं तत्‌" इति। 


तेषां कर्ता व्याकर्ता । तस्य सम्बुद्धिः । दे सच्छासकर्तः । अथवैतदनुसा- 
रिणां भाष्यादिसच्छास्राणां कर्त प्रणेतः । उचितमहाचार्यं योग्यपूज्यगुरो । 
प्राचीनं प्राक्‌ । "विभाषाऽश्वैरदिकूखियाम्‌' (अ.सू.५.४.८) इति विभाषा 
खप्रत्ययः । तत्र पूर्वजन्मस्वित्यर्थः । आचीर्णानि आचरितानि पुण्यानि । 
तेषां उच्चयः समूहः । तेन चतुरतरा पटुतराः । आचाराः सत्सम्प्रदाया- 
चरणानि । तेभ्यः । “पञ्चम्यास्तसिल्‌ (अ.सू.५.३.७) इति तसिट्‌- 
प्रत्ययः । चारूणि निर्दोषाणि चित्तानि चेतांसि येषां तान्‌ । “चित्तं तु 
चेतो हदयम्‌” इत्यमरः । चोदः प्ररनैः प्रसिद्धाः चोद्यचुश्चवः तान्‌ । तेन 
वित्तः-' (अ.सू.५.२.२६) इत्यादिना वचुद्ुप्‌ । श्रावकान्‌ श्रोतुन्‌ प्रति । 





१. यद्यपीदं सूत्रं किसर्वनामबहुभ्यः पर्सूत्रादनुवृततेभ्यस्तसिरत्ययं विधत्ते । न सर्वपदेभ्यः प्म्यन्तेभ्यः 
इति वैयकरणानां मतम्‌। अथाप्यन्येषामपि यथाप्रयोगं साधुत्वं पाणिनिर्मन्यते । तदेतद्‌ विकि स्फुटम्‌ 
(तसिप्रकरण भआदादिभ्य उपसङ्कयानम्‌' (५.४.४४) इति । तेनायमाचारत इति तसिः प्रत्ययः इति 
वक्तुमुचितमिति भाति। 

६४ वायुस्तुतिः 


परतिरब्दोऽत्राध्याहर्तव्यः । अन्यथा रुच्यर्थानां प्रीयमाणः' (अ.स. १.४.३३) 
इति सम्प्रदानसज्ज्ञायां चतुर्थी स्यात्‌ । चिरं अत्यर्थं रोचयन्तीं आनन्द्‌- 
यन्तम्‌ । श्रुतौ चितानि विद्यमानानि वचनानि वाक्यानि यस्यां ताम्‌ । 
अत्युचां अत्युत्कृष्टम्‌ । उत्खातदुःखाम्‌ । उत्खातानि उन्मूठितानि दुःखानि 
यया ताम्‌ । चित्रां विविध्रुतिस्मृतीतिहासपुराणाद्युपन्यासेनाऽश्चर्यरूपां 
व्याख्यां व्याख्यानम्‌ । तेन तव चिन्तारतान्‌ ध्याननिरतान्‌ । चरणपरिचरान्‌ 
श्रीपादपरिचारकान्‌ अस्मांश्च | किथित्‌ यावद्वृहणयोग्यं तावदित्यर्थः | श्रावय 
श्रुतिपथं प्रापय ॥ ३४ ॥ 

(स्तुतिचं.) प्राचीनेषु जन्मसु आचीर्णानां पुण्यानां समुचयेन साधावेव 
पथि पतितुं सञ्जातपाटवेन समाचारेण पूतचेतसः । चोदयषु निपणाश्चोद्य- 
चुञ्चवः । प्ररनोपक्षेपचणाः । प्रसिद्धार्थं चुश्ुप्चणपौ स्मरन्ति वेया- 
करणाः । श्रावकान्‌ रोचयन्तीं आनन्दयन्तीम्‌ । श्रावंश्रावं पुनश्च श्रोतव्यं 
निरन्तरं श्रोतव्यमिति तर्ष वा जनयन्तीम्‌ । तां व्याख्यां चरणपरिचरानस्मांश्च 
किचित्‌ श्रावय ॥ ३४ ॥ 


पीठे रत्नोप-ङ्घपे रुषिर-रुषि-मणि-ज्योतिषा सननिषण्णं 

ब्रह्माणं भाविनं त्वां ज्वलति निज-पदे वैदिक्या हि विद्याः । 
सेवन्ते मूर्तिमत्यः सु-खरित चरितं भाति गन्धर्व-गीतं 

प्रत्येकं देव-संसत्स्वपि तब भगवनर्तित-यो-बधूषु ॥ ३५ ॥ 
(कविक,) मूर्तिमत्सर्ववेदिकविद्यासेव्यत्वेन स्तुवंस्तव चरितं तत्र देव- 
सभासु गन्धर्वगणैः सादरं गीयत इति विज्ञापयति- पीठ इति । हे सुचरित 
शोभनचरित्र । निजपदे आत्मीयपदे । रुचिराः मनोहराः रुचयो दीप्तयो येषां 
तेषां मणीनां माणिक्यानां ज्योतिषा प्रभया ज्वठति प्रकारामाने । रतैः 


१. “इति चतुथी स्यात्‌" इति पा. । चतुर्थीप्रसङ्ग स्यात्‌" इति कचित्‌। 
२. “यस्यास्ताम्‌! इति पा. । 


शो. ३५-३६ ६५ 


उत्कृष्टमणिभिः । उप्ते निर्मिते पीठे सिंहासने सन्निषण्णं समासीनम्‌ । 
निपूर्वात्‌ सीदतेः "गत्यर्थाकर्मक-' (अ. सू. ३.४.७२) इत्यादिना कर्तरि 
निष्ठा । रदाभ्याम्‌-' (अ.सू.८.२.४२) इत्यादिना निष्ठानत्वम्‌ । भाविनं 
भविष्यन्तं ब्रह्माणं त्वां भवन्तम्‌ । वैदिकाः" वेदसम्बन्धिन्यः आद्याः आदि- 
भूताः यासां ताः । आद्यग्रहणेन तान्तरिका गृह्यन्ते । विद्याः तत्वविद्याः । 
मूर्तिमत्यः सङरीराः सत्यः सेवन्ते भजन्ते हि । अपिच हे भगवन्‌ समग्रज्ञान- 
वैराग्यादिसम्पन्न । नर्तिताः नुत्यमारभमाणाः चयोवध्वः स्वर्गसियः यासां 
तासु । “आदिकर्मणि क्तः कर्तरि" (अ.सू.३.४.७१) इत्यादिना कर्तरि 
क्तः । देवानां संसदः सभाः तासु । एकस्मिनेकस्मिन्‌ प्रत्येकम्‌ । 
वीप्सायामव्ययीभावः । तत्रतत्र सरवत्रेत्यर्थः । गन्धर्वैः देवगायनैः । गीतं 
नियतश्रुतिस्वरमण्डकैः प्रबन्धेषु गीयमानमित्यर्थः । तव चरितं महिमा भाति 
दोभते ॥ ३५ ॥ 

(स्तुतिचं.) निजलोके मणिज्योतिषा ज्वलति रत्रखचिते पीठे 
निषण्णम्‌ । वेदिकमाद्यं यासां ता मूर्तिमत्यो विद्यादेवताः सेवन्ते । वेदा एव 
वैदिकम्‌ । इतिहासपुराणानि वेदाङ्गानि रीक्षाद्यानि स्मृतयश्च मीमांसा च | 
आदिना तर्काः काव्यालङ्कतिनीतिनाटकादयश्च । नर्तितसुराङ्गनासु सुरसभासु 
गन्धर्वगीतं च तव चरितं भाति ॥ ३५ ॥ 


सानुक्रोरीरजस्रं जनि-मृति-निरयायूरम्मि-मालाबिलेऽस्मिन्‌ 
संसाराब्धौ नि-मग्राञ्छरणमरशरणानिच्छतो वीक्ष्य जन्तून्‌ । 
युष्माभिः प्रार्थितः सन्‌ जल-निधि-शयनः सत्यवत्यां महर्षे- 
व्यक्तधिन्मात्र-मूर्ति्च खलु भगवतः प्राकृतो जातु देहः ॥ 
॥ ३६ ॥ 


१. सियां डीपि वैदिकीति वक्तव्यम्‌ । भगवत्पादस्तु विद्वदरटिर्वेदिका स्यात्‌" इत्याबन्ततयाऽपि 
प्रायोजि । वैदिकं आद्यं यासामिति विग्रहे तु न काऽपि क्षतिः। 


२. “भगवन्‌ वैराग्यसम्पनन' इति पा. । ३. श्रतिनियत-' इति पा, । 

(कविक,) ज्ञानदानपात्रराहित्यात्‌ संसारसमुद्रे निमज्रतो जन्तून्‌ वीक्ष्य 
कृपया ज्ञानदानेन तानुद्र्तु भवद्धिर्विज्ञापितो भगवान्‌ व्यासरूपेणाऽविरा- 
सीदिति विज्ञापयति- सानुक्रोदौरिति। जनिर्जननम्‌ । मृतिर्मरणम्‌ । निरयो 
नरकः । ते आदयो येषां तान्येव ऊर्मयः । तासां मालाः पङ्कयः । ताभिः 
आविले कटुषिते । अस्मिन्‌ परिदरयमाने । संसाराव्धौ संसारसमुद्रे । अजं 
अनवरतम्‌ । निमग्रान्‌ निपतितान्‌ । अडारणान्‌ अरक्षकान्‌ । शारणं 
गृहरक्षित्रोः" इत्यमरः । गरणं रक्षकं इच्छतः आकाङ्घतः । जन्तून्‌ प्राणिनः 
वीक्ष्य आलोक्य । अनुक्रोाः कृपा । तेन सह वर्तन्त इति सानुक्रोरीः । 
“तेन सह-' (अ.सू.२.२.२८) इत्यादिना बह्रीहिः । युष्माभिः प्रार्थितः 
याचितः । जठनिधिडयनः श्रीनारायणः । सत्यवत्यां सत्यवतीदेव्याम्‌ । महर्षः 
पराइारात्‌ । चिन्मात्रमूर्तिः केवलज्ञानदेहः सन्‌ व्यक्तः आविर्भूतः । यदुक्तम्‌- 
“यदात्मको भगवांस्तदात्मिकी व्यक्तिः | किमात्मको भगवान्‌ । ज्ञानात्मकः 
एेदवर्यात्मकः राक्त्यात्मकः ' इति । 


“सदेहः सुखगन्धश्च ज्ञानभाः सत्पराक्रमः। 

“ज्ञानज्ञानः सुखसुखः स विष्णुः परमाक्षरः ॥' 

“ुद्धिमान्मनोवान्गप्रतयङ्गवान्‌' इति। 
भगवतः श्रीनारायणस्य देहः । जातु कदाचित्‌ । “कदाचि्नातु" इत्यमरः । 
पराकृतः प्रकृतिसम्बन्धी निश्वेतनात्मकरारीरगुणो न खलु न भवति दि । 
तदुक्तम्‌ “निश्चेतनात्मकरारीरगुणैश्च हीनः" इति ॥ ३६ ॥ 
(स्तुतिचं.) संसारसागरे निमग्रान्‌ शरणं त्रातारमिच्छतो जनान्‌ वीक्ष्य 
सानुकम्पैयुष्मामिः प्रार्थितः महर्षः परादारात्‌ अभिव्यक्तः । यतोऽस्यावतारेष्वपि 
न प्राकृतो देहः ॥ ३६ ॥ 


१. “नरकम्‌' इतिपा, | २. पूर्वोक्तरीत्या संसारसागरतरणोपायमजानत इति वा | 
३. "यदुक्तम्‌" इति पा, । 


श्लो.३७ ६७ 


अस्त-व्यस्तं समस्त-श्रुति-गतमधमै रत्र-पूगं यथाऽन्धे- 
र्थं लोकोपकृत्यै गुण-गण-निलयः सूत्रयामास कृत्सम्‌ । 
योऽसौ व्यासाभिधानस्तमहमहरहर्भक्तितस्तत्‌-प्रसादात्‌ 
सयो -वियोप-रब्ध्यै गुरु-तममगुरं देव-देवं नमामि ॥ ३७॥ 


(कविक,) व्यासत्वेनावतीर्णो भगवान्‌ किमकरोदित्याकाङ्खायां व्यासाव- 
तारप्रयोजनामिधानपूर्वकं तं प्रणमति- अस्तव्यस्तमिति । गुणाः ज्ञाना- 
नन्दादयः । तेषां गणः समूहः । तस्य नियः निवासः । व्यासामिधानः 
श्रीवेदव्यासनामकः । योऽसौ प्रकृतत्वेन वर्णितो भगवान्‌ । अधमैः अज्ञैः । 
अन्धैः यथा । “इवयद्वायथाराब्दा उपमाने प्रकीर्तिताः" । अस्तव्यस्तं अन्यथा 
प्रतिपादितम्‌ । रद्वपूगपक्षे तरतमाभावेन प्रोतम्‌ । समस्तश्रुतिगतं सर्ववेद- 
स्थितम्‌ । अन्यत्र प्रसिद्धतया सकलजनश्रुतिपथगतम्‌ । कृत्सं समस्तं 
अर्थम्‌ । रत्वपूगं रत्रसमूहमिव । छोकोपकृत्यै लोकोपकाराय । लोकप्रसाधनाय 
च । सूत्रयामास “अथातो ब्रह्मजिज्ञासा" इत्यादिसूत्रेषु प्रतिपादयामास । 
अन्यत्र तन्तुप्ोतं चकारेत्यर्थः । अहं तत्म्रसादात्‌ तस्योत्तमप्रसादात्‌' । सद्यो 
विद्योपठब्ध्यै अविलम्बेन ज्ञानप्राप्यर्थम्‌ । सर्वेऽपि पुरुषार्थाः स्यज्ञानादेव 
न संरायः' इति ज्ञानस्य सर्वपुरुषार्थप्रदत्वादिति भावः । अहरहः प्रति- 
दिनम्‌ । अगुरं अविद्यमानगुरुम्‌ । गुरुतमं परमगुरुम्‌ । देवदेवं देवोत्तमं 
श्रीवेदव्यासम्‌ । भक्तितः भक्त्या नमामि प्रणतोऽस्मि । अत्र इलोकद्धये 
स्कान्दपुराणस्थितोऽर्थः प्रतिपादितः । तथाहि- 

“नारायणाद्विनिष्पनं ज्ञानं कृतयुगे स्थितम्‌। 

किचित्तदन्यथा जातं त्रेतायां द्वापरेऽखिलम्‌॥ 

“गौतमस्य कषेः शापाज्ज्ञाने त्वज्ञानतां गते । 

“सङ्कीर्णवुद्धयो देवा ब्रह्मरुद्रपुरःसराः ॥ 


१. “-प्रसादतः' इति पा. । २. “स्कन्दपुराण-' इति पा. । 

“दारण्यं दारणं जग्मु्नारायणमनामयम्‌। 
^तर्विज्ञापितकार्यस्तु भगवान्‌ पुरुषोत्तमः ॥ 
“अवतीर्णो महायोगी सत्यवत्यां पराशरात्‌ । 
“उत्सान्‌ भगवान्‌ वेदानुजहार हरिः स्वयम्‌ 
“चतुर्धा व्यभजन्तांश्च चतुर्विरातिधा पुनः । 
“रातधा चैकधा चैव तथेव च सहस्रधा ॥ 
“कृष्णो द्वादाधा चैव पुनस्तस्यार्थवित्तये । 
"चकार ब्रह्मसूत्राणि ........ ^ इति | ३७॥ 


(स्तुतिचं.) अन्धैरस्तव्यस्तं व्याकीर्णं रल्रपूगमिवाधमैरस्तव्यस्तं यथाकथा 

च कथितं श्रुतिगतमर्थजातं सूत्रेषु निवबन्ध । तत्प्रसादात्‌ सद्यो 

भगवदूविद्योपलब्ध्यै || ३७ ॥ 

आज्ञामन्यैरधार््यां शिरसि परि-सरद्‌-रर्मि-कोटीर-कोटौ 

कृष्णस्याष्चिष्ट-कर्म्मां दधदनु-सरणादत्थितो देव-सङ्गैः । 

भूमावागत्य भूमनसुकरमकरो्रह्म सूत्रस्य भाष्यं 

दुर्भाष्यं व्यस्य दस्योम्मणिमत उदितं बेद-सदुक्तिभिस्त्वम्‌ ॥ 
॥ ३८ ॥ 


(कविक.) भगवता बादरायणेन ब्रह्मसूत्राणि कृत्वाऽञज्ञापितभाष्यादिक- 
रणरूपकार्यस्त्वं तदाज्ञां रिरसाऽङ्गीकृत्य भूमाववतीर्णः सन्‌ यावत्परमतं न 
निराक्रियते तावत्स्वमतमप्रतिष्टितं भवतीति न्यायादितरदु्ाष्यनिराकरण- 
पूर्वकं श्रीमद्धाष्यं कृतवानसीति विज्ञापयति- आज्ञामिति । दे भूमन्‌ 
महामहिमन्‌ । कृष्णस्य श्रीवेदव्यासस्य । अन्यैः त्वदितैरेदवैः अधार्या 
अङ्गीकर्तुमरक्याम्‌ | आज्ञां अनुशासनम्‌ । परिसरन्तः प्रसरन्तः रदमयो यासां 
ताः। कोटीराणां मकुटानां कोटयः अग्राणि यस्य तस्मिन्‌ । “कोटिरग्र प्रकर्षे 


शो. ३८-३९ ६९ 


च सद्खयाचापाग्रयोरपि" इति निघण्टुः" । “तृतीयादिषु भाषितपुंस्कं पंव- 
द्रालवस्य'(अ.सू.७.१.७४) इति पुंवद्धावे, “इकोऽचि विभक्तौ" 
(अ,सू.७.१.७३) इति नुमभावः । दिरसि दधत्‌ दधानः । नाभ्यस्ता- 
च्छतुः' (अ.सु.७. १.७८) इति नुम्प्रतिषेधः । अङ्किष्टकर्मां अनवद्यव्यापारः 
त्वम्‌ । देवसद्गैः देवसमृहैः । अनुसरणात्‌ अनुसरणं प्राप्य । कर्मणि ल्यब्लोपे 
पमी । प्रार्थितः अभ्यर्थितः सन्‌ । भूमौ आगत्य । आगमनक्रियाधिक- 
रणविवक्षायां सप्तमी । दस्योः चोरात्‌ । विर्वापहारित्वादिति भावः । 
मणिमतः सङ्करात्‌ उदितं उत्पजम्‌ । दुभाष्यम्‌ । अनुभवश्रुतिस्मुतिविरुद- 
त्वा्तस्य दुषटत्वादिति' भावः । वेदैः सदुक्तिभिः सदुपपत्तिभिश्च व्यस्य 
निरस्य । असुकरं असरवज्ञैः कर्तुमराक्यम्‌ । ब्रह्मसूत्रस्य भाष्यं अकरोः 
कृतवानसि ॥ ३८ ॥ 


(स्तुतिचं.) “आहुः किरीटमुष्णीषं कोटीरम्‌' इति च । परितः प्रसपद्ररिमि 
कोटीरं कोटीराग्रं वा । “कोटिरुत्कर्षसङ्खययोः' इति च । नारायणस्य कृष्ण- 
द्ेपायनस्य चाऽज्ञां शिरसि दधत्‌ । अनुसरणं विधाय देवगणैः प्रार्थितः । 
मणिमत उदितं वचनम्‌ । उद्धूतं वा । एेकात्म्यवादेन शाखदस्योः । श्राकाइ्या 
येते तस्कराः" इति च श्रुतिः । "याथातथ्यमविज्ञाय शास्राणां शासखरदस्यवः' 
इति च भारते । परमात्मापहारिणो वा । “योऽन्यथा सन्तमात्मानमन्यथा 
प्रतिपद्यते । किं तेन न कृतं पापं चोरेणाऽत्माहारिणा इति तत्रैव । वेदवचनैः 
सद्युक्तिमिश्च व्यस्य निरस्य ॥ ३८ ॥ 


भूत्वा कषेत्रे विशुद्धे द्रिज-गण-निल्ये रूप्य-पीटाभिधाने 
तत्रापि ब्रह्म-जातिखि-भुवन-विशदे मद्धय-गेहाख्य-गेहे । 


१. इत्यमरः" इति पा. । परन्त्वमरकोदो नैतत्‌ पठ्यते । 
२. “भाषित्पंस्कमित्यादिना पुंबद्धावे" इति पा. । ३. दुष्टत्वमिति! इति पा. । 

पारित्राज्याधि-राजः पुनरपि बदरीं प्राप्य कृष्णं च नत्वा 
कृत्वा भाष्याणि सम्यग्‌ व्यतनुत च भवान्‌ भारतात्थ- 
प्रकाशम्‌ ॥ ३९ ॥ 


(कविक,) स्तोत्रकर्तंदानीं तजन्मभूमिनिजगुहवणश्रमान्‌ विवृण्वन्‌ न 
केवलं तत्रभवद्ि््रह्मसूत्रभाष्यमेव कृतम्‌ । किन्तु पुनः बद्रिकाश्रमं च गत्वा 
भगवद्वाद्रायणनमस्कारपूर्वकं श्रीगीताभाष्यादिकं कृतमिति विज्ञापयति- 
भूत्वेति । दे मुख्यप्राण । भवान्‌ विदधे पवित्रे । द्विजगणनिये । द्विजगणस्य 
ब्राह्मणसमृहस्य निट्ये आश्रये । रूप्यपीठामिधाने रजतपीठना्नि । त्रिभु- 
वनविदादे ठोकत्रयप्रसिद्धे । क्षेत्रे देदाविरोषे । तत्रापि देडाविदोषेऽपि । 
मध्यगेहाख्यगेहे मध्यगृहामिधानस्य गृहे । ब्रह्मजातिः ब्राह्मणो भूत्वा । 
पारित्राज्याधिराजः सन्याससाम्राज्यसार्व॑भौमः सन्‌ पुनरपि बदरीं श्रीमद्भ- 
द्रिकाश्रमं प्राप्य । कृष्णं वेदव्यासं च नत्वा प्रणम्य । भाष्याणि श्रीम- 
द्रीताभाष्यदीनि कृत्वा भारतार्थप्रकादां च व्यतनुत अकुरुत । श्रीमहा - 
भारततात्पर्यनिर्णयाख्यग्रन्थविदरोषेणेत्यर्थः ॥ ३९ ॥ 


(स्तुतिचं.) “विमं विदं वधम्‌" इति च । त्रिभुवनविगदे क्षेत्रे, तत्रापि 
मध्यगेहाख्यस्य “223९० इति भाषायाम्‌, गेहे सदने भार्यायां वा 
भूत्वा । पुनरपि द्वितीयवारम्‌ । गीतात्रह्मसूत्रोपनिषदामृचां च कती- 
नाञ्चन भाष्याणि कृत्वा भारतार्थप्रकादां महाभारतात्पर्यनिर्णयं च विरचया- 
मास ॥ ३९ ॥ 


वन्दे तं त्वा सु-पूण्ण-प्रमतिमनु-दिनासेवितं देव-वृन्दे- 
वन्दे बन्दारुमीरो भिय उत नियतं श्रीमदानन्दतीर्त्थम्‌ । 


१. @किन्तु बदरिकाभ्रमं गत्वा" इति पा. । २. श्रीमन्महा-' इति पा. । 


३. ग्रन्थविदोषमित्यर्थः' इति पा. । 


छो.४० ७१ 


वन्दे मन्दाकिनी-सत्‌-सरिदमल-जलासेक-साधिक्य-सङ्गं 
वन्देऽहं देव भक्त्या भव-भय-दहनं सम्ननान्मोदयन्तम्‌ ॥ 
॥ ४० ॥ 
(कविक.) स्तोत्रावसाने स्तोता भक्त्यु्रेकाद्धगवन्तं भूयोभूयः प्रणमति- 
वन्द इति । दे देव श्रीमुख्यप्राण । तं तथा लोक्वेदप्रसिद्धम्‌ । त्वा 
त्वाम्‌ । "त्वामौ द्वितीयायाः" (अ.सू. ८.१.२३) इति त्वादेशः । अहं भक्त्या 
वन्दे । नमामि स्तौमि च । “वदि अभिवादनस्तुत्योः" इत्यस्माह्ुत्तम- 
पुरुषैकवचनम्‌ । देववन्दैः सुरनिकरैः । दिनेदिने अनुदिनम्‌ । वीप्सायामव्ययी - 
भावः । आसेवितम्‌ । आ समन्तात्‌ सेवया पूनितमित्यर्थः । सुपूर्ण 
प्रमतिम्‌ । सुपूर्णा अन्यूना प्रमतिः प्रज्ञा यस्य तम्‌ । पूर्णप्रज्ञनामान- 
मित्यर्थः । बन्दे । ईद श्रीविष्णौ । कर्मणोऽधिकरणविविक्षायां ` सप्तमी । 
नियतं अवर्यम्‌ । वन्दारु अभिवादकम्‌ । "वन्दारुरभिवादकः' इत्यमरः । 
त्रियः उत श्रीदेव्याश्च बन्दारं बन्दनक्ीलम्‌ । “शवन्योरारुः' (अ.सू. 
३.२.१७३) इत्यासप्रत्ययः | श्रिय इति कर्मणः दोषत्वविवक्षायां षष्ठी । नतु 
कृद्योगलक्षणा । तस्याः “ न लोक-' (अ.सू.२.३.६९) इत्यादिना प्रति- 
पेधात्‌। श्रीमदानन्दतीर्थ वन्दे । मन्दाकिनीसरित्‌ सुरनदी । तस्याः अमठजलं 
निर्मलोदकम्‌ । तस्य आसेकः अभिषेकः । तस्मात्‌ । अधिकस्य भावः 
आधिक्यम्‌ । तेन सह वर्तत इति साधिक्यः सङ्गः यस्य॒ तम्‌ । भवभय- 
दहनम्‌ । भवः संसारः । तस्माद्धयं साध्वसम्‌ । तस्य दहनं अग्निम्‌ । 
दाहकमित्यर्थः । स्रनान्‌ साधुजनान्‌ मोदयन्तं हर्यन्तं ` भवन्तं बन्दे 
नमामि ॥ ४० ॥ 
(स्तुतिचं,) ईदो भगवति विषये । नियतं सदा वन्दारु बन्दनशीलम्‌ । श्रिय 
उत श्रियश्च वन्दारुम्‌ । श्रिय ईद श्रीपतौ वा । मन्दाकिनीपुण्यजलामिषेकादपि 
यस्य स्गोऽधिकफलः । आधिक्येन सहितः साधिक्यः सङ्गः ।॥ ४० ॥ 


१. अधिकरणत्वविवक्षायामित्यर्थः। २. “पुण्यनदी” इति पा.। ३. “हर्ष प्रापयन्तम्‌” इति पा. । 

सुत्रह्मण्याख्य-सूरेः सुत इति सु-भृशं केराबानन्दतीतत्थ- 
श्रीमत्‌-पादाव्जन-भक्तः स्तुतिमकृत हरेर्वायु-देवस्य चास्य । 
तत्‌-पादार्चादरेण ग्रथित-पद-लसन्मालया त्वेतया ये 
संराद्धयाम्‌ नमन्ति प्रतत-मति-गुणा मुक्तिमेते ब्रजन्ति ॥ 
॥ ४१ ॥ 
इति त्रिविक्रमपण्डिताचार्यविरचिता वायुस्तुतिः समाप्ता ॥ 


(कविक,) सम्प्रति भगवान्‌ स्तोत्रकरतां त्रिविक्रमाचार्यः स्तोत्रमुपसंहरन्‌ 
स्वाभिजात्यप्रख्यापनायाऽत्मीयप्रसिद्धकु कदेवताचार्यजनकनामामिधान- 
पूर्वकमेतत्स्तोत्रपाठकानां फलममिधत्ते- सुत्रह्मण्येति । सत्रह्मण्याख्यसृरेः 
सुतब्रह्मण्यविपश्चितः सुतः पुत्रः । सुभरं अत्यर्थम्‌ । केडावः श्रीनारायणः । 
आनन्दतीर्थश्च | तयोः श्रीमत्पादाव्जभक्तः श्रीमचरणनटिनसेवकस्िविक्रमा- 
चार्यः । हरेः श्रीवासुदेवस्य । अस्य स्तोत्रनायकस्य श्रीवायुदेवस्य च । इति 
पूर्वोक्तप्रकारेण । “इति हेतुप्रकरणप्रकारादिसमाप्षिषु" इत्यमरः । स्तुतिं 
स्तोत्रम्‌ । “स्तवः स्तोत्रं नुतिः स्तुतिः" इत्यमरः । अकृत कृतवान्‌ । ये तु 
ये केचन सख्नाः । एतया मया कृतया । तयोः केरावानन्दतीर्थयोः 
पादार्चाद्रेण श्रीमचरणपूजाकरणेच्छयाः । ग्रथितया रचितया पदानां सुप्ति 
डन्तरूपाणां लसन्माटया विठसत्खजा । माठापदसननिधानेन सुपतिडन्तप- 
दानां पुष्यत्वमवसेयम्‌ । अमू केङावानन्दतीर्थौ संराध्य सम्पूज्य नमन्ति 
नमस्कारं कुर्वन्ति । त एते जनाः । प्रततमतिगुणाः अतिविशदापरोक्षज्ञानगुणाः 
सन्तः । मुक्तिं मोक्षं व्रजन्ति प्रयान्ति ॥ ४१ ॥ 

कविकर्णामृतं नाम्रा वेदत्मयतिना कृतम्‌ । 

व्याख्यानं वेति(१भातु) नमितदासुधांडुदिवाकरम्‌॥ 


१. भूनेच्छया' इति पा. । २. श्रजन्ति यान्ति' इति पा. । 


-नारायणमुजाम (१) पत्र सुकृतगन्धिवत्‌(?)। 
तदर्थमकरन्दस्तव्याख्यानं कुसुमं तयोः(१) 
उक्तानुक्तदुरुक्तानि विचिन्त्यात्र विपश्चितः 
सम्प्रदायविदो यूयमनुरिष्ट यथोचितम्‌ ॥ 


इति श्रीवेदात्मतीर्थश्रीचरणविरचिता 
वायुस्तुतिटाका समाता ॥ 


(स्तुतिचं,) इति स्तुतिमकृत । हरेर्विष्णोः पृथक्‌ चात्र च गुरूणां 
गुरुतया । वायुदेवस्य च विदिष्य । समग्रं स्तोत्रं हरिपरतया च केचिद्‌ 
व्याचक्षते । अनुकम्पनीयास्ते । तयोः पादसपर्यायामादरेण । कृतादरेण वा 
सत्रह्मण्यसूरिसूनुना । ग्रथिता पदलसन्माला । एतया ये अमू नमन्ति 
नारायणसमीरणौ ते मुक्तं व्रजन्ति | ४१॥ 


इमामाचार्यगोविन्दः सतां परिमितां हिताम्‌ । 
वितेने विमलां व्याख्यां बिनेयजनवाचज्छया ॥ > ॥ 


इत्याचार्यगोविन्दस्य कृतिषु वायुस्तुतिदीका समाना ॥ 


क (©>) 


१. सर्वत्रापि लिखितपुस्तकेष्विदमेवमसङ्गतमेव पठ्यते। न कापि सङ्गतः समग्रः पाठः। 


२. एकस्मिन्‌ छिखितकोदो “इति श्रीबेदात्मयतिकृतं किकरणामृतं नाम वायुस्तुतिव्याख्यानं समाप्तम्‌” 
इत्यस्ति । 

७४ 


तारतम्यमीमासा 


नत्वा नारायणं देवं मध्वं मूटगुरुं तथा । 
प्रणीयते तारतम्यमीमांसा हरितुष्टये ॥ 


विष्णोः सर्वोत्तमत्वं वायोश्च जीवोत्तमत्वं न सम्यगवगम्यते बिना 
तारतम्यमीमांसाम्‌ । विष्णुभक्तिश्च सर्वाधिका न देवतासु परिवारभूतासु 
तारतम्यपरिज्ञपषिं विना रक्यमनुसन्धातुम्‌ । तत इयं तारतम्यमीमांसा प्रस्तूयते- 
१. परमपुरुषो नारायणः । गुणतो देरातः कालतः शक्तितश्चानन्तः । 

[मत्स्यकूर्मक्रोडसिंहवटुभार्गवराधवाः। 

कृष्णवुद्धौ कल्किदत्तहयरीर्षैतरेयकाः ॥। 

पाराशर्यश्च कपिलो वैकुण्ठो वृषभस्तथा । 

यज्ञो धन्वन्तरिश्चैव स्रीरूपस्तापसो मनुः ॥ 

नारायणो हरिः कृष्ण उपेन्द्राः सवं एव च । 

एवमाद्या हरेः साक्षात्‌ प्रादुभावाः प्रकीरतिंताः ॥। | 
२. प्रा प्रकृतिर्छक््मीः । नारायणादनन्तांसावरा । 

[श्रीभूर्गाऽम्मिणी हीश्च महालक्ष्मीश्च दक्षिणा । 

सीता जयन्ती सत्या च रुग्मिणीत्यादिभेदिता ॥] 
३. दिरण्यगर्भः । मुख्यप्राणश्च । रक्ष्याः कोटिगुणावरौ । 

[प्राणः सूत्रं महान्‌ ब्रह्मा चित्तं वायुर्बलं धृतिः । 

स्थितिर्योगश्च वैराग्यं ज्ञानं प्रज्ञा स्मृतिः सुखम्‌ ॥ 


७५ 


मेधा मुक्तिर्विष्णुभक्तिरादिगोपो महाप्रभुः । 
ऋजुः सुमानो विज्ञाता महाध्याता महागुरुः ॥ 


हनूमान्‌ भीम आनन्द इत्यादिबहुरूपिणः । 
हिरण्यगर्भ येऽतीता ये भाव्या यश्च वर्त॑ते ॥] 


४. दिरण्यगर्भपत्री सरस्वती । मुख्यप्राणपत्री भारती च । ब्रह्मवायुभ्यां 


रातगुणावरे । 
[सरस्वती च गायत्री श्रद्धाऽऽदा प्रीतिरेव च । 
सर्ववेदात्मिका बुद्धिरनुभूतिः सुखात्मिका ॥ 


गुरुभक्तरहरौ प्रीतिः सर्वमन्त्रात्मिका भुजिः। 

शिवकन्येन््रसेना च द्रौपदी कारिजा तथा । 

चन्दरत्यादिस्वरूपा यास्तेभ्यः शतगुणाबराः ।। | 
गरुडः । रोषः । रुद्रश्च [एकादङरुद्रेषु यः प्रधानः] । सरस्वतीभारतीभ्यां 
दातगुणावराः | 

[शोषः सदाशिवश्चोर््वस्तपोऽहङ्कार एव च । 

नरोऽवटो लक्ष्मणश्च रौहिणेयः शुकस्तथा ॥ 


सयोजातो वामदेवश्चाधोरस्तत्पुमानपि। 

दुर्वासा द्रौणिरौर्वश्च जैगीषव्यादिरूपकः ॥ | 

विष्णोः कृष्णावतारे षण्मदिष्यो नीला, भद्रा, मित्रविन्दा, काछिन्दी, 
लक्षणा, जाम्बवती च । [आयु जाम्बवती प्रधाना । लक्ष्या विोषा- 
वेरादरायां शोषतुल्या ।] गरुढदोषरुदरेभ्यः पञ्चगुणावराः । 


गरुडपत्री सुप्णीं । रोषपत्री वारुणी । रद्रपत्री पार्वती च । 
गरुढोषरुद्रभ्यो दङागुणावराः । 


38 


७६ ता.मी. 
८. पुरन्दरः । कामश्च । सुपर्णीवारुणीपार्वतीभ्यो दङरागुणावराः । 
[वाटी गाधिविकुक्षिश्च पार्थ इन्द्रः पुरन्दरः । 
सुदर्शनश्च भरतः प्रयुप्नः स्कन्द एव च । 
सनत्कुमारः कामश्रेत्येक एव व्यवस्थितः ॥ | 


९. दारीरमानी अहम्प्राणः [४९मरुत्सु प्रधानः|| पुरन्दरकामाभ्यां दड- 
गुणावरः । 


१ 


0 


, पुरन्द्रपत्री शची । कामपत्नी रतिः । कामपूत्रोऽनिरुद्रः । बहस्पतिः । 
स्वायम्भुवमनुः । दक्षप्रजापतिश्च । अहम्प्राणाद्‌ दङागुणावराः । 


१ 


[थ 


, स्प्मानी प्रवहः [४९ मरुत्यु द्वितीयः] । अनिरुद्धादिभिः प- 

गुणावरः । 

१२. चन्द्रः । सूरयः । सूर्यपुत्रो यमः । स्वायम्भुवमनुपत्री शतरूपा च । 
[द्वादरास्वादित्येषु सूर्यस्तृतीयः । तत्र प्रथमो विष्णुर्वामनोऽदित्यां 
जातः । इन्द्रानुजतया जात इति तमुपिन्द्रमाचक्षते । द्वितीयोऽ्टमकक्ष्यागतः 
पुरन्दराख्य इन्द्रोऽदित्या पूर्वजातः।] एते प्रवहाद्‌ द्विगुणावराः । अनि- 
रुद्रादिभ्यो दङागुणावराः । 

१३. वरुणः [द्रादरस्वादित्येषु चतुर्थः] । 

१४. नारदः । 

१५. अग्निः [अष्टवसुषु प्रधानः] । वरुणपूत्रो भृगुमुनिः। दक्षप्रजापतिपत्री 

स्वायम्भुवमनुपुत्री प्रसूतिश्च । एते चन्द्रादिभ्यो दङागुणावराः । 


१६. वैवस्वतमनुः । विइवामित्रः । महर्षयः सप्त पूर्वे- मरीचिः, अत्रिः, 
अब्गिराः, पुलस्त्यः, पुलहः, क्रतुः, वसिष्टश्चेति । 


ता.मी. ७७ 


१७, मित्रः [द्वादरास्वादित्येषु पञ्चमः] । निरतिः । बहस्पतिपत्नी तारा । 


१८. 


प्रवहवायुपत्ी प्रावही च । 


विघ्राधिपतिर्गणपतिर्भूताकाङमानी । धनपतिः कृबेरः । वायुजो विष्व- 
क्सेनः । सूर्यजावदिवनौ नासत्यदस्रौ नाम । प्रधानवसुमग्निमृते सप्तान्ये 
वसवः-द्रोणः, प्राणः, ध्रुवः, अर्कः, दोषः, वस्तुः, विभावसुश्चेति । 
[वसूनामपि नामान्तराणि पठ्यन्ते । वस्तुरेव द्युवसुः, यो भीष्मो 
बभूव ।] उक्तान्‌ पञ्च वक्ष्यमाणं चैकं विहाय षडादित्याः- अर्यमा, 
पूषा, त्वष्टा, सविता, भगः, धाता चेति । [आदित्यानामपि बहुधा 
नामानि प्चन्तेऽन्यान्यग्रन्थेषु । वहूनामानो हि देवाः |] ददा विङवेदेवाः- 
क्रतुः, दक्षः, सवः, सत्यः, कामः, काठः, धुरिः, लोचनः, पुरूरवः, 
आद्रवश्चेति । एकादङञसु रुद्रेषु प्रधानं विहायान्ये द्ा- रेवतः, ओजः, 
भवः, भीमः, वामः, उग्रः, वृषाकपिः, अजैकपात्‌, अद्िवुंधिः, 
विरूपाक्षश्वेति । [रुद्राणामपि नामान्तराण्यन्यत्र पठ्यन्ते 
एकोनपश्चाशन्मरुत्सु अहम्प्राणं प्रवहं च विहायावरिष्टाः ७ मरुतः- 
प्राणापानव्यानोदानसमानाः, नागकूर्मकृकक्देवदत्तधनञ्जयाः, 
आवहोदहपरावहविवहसंवहाः, सम्भुः, रङ्कुः, कलः, रवासः, अनलः, 
अनिलः, प्रतिभः, कुमुदः, कान्तः, शुचिः, इवेतः, अजितः, गुरुः, 
सञ्ज्ञः, प्रवर्तकः, कालः, दक्षः, सोम्यः, कपिः, जडः, मण्दूकः, 
सन्ततः, सिद्धः, रक्तः, कृष्णः, पिकः, शुकः, यतिः, भीमः, हनुः, 
पिङ्गः, कम्पनश्चेति । [मरुतां बहुविधानि नामानि पठ्यन्ते । 
नैकवराप्येकरूपता । तत्रायमेकः प्रकारः प्रतनैरुदभूतः] । पितुपतिष्वेकः 
कव्यवाहनामाऽग्निः । [त्रिषु प्रधानपितुपतिषु द्वौ यमसोमौ 
द्वादाकक्ष्यायां गतौ] । क्रभवस्रयः- क्रभुः, विभ्वा, वाजश्चेति । 
दयावापुथिवीमानिन्यौ च देव्यौ । 

७८ ता.मी. 


१९. प्रधानवायुपुत्रो भूतवायुमानी मरीचिः. । प्रधानाग्निपुत्रो भूताग्निमानी 


पावकः । पादमानिनाविन्द्रत्रौ यज्ञनामा जयन्तः, राम्भुश्च | दैत्यगुरुः 
शुक्रः । तत्सोदरश्यवनः । बृहस्पतिसोद्र उचथ्यः । उक्तं सनत्कुमारं 
विहायान्ये त्रयो ब्रह्मणो मानसपुत्रा करषयः- सनकः, सनन्दनः, 
सनातनश्च । सप्त चान्य ऊर्ध्वरेतसः । एतान्‌ दरा, पूर्वोक्तान्‌ 
सनत्कुमारादींश्च ददा विहायान्ये काइयपाद्या अङीतिरगुहस्था क्षयः । 
भाविमन्वन्तराणामिनद्राः सप्त विः, अद्धुतः, शम्भुः, विधृतिः, 
क्रतधामा, दिवस्पतिः, रुचिश्च । [अतीतेषु मन्वन्तरेषु प्रथमे 
स्वायम्भुवेऽन्तरे यज्ञनामा विष्णुरेवेनद्रः । द्वितीये स्वारोचिषे 
रोचननामा वायुः । तृतीये चौत्तमे सत्यजिनामा यम इन्द्रः । चतुर्थे 
तापसे पञ्चमे च रेवते त्रििखविभुनामानौ नासत्यदखावरिवना- 
विन्द्रौ । षष्ठे चाक्षुषे मन्द्रयुप्रः, स एव च सप्तमे वैवस्वतेऽन्तरे 
पुरन्दरनामेन्द्रः । तमेतमष्टमकक्ष्यागतमिन्द्रमाचक्षते ।] त्रीनुक्तान्‌ 
विहायावरिष्टा एकादा मनवः- स्वारोचिषः, उत्तमः, रेवतः, चाक्षुषः, 
सावर्णिः, दक्षसावर्णिः, ब्रह्मसावर्णिः, धर्मसावर्णि, रुद्रसावर्णिः, 
देवसावर्णिः, इन्द्रसाविश्चिति । [प्रथमः स्वायम्भुवो मनुर्दरामकक्ष्यायां 
गतः । चतुर्थस्तापसो मनुः स्वयं विष्णुरेव । सप्तमो वैवस्वतः षोडदयां 
कक्ष्यायां गतः । अपरे त्वेकादङात्र ।] दङसु पितृपतिषु पूर्वोक्तान्‌ 
यमसोमकव्यवाहान्‌ विहायान्ये सप्त । अष्टौ विष्णोद्ररपालकाः- 
जयः, विजयः, चण्डः, प्रचण्डः, नन्दः, सुनन्दः, कुमुदः, कुस॒दक्षण- 
शेति । अष्टौ प्रधानगन्धर्वाः । अष्टौ प्रधानाप्सरसः । विङ्वकर्मा । 


१. मरीचिं पूर्वे विद्वांस एकान विंदयां कक्ष्यायां पठन्ति । अयं भूतवायुमानीति गीतातात्प्य स्थितम्‌ । 


आकादामानी भूतवायुमानी च समानाविति वैतरेयभाष्यादवगम्यते । तेन मरीचिरेकानविदयां 
पठितेषु प्रधानः, अष्टादङयां कक्ष्यायां पठिताद्‌ गणपतेः किञ्चिव्यूनः । प्रायस्तत्समान इति 
ज्ञायते । 


ता.मी. ७९ 


चित्रगुप्तः । सूर्यसारथिररुणः । नन्दी । पेरावतः । सुरभिः । कल्प- 
वृक्षादिदेवताः । अहोरात्रदेवते । पूर्णिमामावास्यादेवते । अभिजिद्‌- 
विषुबदेवते । ओषधिवनस्पत्यभिमानिनः। हविःकपालाद्यभिमानिनश्च । 
कर्मणा देवत्वं गताः इतं राजर्षयश्च पृथुः, कार्तवीर्यः, रराबिन्दुः, 
प्रियत्रतः, उत्तानपादः, मान्धाता, गयः, ककुत्स्थः, नहुषः, अम्बरीषः, 
आर्षभो भरतः, दौःषन्तिर्भरतः, मरुत्तः, हरिश्नन्द्रः, प्रमादः, परीक्षि- 
दादाश्च | त एतेऽग्रेः शतगुणावराः । 


, द्वादशादित्येषु चरमः पर्जन्यः । अनिरुद्धभार्यां उषा विराडाख्या । 


चन्द्रभार्या रोदिणी । सूर्यभार्या सञ्ज्ञा । यमभार्या इयामका । 
वरुणभार्यां च गङ्गा । एकासविंडकक्ष्यापठितेभ्यो मरीच्यादिभ्यो 


द्विगुणावराः । 


. उक्तवक्ष्यमाणेभ्योऽन्ये अनाख्याताः देवाः । [केचिनचैतां कक्ष्यां 


परिगणयन्ति] । 


. अग्रिभार्यां वाद्भानिनी स्वाहा । एकानविंदाकक्ष्यापठितेभ्यः पञ्च- 


गुणावरा । 


. जलमानी बुधः । स्वाहातो द्विगुणावरः । 

, अरिवभार्या नाममानिनी उषाः । स्वाहातो दङ्गगुणावरा । 

, कुजः. । 

. पृथिवीमानी सूर्यतनयः इनिः । 

, कर्ममानी वरुणपुत्रः पुष्करः । 

. काङयपभार्याऽदितिः, या देवकी बभूव । द्रौणाख्यवसुभार्या धरा, या 


यङरोदा बभूव । 


१. अयमप्येकोनविंदयां कक्ष्यायां पठनीय इत्येके । 

३२०. 


२१. 


३२. 


३३. 
३४. 
३५. 


ता.मी. 


, कृष्णपत्रीत्वेन जाता अग्निपुत्रः १६,१०० सङ्ख्याकाः । आसु त्वष्टूुत्री 


करदोरुः किञ्चिदधिका । 

अनाख्याता आजानजा देवाः । रातं गन्धर्वाः । रातमप्सरसः । [रातं 
कोटीनामृषयः सन्ति । तत्र पूर्वोक्तमृषीणां रातकं विहायावरिष्टाः] 
९९,९९,९९,९.०० ऋषयः । एकानविंदाकक्ष्यापठितेभ्यः कर्मदेवेभ्यः 
रातगुणावराः । 

पूर्वोक्तानां सप्तानां पितृपतीनां सन्ततिभूताश्चिरपितरः । आजानदेवेभ्यः 
रातगुणावराः । 

पूर्वोक्तं गन्धर्वाणामप्सरसां च डतमष्टोत्तरं विहायावरिष्टा गन्धर्वा 
अप्सरसश्च । चिरपितुभ्यः रातगुणावराः । 

मनुष्यगन्धर्वाः । गन्धर्वेभ्यः शतगुणावराः । 

चक्रवर्तिनः । मनुष्यगन्धर्वेभ्यः शतगुणावराः | 

नरोत्तमाश्चतुर्व्णगताः । चक्रवर्तिभ्यः रातगुणावराः । 


५१७ «१७ ५१ 

एतेषु च विद्िष्योपनिषदुक्ता नामादिमारुतान्ता यथा- 


ई 

नाममानिनी उषाः [२४] ८, बलमानी प्रवहः [१९१] 
. वाङ्खानिनी स्वाहा [२२] ९. अनमानी अनिरुद्धः [१०] 
. मनोमानी पर्जन्यः [२०] १०. अम्मानी अहृम्प्राणः [९ 
, सङ्कत्पमानी मित्रः [१७] ११. तेजोमानी पुरन्दरः [८] 
, चित्तमानी अग्निः [१५] १२. आकाङमानिनी उमा [७] 
. ध्यानमानी वरुणः [१३] १३. स्थिरस्मृतिमानी रिवः [५ 
, विज्ञानमानी चन्द्रः [१२] १४. आङामानिनी भारती [४] 


१५. जीवमानी मुख्यप्राणः [३] 


ता.मी. ८१ 


[बलमिति ज्ञानबलं देहबलं च । तदुभयमानी भूतवायुः । अन्नमिति 
ज्ञानरतिरूपं ज्ञानानं बाह्यमनं च । तदुभयमानी अनिरुद्धः । आप इति 
ज्ञानतृपिर्बाह्यजलं च । तदुभयमानी अहम्प्राणः । तेज इति मानसं प्रतिभानं 
वाह्यं च । तदुभयमानी पुरन्द्रः । आकाश इति स्थिरा प्रतिभा भूता- 
काश्च । तदुभयमानिन्युमा । ततः स्थिरस्मृतिमानी रिवः । तत आङ्गाया 
अपरोक्षानन्दस्य मानिन्यौ सरस्वतीभारत्यौ । ततश्च जीवकलामानी 
मोक्षानन्दमानी च प्राणात्मा हिरण्यगर्भं इति ॥] 


तथाहि श्रुतिः- अथातः सम्भूतिः । परमाद्‌ विया वियायाः प्राणः प्राणच्छद्धा 
भ्रद्धायाः शिवः शिवाद्‌ बुद्धिबदधरिन्द्र इन्द्रात्‌ तैजसप्राणस्तैजसप्राणाद- 
निरुद्धोऽनिरुद्धात्‌ स्पर्शवातः स्पर्शवातात्‌ सोमः सोमाद्‌ वरुणो वरुणादग्निरगरेमिंत्रो 
मित्रात्‌ पर्जन्यः पर्जन्यात्‌ स्वाहा स्वाहाया उषा जायते" इति । 


इमामाचार्यगोविन्दश्क्रे चक्रायुधगप्रियाम्‌। 
तारतम्यस्य मीमांसां विनेयजनवाञ्छया ॥ 


इत्याचार्यगोविन्दस्य कृतिषु तारतम्यमीमांसा समाप्ता 


-- © - 

